

**Fishers of Men.**

**માણસોના પકડનારા.**

બાબાતરકાર અને પ્રકાશક,  
રામુએલ જેઠાભાઈ ફેન્ક બી. એ.  
અમદાવાદ.

ગુજરાત વિદ્યાપીઠ ગ્રંથાલય

[ ગુજરાતી કૉપીરાઇટ વિભાગ ]

અનુક્રમાંક ૪૦૪૩૧ વર્ગિક

પુસ્તકનું નામ અપુરાણ ના ૧૫૬૬નારા

વિષય પદ: ૪૩


**Fishers of Men.**

**“માણસોના પકડનારા.”**

ઈસુ ખ્રિસ્તની


કાર્યપદ્ધતિ મુજબ વ્યક્તિગત કાર્ય કરવા માટેનો

**શાસ્ત્રાભ્યાસ.**



અંગ્રેજીમાં કર્તા,

**રેવ. બી. સી. સરકાર એમ. એ.**



શહેરો અને ગામડાંમાં સુધાર્તાવિષયક કામના ઉપયોગ માટે  
ખાસ કરીને “સુધાર્તાપ્રસારક અઠવાડિયાના” ઉપયોગ માટે.



ભાષાન્તરકાર અને પ્રકાશક,

**શમૂએલ જેડાભાઈ ફ્રેન્ક બી. એ.**


**અમદાવાદ.**

સર્વ હક સ્વાધીન.

આવૃત્તિ ૧ લી. ] સને ૧૯૨૩. [ પ્રત ૧૦૦૦.

કિંમત ૦-૪-૦

સુરત વિદ્યાપીઠ ગ્રંથાલય  
અમદાવાદ  
મુદ્રણી કૌમીકાર્પસ સંગ્રહ  
૧૦૪૬૧



શ્રી “અમરસિંહલ” પ્રીન્ટીંગ પ્રેસમાં,  
પઠાણ નરખાન અમીરખાને છાપ્યું. કે. વુડલેન્ડ બંગલો.  
મીરજાપુર રોડ—અમદાવાદ.



## પરસ્તાવના.

આ નાનકડું પુસ્તક ખાસ કરીને સુવાર્તિક ગુજરાતી ભાષા બહેનોના ઉપયોગ માટે પ્રસિદ્ધ કરવામાં આવે છે. ગુજરાતી ખ્રિસ્તી સાહિત્યમાં આવી સાધનોની બહુ અછત છે, તે અલ્પ અંશે દૂર કરવાનો આ નેત્ર પ્રયત્ન છે.

બંગાળોના ખારિસાલ જિજ્ઞાસુ વતની રેવ. બી. સી. સરકાર એમ. એ. એ આ પુસ્તક અંગ્રેજી ભાષામાં લખ્યું હતું. તેમણે પોતાના ખારીક અભ્યાસના અંગે પ્રભુ ઇસુ ખ્રિસ્તની કાર્યપદ્ધતિનું અવલંબન કરીને આ પુસ્તક રચ્યું છે. જાણીતા મિશનરિ રેવ. વિલિઅમ ફેરી સાહેબે આ પુસ્તક વિષે એક ટુંક ઉપોદ્ધાત લખ્યો છે. આ પુસ્તકનું નામ પ્રભુ ઇસુ ખ્રિસ્તના પોતાના શબ્દોમાંજ “ માણસોના પકડનારા ” રાખવામાં આવ્યું છે તે બહુ યથોચિત અને બંધબેસતું છે એમ લાગ્યા વિના રહેશે નહિ.

આ પુસ્તકના સંબંધમાં રેવ. બી. સી. સરકારના નીચેના લખાણ તરફ અમે વાંચકોનું સવિનય લક્ષ્ય ખેંચીએ છીએ:—

“ હિંદુસ્તાનની સુવાર્તા પ્રસારક હિલચાલ સંબંધીને જો અનુભવ થયો છે, તે પરથી મને એવી સંપૂર્ણ ખાત્રી થઈ છે કે ગામડાંના અને શહેરી ખ્રિસ્તીઓનો મોટો ભાગ પોતે સુવાર્તાનું કામ કરવાને અતિ ઉત્સુક છે, પણ તેઓ કાર્યના આરંભ અને કાર્યપદ્ધતિ વિષે અજ્ઞાત હોય છે. મારા ધારવા પ્રમાણે તેઓને સાધનની ખોટ પુરી પાડવા માટે આ નાની ચોપડીમાં વ્યક્તિગત (એકલદોકલ સાથે) કાર્ય કરવાની સામાન્ય રીત દાખલાદલીલો સાથે દર્શાવવામાં આવી છે; પરંતુ અભ્યાસકોએ એ અવશ્ય યાદ રાખવું જોઈએ કે આ “ વાર્તાલાપો ” કેવળ નમુના તરીકેજ આપેલા છે; માત્ર તેનેજ વળગી રહેવાનું નથી. ”

આ ભાષાંતરનો હસ્તલેખ વાંચી જવા, તેમજ પૂરૂં તપાસવા લીધેલી તરદી માટે મિ. જેમ્સ ઉકાભાઇનો ઉપકાર થયો છે. વળી મહે. ડૉ. એચ. આર. સ્કૉટ સાહેબે આપેલી સૂચનાઓ માટે તેઓનો ઉપકાર માનવાની તક મારે ગુમાવવી જોઈએ નહિ.

છેલ્લે જો આ પુસ્તક ગુજરાતી ખ્રિસ્તી ભાઈબહેનોને ઉપયોગી થશે, ( જો કે તેનું ખર્ચ માન તો રેવ. સરકારનેજ ઘટે છે. ) તો મારે આ નજીવો શ્રમ સફળ થયો ગણીશ. પ્રભુ આ રંક પ્રયત્નનું શુભ ફળ લાવો. આમેન.

અમદાવાદ,

તા. ૧૫-૫-૨૩

S. J. F.



## આ પુસ્તકના અભ્યાસ માટે અગત્યની સૂચના.

૧. જે માણસ ધર્મર સાથે પ્રાર્થનાદ્વારા ગુણ સંગત રાખીને આત્માઓના તારણની અપેક્ષા રાખતાં શીખ્યો છે એવો માણસ વર્ગીનો આગેવાન હોવો જોઈએ; અને એજ કિદેશ તથા વિચાર તેના મનમાં નિરંતર રમી રહેવા જોઈએ.

૨. વર્ગીનો મુખ્ય હેતુ એવો હોવો જોઈએ કે તેના દરેક સભાસદમાં સ્વાર્પણ અને ઉત્સાહ રૂપી જુરસો ઉત્પન્ન થાય અને તેઓ પોતાનો મનોનિઘ્રહ કાર્યમાં મૂકતા શીખે.

૩. કામ કરવાની પદ્ધતિ, વખત, સ્થળ વગેરે વર્ગીના નેતાની અભિરુચિ પ્રમાણે ઠરાવવાં.

૪. વર્ગીની દરેક સભા બરખાસ્ત થતાં પહેલાં તે દિવસ જે પાઠ શીખ્યા તેને આચરણમાં-કાર્યમાં મૂકવાનું દરેક સભ્યને કહેવું; અને વર્ગીની બીજી સભા વખતે તે સંબંધી રિપોર્ટ આપવા નૈયત્વ રહેવા સૂચવવું.

૫. બીજી સભા વખતે દરેક હિવાજ પર દલીલ ચલાવવી, અને વર્ગીના નેતા તરફથી ઉત્તેજન અથવા સુધારાની સૂચનાઓ થવી જોઈએ. વર્ગીની હાજરો પુરી પાડવા માટે દરેક સભ્યે સંપૂર્ણ આ કરવું. આ વાતપર વિશેષ ભાર મૂકી બીજો અભ્યાસપાઠ

શરૂ

“જે કોઈ તેની ઇચ્છા પુરી કરવા ચાહે તો આ બોધ વિષે તે સમજશે.” થોહાન ૭; ૧૭.

# “માણુસોના પકડનારા.”

## અનુક્રમશિકા.

~~અનુક્રમશિકા~~

(શાસ્ત્રાભ્યાસના વર્ગોમાં આ પુસ્તકના ઉપયોગની શૈલી સંબંધીની સૂચનાઓ સહિત.)

## ખંડ ૧ લો.

### વ્યક્તિગત કાર્ય-પ્રાસ્તાવિક.

				પૃષ્ઠ.
શાસ્ત્રાભ્યાસ	૧ લો:—વ્યક્તિગત કાર્યની અર્થ	...	...	૧
,,	૨ જો:—તેની જવાબદારી.	...	...	૪
,,	૩ જો:—અંગતકાર્યની તૈયારી	...	...	૮

## ખંડ ૨ જો.

હિંદમાં સુવાર્તા પ્રગટ કરવા માટે અંગતકાર્ય કરવાનું ક્ષેત્ર.

શાસ્ત્રાભ્યાસ	૧ લો:—તેની વાસ્તવિકતા	...	...	૧૦
,,	૨ જો:—અંગતકાર્યની તક	...	...	૧૩
,,	૩ જો:—તેનાં સાધનો	...	...	૧૭

## ખંડ ૩ જો.

ખ્રિસ્તાનુકરણરૂપ વ્યક્તિગત કાર્ય કરવાની પદ્ધતિ.

(અ) ખ્રિસ્તી સમાજમાંના ખાસ અમુક સમૂહોમાં.

શાસ્ત્રાભ્યાસ ૧ લો:—ખ્રિસ્ત આંદ્રયાને તેડે છે. (જેઓને ખ્રિસ્તી ધર્મનું થોડુંધણું જ્ઞાન છે, પરંતુ ખ્રિસ્તને પોતાના તાર-



નાર તરીકે ન સ્વીકારનાર સાથે કેવી રીતે વર્તવું તેને  
આ વાત લાગુ પાડી શકાય; જેવાકે મંડળમાં જન્મ  
ધરી ઉઠરી મોટા થએલા કેવળ નામના ખ્રિસ્તીઓ... ૨૨

શાસ્ત્રાભ્યાસ ૨ જો:-ખ્રિસ્ત પીતરૂં તેડે છે. જેઓ પ્રોત્સાહી  
હોવાં છતાં વિશ્વાસને પાત્ર નથી તેઓને વ્યક્તિગતકાર્ય  
કરનાં આ વાત લાગુ પાડી શકાય; જેવાકે ઉતાવળીઆ  
જીવંતો ... .. ૨૮

શાસ્ત્રાભ્યાસ ૩ જો:-ખ્રિસ્ત ફિલિપને તેડે છે. ગામડાના અશિ-  
ક્ષિત લોકો, રોમન કેથોલિક જેઓ શિખવાને ઉત્સુક  
હોય તેઓને આ વાત લાગુ પડે. ... .. ૩૧

શાસ્ત્રાભ્યાસ ૪ જો:-ખ્રિસ્ત યોહાન આસિસ્મા કરનારને તેડે છે.  
મંડળીના આગેવાનો જેમનો ઉત્સાહ કાળાંતરે મંદ પડી  
ગયો હોય તેવાને આ વાત લાગુ પાડી શકાય ... ૩૬

શાસ્ત્રાભ્યાસ ૫ જો:-ખ્રિસ્ત યોહાન આસિસ્મા કરનારને ખેંચે  
છે. બાલ ક્રિયાઓ પર જેઓ શ્રદ્ધા રાખે છે, તેઓને  
કેવી રીતે આકર્ષવા તેને લાગુ પાડી શકાય. ... ૩૮

શાસ્ત્રાભ્યાસ ૬ જો:-ખ્રિસ્ત માતૃ દાણીને તેડે છે. ધંધાને અંગે  
જેઓ તિરસ્કાર કરવામાં આવે છે તેઓને આ વાત  
લાગુ પાડી શકાય ... .. ૪૨

શાસ્ત્રાભ્યાસ ૭ જો:-પુનરાવર્તન... .. ૪૬

### ખંડ ૩ જો. (બ).

( બ ) ખ્રિસ્તી સમાજ જાહેરના ખાસ પૃથક્ પૃથક્ સમૂહોમાં.

શાસ્ત્રાભ્યાસ ૧ જો:-મેથસાથેના કુટુંબ આગળના ૩૮ વર્ષના  
માંદા માણસને ખ્રિસ્ત તેડે છે. જેઓ મંત્રતંત્ર, તીર્થો

યાતો પવિત્ર જળાશયોની અદ્ભુત શક્તિમાં શ્રદ્ધા રાંખી  
મેઠા છે, તેવાએને આ પાઠ લાગુ પાડી શકાય. ... ૪૭

શાસ્ત્રાભ્યાસ ૨ જો:-ખ્રિસ્ત જન્મના આંધળાને તેડે છે. ન્યાત  
જાતના અંધનથી અંધાએલા હિંદુએને આનું લાગુકરણ  
કરી શકાય ... ... ૫૨

શાસ્ત્રાભ્યાસ ૩ જો:-ખ્રિસ્ત જાખીનો અંગીકાર કરે છે:-  
ગામડાંના પંચાયત, મુખી મતાદારોને આ લાગુ પાડી  
શકાય. ... ... ૫૮

શાસ્ત્રાભ્યાસ ૪ થો:-ખ્રિસ્ત સમજની સ્ત્રીને તેડે છે:-હલકી  
વર્ણુ તથા અલંબ કોમને આ લાગુ પાડી શકાય... ૬૩

શાસ્ત્રાભ્યાસ ૫ મો:-ખ્રિસ્ત નિકોદેમસને તેડે છે:-વિદ્વાન  
શાસ્ત્રીઓ ને બ્રાહ્મણોને આ વાત લાગુ પાડી શકાય... ૭૧

શાસ્ત્રાભ્યાસ ૬ ઠો:-ખ્રિસ્ત નાથાનાએલને તેડે છે:-જેઓ  
ખ્રિસ્ત વિનાનું પરંતુ ધાર્મિક જીવન ગાળે છે તેઓને  
આ પાઠ લાગુ પાડી શકાય. ... ... ૭૯

શાસ્ત્રાભ્યાસ ૭ મો:-ખ્રિસ્ત એક જુવાન શ્રીમંત અધિકારીને  
તેડે છે:-જેઓ ખ્રિસ્તી ધર્મનું સત્ય કચુલ કરે છે છતાં  
આત્મિક દ્વારા તેનો અંગીકાર કરતા નથી તેઓને  
લાગુ પાડી શકાય. ... ... ૮૨

શાસ્ત્રાભ્યાસ ૮ મો:-પુનરાવર્તન. ... ... ૮૬



# માણસોના પકડનારા,

ખંડ ૧ લો.

વ્યક્તિગત કાર્ય-પ્રાસ્તાવિક.

શાસ્ત્રાભ્યાસ ૧ લો. તેનો અર્થ

શાસ્ત્રવાચન શુદ્ધ ૧૫; ૩-૨૪.

સૂચના:—અહીં ત્રણ દૃષ્ટાન્ત આપેલાં છે, ને તેમાંના દરેકમાં ખ્રિસ્ત આપણને જે “ એક ” ખોવાએલું છે, તેને શોધીને મેળવવાની કિંમત અને આવશ્યકતા ફેટલી છે તે સીખવે છે. આ ત્રણ દૃષ્ટાન્ત મંડળી, કુટુંબ ને આખી દુનિયા એવાં ત્રણ પ્રકારનાં જુદાં જુદાં સ્થળો દર્શાવે છે. ખ્રિસ્તી તરીકે આ ત્રણે તરફ આપણે ફરજ બજાવવાની છે.

પ્રથમ દૃષ્ટાન્તમાં ઘેટાંપાળક ને તેનું ટોળું જેમાં મંડળીની લાક્ષણિક ઉપમા સમાએલી છે તેનું હૃદય આપણી નજરે પડે છે, અને જોકે બાકી રહેલાં નવ્વાણું ઘેટાં વાડામાંથી ભટકી ગએલાં નથી, તો પણ જે એક ઘેટું ખોવાઇ જાય છે, તેને શોધી ખોળી કાઢવા પર વિશેષ બાર મૂકવામાં આવ્યો છે.

બીજા દૃષ્ટાન્તમાં અધેલીઓ, અને જે એક અધેલી ખોવાઇ હતી તેને શોધી કાઢવામાં જે પરિશ્રમ વેઠવો પડે છે તેનો ચિતાર આપણી ચક્ષુ આગળ ખડો થાય છે, અને તેનો અર્થ આપણી પોતાની સંપત્તિ યાતો માલમિલકત એવો થાય છે. જે તેનો ઉડો ને માર્નિફિક અર્થ તપાસીએ, તો માલમ પડશે કે આપણાં કુટુંબીજનો વિના આપણી

છપ્પ ને એક મિલકત ખીજી કંઈ હોઈ શકે? અને અહીં પણ એક ફરજ દર્શાવવામાં આવી છે કે જો તેમાંનું કોઈ પણ આત્મિક રીતે ગૂમ થઈ ગયેલું હોય, તો તેને ખતથી શોધી કાઢવું.

ત્રીજું દષ્ટાંત જે ઉદાક દીકરાનો દષ્ટાન્ત તરીકે ઓળખાય છે તેમાં આપણે દૂર પરદેશમાં જઈ નિવાસ કરી રહેલ, ને ઇશ્વરથી વિમુખ થયેલ એવા એક માણસનું દશ્ય જોઈ શકીએ છીએ. આ દષ્ટાન્તની અંદર જેઓ વિધર્મીઓ અથવા તો કેવળ નામના ખ્રિસ્તીઓ છે, તેઓનો સમાવેશ થાય છે; પરંતુ વિશેષ કરીને, ખ્રિસ્તની ઓળખ ને જ્ઞાનપ્રકાશ પામ્યા વિનાના વિધર્મીઓનો મોટો સમુહ જે મુવાર્તાના આનંદથી અને ઇશ્વરના પ્રેમના મીઠા અનુભવથી વિહીન થઈ બોવાઈ ગયેલો છે તેનો સમાવેશ થાય છે. તો પણ ઇશ્વર પિતા તેઓને શોધે છે, ને તેઓએ પણ પૃથ્ પૃથ્ આ વાડામાં આવી સમેટાવું જોઈએ.

આ પ્રમાણે એકને શોધી બોળી કાઢવાની જે કિંમત ને અગત્ય તે બોધનું અત્રે ત્રણ વખત પુનરાવર્તન કરવામાં આવ્યું છે, એ માટે કે તે બોધ આપણાં હૃદયોમાં સરળતાથી ઉતરે. ભરવાડને મળતાં મુઠ્ઠી શોધ કરાવનાર ઘેરું તે કેવળ એકજ હતું, એકજ અઘલી માટે તે સ્ત્રીએ આખું ઘર વાળ્યું; એકજ દીકરા માટે બાપ ચિંતાતુર રહેતો, રાહ જોતો અને પ્રાર્થના કર્યા કરતો હતો. ખ્રિસ્તે પણ શિષ્યોનાં ટાળેટાળાં પસંદ કર્યાં નહિ, પણ એક પછી એક તેઓને શોધ્યા ને પસંદ કર્યાં.

દરેક દષ્ટાન્તમાં શોધનું પરિણામ જે આનંદ તે વિષે વિચાર કરે. અગતકાર્યનું ઉંડું ને શાશ્વત પ્રતિક્ષણ તે કેવળ આનંદજ છે. અગતકાર્યમાં કંઈ કંઈ બાળતોનો સમાવેશ થાય છે, તેનો આબેહુલ ચિંતાર ઉપરના ફકરામાં આપેલો છે.

અંગત કાર્ય એટલે શું? અંગત કાર્ય એટલે અન્યની ઈચ્છાને, ઇશ્વર ને ઇસુ ખ્રિસ્તની મરજીને સ્વાધીન કરવા માટે અમુક માણસનો જે ખાસ પ્રયત્ન તેનું નામ અંગત કાર્ય. આ અંગત કાર્યનો મુખ્ય હેતુ એજ છે કે કોઈ પણ માણસને નિશ્ચય પર લાવવો. હવે આ નિશ્ચય તે કાંઈ અમુક પ્રકારનો મત માનવાનો યાતો ઇશ્વર સંબંધીનો કોઈ સિદ્ધાંત કબુલ કરાવવાનો નિશ્ચય નહિ, પણ ઇસુ ખ્રિસ્ત મારે પોતાનો તારનાર છે એવું કબુલ કરવાનો તથા ઇશ્વર સાથેની સાક્ષાત્ સંગતમાં તેને લાવવાનો નિશ્ચય હોવો જોઈએ. આનો અર્થ કંઈ એવો નથી કે મતમતાંતર, રીતિ, કે સિદ્ધાંતો અગત્યના કે આવશ્યક નથી.

ઘણાંએને ખ્રિસ્તની ગમ આકર્ષવા માટે પ્રથમ એકને ખેંચવો જોઈએ ને ખ્રિસ્તની પદ્ધતિ પણ એજ હતી. જે પ્રત્યેક ખ્રિસ્તી પવિત્ર આત્માથી ભરપુર થઈ ખ્રિસ્તને માટે પૃથક્ પૃથક્ વ્યક્તિને જીતવાનું કાર્ય આરંભે, તો વેરલી, બ્લાઈટશીડ, ફિની, સ્પર્જન અને મૂડી આદિ પ્રખ્યાત ઉપદેશકોનું કામ આધુનિક સમયમાં પણ ફરીથી જુદા જુદા રીતે ને વિશાળ પાયા પર કરી શકાય.

કહેવાતા ખ્રિસ્તીઓ ને વિધર્મીઓમાં આ અંગત કાર્ય કરવાની મુખ્ય રીત તે લગભગ સરખીજ છે.

આત્મિક રીતે તેઓનો પુનર્જન્મ થાય તે પહેલાં તેઓએ ઇશ્વર સંબંધીનું ઘણું બારીક જ્ઞાન મંડળીમાં કે મંડળી બહાર મેળવવું જોઈએ એવું જે ધારવું તે ભૂલ ભરેલું છે. તારણ પામવા માટે સત્યનું કેટલું ચોક્કસ જ્ઞાન જરૂરનું છે, તે ખરેખર, અખલ્ય જોઈએ.

અવશ્યનું માત્ર એટલુંજ છે કે જે જ્ઞાનપ્રકાશ તેઓ પામ્યા હોય તે પ્રમાણમાં તેઓ પોતાને ઇસુ ખ્રિસ્તના હાથમાં પવિત્ર આત્માની મદદથી સોંપી દે, માટે તેઓને દોરવા, ધ્રોણવા તથા સમજાવવા, આને

માટે અંતઃકરણની શ્રદ્ધા ને ઇચ્છાશક્તિનું કાર્યસાધક કામ એનીજ કેવળ જરૂર છે. જેઓ આ પ્રમાણે કરશે તેઓને ખ્રિસ્ત પોતે અન્યથા રીતે પ્રગટ થશે.

**સોનેરી વાક્ય:**—યાકુબ ૫; ૧૯-૨૦; લુક ૧૫; ૭

**પ્રાર્થના:**—હે અનંત ઇશ્વર, અમારા પિતા, અમારા જેવાં શુદ્ધ પ્રાણીઓની તું ચિંતા રાખે છે એ તારે કુટલો મોટો આભાર તથા વિનય ! મનુષ્ય તે કોણ કે તું તેની ચિંતા કરે? પૃથક્ પૃથક્ આત્માઓની સાથે અમારે કેવી રીતે વર્તવું તે બતાવવાને અમને ખ્રિસ્તનું મન પ્રગટ કર, અને તેઓના તારણ માટે અમારામાં ખરી ઉત્કંઠા ઉપજાવ.

**પ્રશ્ન:**—

- (૧) પહેલું દષ્ટાન્ત કયું ને તેનો અર્થ શો ?
- (૨) બીજું દષ્ટાન્ત કયું ને તેનો અર્થ શો ?
- (૩) ત્રીજું દષ્ટાન્ત કયું ને તેનો અર્થ શો ?
- (૪) આ દષ્ટાન્તો ઉપરથી અંગત કાર્યની અગત્ય ને ઉપયોગીતા આપણે કેવી રીતે સમજી શકીએ ?
- (૫) અંગત કાર્ય એટલે શું ?
- (૬) અંગત કાર્યનું પ્રતિક્ષણ શું ?

**અભ્યાસ ૨ જો:**—તેની જવાબદારી.

**શાસ્ત્રવાચન:**—હઝકીએલ. ૩૩; ૧-૯; ૨ રાગ ૭; ૧-૨૦.  
હઝકીએલ. ૩૩; ૧-૯.

**સૂચના.** (૧). સદૃશ સંદેશો ઇશ્વર તરફથી ખાસ મારે મોટેજ છે, એવું દરેક ખ્રિસ્તીએ સમજવું. જો કોઈ ન્યાયી માણસ, દુષ્ટ માણસને ચેતવણી આપવા માટે બોલતો નથી, તો તેના હાથથી ઇશ્વર તે દુષ્ટ માણસના રક્તનો બદલો લે છે, તે વાતને લીધે દરેક ખ્રિસ્તી જે

ધસુ ખ્રિસ્તથી તારણ પામ્યો છે, તેને શિર મોટી ને બચકર જવાબ-  
દારી રહે છે. અંગત કાર્ય કરવા માટે જે આત્મિક નિયમ તે પાળવામાં  
ગફલત કરવાથી દરેક વ્યક્તિ પર તો શું પણ સમગ્ર પ્રજા પર પણ  
ભારે દુઃખ ને સંકટ આવે છે. યુરોપમાં જે દારણુ ને પ્રચંડ  
વિગ્રહ ચાલ્યો હતો, તે આ વાતનો એક ચોક્કસ પુરાવો છે.

આખી દુનિયાનાં રાજ્યો જેમાં પ્રત્યક્ષ વા પરોક્ષ રીતે જોડાયાં  
હોય તેવો ભારે વિગ્રહ જગતના ઇતિહાસમાં આજ સુધી થયો નહતો.

યુરોપ ને અમેરિકાના વીરરત્ન યુવાનો રણસંગ્રામમાં-  
પોતાનું લોહી વહેવડાવી ગયા છે. યુદ્ધમાં નહિ જોડાએલાં એવાં પણ  
હજારો મનુષ્યો સમુદ્રમાં ડુબી મર્યાં છે. અસંખ્ય કુટુંબોનું સત્યાનાશ  
વળી ગયું છે; છોકરાંઓ પોતાનાં માઆપ પાસેથી ઝૂંટી લેવામાં આવ્યાં  
છે; ઘણી સ્ત્રીઓને વૈધવ્ય પ્રાપ્ત થયું છે, ને બાળકો અનાથ ને નિરાધાર  
થઈ ગયેલાં છે; હવાઈ વિમાન, યાંત્રિક તોપો અને સબ્મરિનો, હવામાં,  
જમીન પર ને દરિયા પર પોતાનું નાશકારક કામ કરી ગયાં છે. વિશેષમાં  
પૈસો પણ પાણીની પેઠે વેરાયો છે. આપણી સરકાર એકલીનેજ દરરોજ  
અગિયાર કરોડ રૂપિયાનું ખર્ચ થતું; દરેક દેશ પૈસેટકે પાયમાલ  
થઈ ગયો છે; વેપારરોજગારને ભારે ઘોડો પહોંચ્યો છે; લાખો મનુષ્યોનાં  
મુખ પર ગરીબાઈનાં ચિહ્ન દેખાઈ આવે છે; અસંખ્ય ઘરોને અગ્નિદાહ  
દેવામાં આવ્યો છે; દેવળોને ઠેકાણે હાલ ખંડીઓર જેવામાં આવે છે;  
ગામો તથા શહેરોનો વિનાશ થઈ ગયો છે. હજારો ને લાખો નિર્દોષ  
ને નિરાધાર સ્ત્રીપુરુષો અને બાળકોને તેઓનાં ઘરમાંથી પકડી જઈ  
ગુલામગીરીમાં ધસડી લઈ જવામાં આવ્યાં છે, અને તેથી વિશેષ  
તેઓની આબરૂ લુટી લઈ કૂર રીતે તેઓનાં ખૂન કરવામાં આવ્યાં છે.  
ક્યાં સુધી આવો અત્યાચાર ચાલશે તે કાણ કહી શકે? દૈનિક વર્ત-  
માનપત્રોમાં જ્યારે આપણે એ વિષે વાંચીએ છીએ, ને આ અનર્થો

વિષે વિચાર કરીએ છીએ, ત્યારે ખરેખર, આપણને ધુળરી છુટ્યા વિના રહેતી નથી અને આવી દુનિયા પરથી ઇશ્વર આપણને ઝટ મુક્ત કરે એવું ઇચ્છીએ છીએ !

પણ ત્યારે આ અનર્થોનું મૂળ કારણ શું હશે? તે સંબંધી અનેક કારણો ને ખુલાસા આપવામાં આવેછે, ને તે ઘણેખરે અંશે સંબંધિત પણ હોઈ શકે; પરંતુ ઇશ્વર અત્યારે ન્યાયી માણસના હાથથી દુષ્ટોનો બદલો લે છે કારણકે તેઓએ દુષ્ટોને ચેતાવ્યા નહિ, એ કારણ પણ શું ન હોઈ શકે?

ગત પચીસ ત્રીસ વર્ષોથી જર્મનિમાં ને થોડે ઘણે અંશે પાશ્ચાત્ય દેશોમાં નાસ્તિકપણું, અનાત્મવાદ, અને લડાયક પ્રગતિ પ્રચલિત થએલાં જોવામાં આવ્યાં છે. જર્મનિનું નાસ્તિકવાદી સાહિત્ય દુનિયાના જે જે દેશોમાં પ્રવેશ પામ્યું છે, તે તે દેશના લોકોના સાદા ને ભોળા વિશ્વાસનું નિકંદન કર્યા વિના તે રહ્યું નથી. જર્મનિની સ્વાર્થપરાયણ ફિલ્સુફીએ (તત્ત્વજ્ઞાને) ત્યાંના ને અન્ય ઘણાખરા દેશના યુવાનોની જિંદગીનું સત્ત્વ ચુસી લીધું છે. શાસ્ત્ર પર સખત હુમલાઓ, આક્ષેપો ને ટીકાઓ કરવામાં આવ્યાં છે; ઇસુ ખ્રિસ્તનું દેવત્વ નાકાબુલ કરવામાં આવ્યું છે; સ્વાર્થને દેવ તરીકે પૂજવામાં આવ્યો છે; તેમ છતાં ત્યાંના ખ્રિસ્તીઓને તેમાં કંઈ ખીકનું સખળ કારણ જણાયું નથી, અને એવા સત્યબ્રહ્મોને ચેતાવણી આપવા તેઓએ મોટેથી પોકાર કર્યો નથી. દરેક ખ્રિસ્તીની તો શું પણ સમસ્ત મંડળીની એ ફરજ હતી કે એવા સત્યબ્રહ્મોને ચેતાવી તેઓને પુનઃ મંડળીમાં મેળવવા જોઈતા હતા; અને આ બાબતમાં તેઓની પૃથક્ ને રાજકીય જવાબદારી અદા કરવામાં જે તેમની ગફલત તેનું અનિષ્ટ પરિણામ આજે આપણને સહન કરવું પડે છે એવું કાણ નહિ કહી શકે?

**સોનેરી વાક્ય:-** દાનીએલ ૧૨; ૩. ૨ રાગ્ન ૨; ૧-૨૦.



અહીં આપણે સુવાર્તાના પ્રસાર સંબંધીની, તથા જે જ્ઞાનપ્રકાશ અને પ્રેમથી આપણાં જીવનોનું રૂપાંતર થયું તેના સહભાગીદાર અન્ય-ને કરવા માટેના આમંત્રણની, અંગત કાર્યની બીજી બાજુ જોઈ શકીએ છીએ. તેઓને તેમનાં દુષ્ટ કૃત્યોનાં અનિષ્ટ પરિણામોથી ચેતાવવા માટેજ આપણે જવાબદાર છીએ એટલુંજ નહિ, પરંતુ સ્વર્ગીય આનંદ ને શાંતિરૂપ અખૂટ ખજાનાના સહભાગીદાર તેઓને કરવા માટે પ્રેમી ઈશ્વરનું આમંત્રણ પણ તેઓને આપવું, ને તે વિષે પ્ર-ભોધ પણ કરવો. પાઠમાંના કોદીઆઓને પણ આ જવાબદારીનું ભાન થયું, ને જે કૃપાદાતો તેઓ પુષ્કળતાથી પામ્યા હતા, તેનો સ્વાર્થભાવથી અનુભવ નહિ કરતાં તેઓ વિના વિલંબે પોતાના દેશબંધુઓને આ સુવર્તમાન વિદિત કરવાને ત્વરાથી દોડી ગયા. તેઓ તો દેવળ નિંદા ને પીડિત કોદી હતા, તો પણ તેઓનું આ કામ સ્વાર્થની મલીન ભાવના વિનાનું હતું, અને તેથી તેઓ ઉચ્ચ ને નીચથી ભરપુર એવા શહેરમાં આનંદ અને શાંતિ ફેલાવી શક્યા. તેઓએ આવીને આ વર્તમાન દરવાનને કહી સંભળાવ્યા, અને એવી રીતે તે ખજાનું સર્વત્ર ફેલાઈ ગઈ. આ બનાવ ઈસુ ખ્રિસ્તની સુવાર્તાના અંતર્પટમાં ઘણાજ મૂલ્યવાન અને ઉપયોગી છે.

વળી સરખાવો લુક ૧૪; ૧૬-૨૩.

**સોનેરી વાક્ય.** ૨ રાજ ૭; ૯.

**પ્રાર્થના:-**હે ન્યાયી ઈશ્વર, તારો સંદેશો સર્વ મનુષ્યોને પ્રગટ કરવા માટે મને મારી જવાબદારીનું ભાન કરાવ; વળી બીજાઓના આત્માના તારણ વિષેના વિચારથી મને ભર. મને નિઃસ્વાર્થી કર, ને હું મારી જવાબદારીને વિશ્વાસુ થાઉં, માટે મારી સહાય કર.

**પ્રશ્ન:-**

(૧) હઝ. ૩૩; ૧-૯ અને ૨ રાજ ૭; ૧-૨૦ એમાંથી કઈ વ્યવહાર સિખામણ તમે ગ્રહણ કરી?

(૨) યુરોપીય વિગ્રહ પહેલાં જર્મનિની ધાર્મિક ને નીતિવિષયક સ્થિતિ કેવી હતી?

(૩) લડાઈ પહેલાંના જર્મન સાહિત્યને અંગે ક્યાં ક્યાં માડાં પરિણામ ઉદ્ભવેલાં કહેવાય?

(૪) નામના ખ્રિસ્તી દેશોની ધર્મહીન સ્થિતિ માટે મંડળી કંઈ આખતમાં ને કેટલે સુધી જવાબદાર છે?

(૫) અન્ય દેશો ને પ્રજાઓ માટે શું તમે કદી પ્રાર્થના કરી છે?

(૬) દુનિયાની સમસ્ત પ્રજાઓના હકમાં પ્રાર્થના કરવાનો જે ઉત્તમ હક તમને પ્રાપ્ત થયો, તે પ્રતિ અજ્ઞાનમાં રહી તમે ગફલત કરી તેનું તમને કંઈ ભાન થાય છે કે?

(૭) ખ્રિસ્તનો સંદેશો સર્વને પ્રગટ કરવાનો જે હુકમ તેનું અનુપાલન હવેથી તમે કરશો?

પ્રેરિતોનાં કૃત્યમાંથી ૧૭; ૩૦. વાંચો ને શાંત પ્રાર્થના કરી સભા વિદાય કરો.

**શાસ્ત્રાભ્યાસ ૩ જો.** અંગત કાર્યની તૈયારી.

**શાસ્ત્રવાચન:—**૧જું તિમોથી. ૧; ૧૨-૧૬; ક્રિલિપી ૧; ૭-૮.

**સૂચના:—**જો કોઈ માણસ અન્યને ખ્રિસ્તની ગમ આકર્ષવાને ઇચ્છતો હોય, તો પ્રથમ તેને પોતાને ઇશ્વર તરફથી ખાસ અંગત ને નિશ્ચિત આશીર્વાદ પામ્યાની ખાતરી થવી જોઈએ, અને જેને તેણે અનુભવની તેને કંઈ ખાતરી થઈ ન હોય, તો ઇશ્વરી દર્શન તેને સ્પષ્ટ ને વ્યક્ત દેખાય ત્યાં સુધી તેણે નિરંતર ઇશ્વરની સન્નિધિતામાં પ્રાર્થનાદ્વારે રહેવું એ તેને માટે શ્રેયસ્કર છે. દરેકને સરખા પ્રકારનો અનુભવ થઈ શકતો નથી; જુદા જુદા સ્વભા-

વનાં માણસો આ વિષયનો તોડ સારી રીતે કરી શકશે; પરંતુ જ્યારે દરેક માણસને અસાધારણ ઇશ્વરી દાનનું તથા ઇશ્વરદર્શનની સ્પષ્ટતાનું ખરેખરે જ્ઞાન થાય છે, ત્યારેજ બીજી બધી બાબ બાબતો સમાન હોઈને, પૃથક્ પૃથક્ રીતે સુવાર્તાનું અંગત કાર્ય કરવાની ખરી શક્તિ આવે છે.

બધા ફોલ્ડમંદ સુવાર્તિકોનો સાધારણ અનુભવ એવો છે, કે તેમને પ્રાર્થનાના સત્ય અને અર્થનું નવીન પ્રકટીકરણ થાય છે; વળી અન્યના હકમાં પ્રાર્થનાનો વિશેષ ઉપયોગ કરવાને ઉત્તેજિત થવાય છે, ને તેઓના લાભ સાથે આપણને પણ નિસ્ખત હોઈ, તેઓના તથા આપણા લાભાલાભના વિચારો અનન્યરૂપ થઈ જાય છે.

આવો એકાદ વિરલ પુરુષ ધણાઓને એજ પ્રકારના આત્માનુભવ પર લાવી શકશે, અને વળી આમાંના પ્રત્યેક ખ્રિસ્તને માટે સંખ્યામાં ઉમેરો કરતોજ જશે, એટલે સુધી કે આખી મંડળી ને તેથી આસપાસ વસનાર સમાજોને પણ ઇશ્વરહત ધર્મજન્યુતિનો અનુભવ થયા વિના રહેશે નહિ. આનું પરિણામ કેવું આવશે તે કોઈથી કળી શકાય નહિ.

**સોનેરી વાક્ય:-**૧ કરીંથી ૧૩; ૮. પ્રીતિ કદી ખૂટતી નથી.

**પ્રાર્થના:-**ત્રિધન્ય ઇશ્વર, અમારા પિતા, તું એટલો બધો અમારી સમીપ થા કે અમને તારી અનંત સાક્ષાત્ હાજરીનું જ્ઞાન થાય; અન્ય પ્રતિ તું અમને આકર્ષાએલા રાખ, એ માટે કે તેઓના તારણ વિષેની ચિંતા અમારાં હૃદયોમાંથી કદી દૂર થાય નહિ.

**પ્રશ્ન:-**

- (૧) અંગત કાર્ય માટે જે જરૂરની લાયકાત તે કંઈ ?
- (૨) એવા સુવાર્તિકોનો સાધારણ અનુભવ કેવો છે ?

- (૩) એવો અનુભવ આપણને શી રીતે પ્રાપ્ત થાય ?  
 (૪) અંગત કાર્યની સિદ્ધિમાં ઘણા નિષ્ફળ કેમ થતા હશે ?  
 (૫) અંગત કાર્ય કરવામાં “ઉપરના પરાક્રમથી” વેષિત થવા માટે તમે પોતાને કેવી રીતે સજ્જ કરશો ?

## ખંડ ૨ જો.

હિંદમાં સુવાર્તા પ્રગટ કરવા માટે અંગત કાર્ય કરવાનું ક્ષેત્ર.  
 અભ્યાસ ૧ લો—તેની વાસ્તવિકતા.

સુવાર્તાપ્રસાર પ્રવૃત્તક હિલચાલના હેવાલમાંથી કેટલાંક પ્રમાણો.

શાસ્ત્રવાચન:—પ્રેરિતોનાં કૃત્ય ૮ ; ૪-૧૮.

સૂચના:— જે ભારે વિગ્રહ ઇ. સ. ૧૯૧૪ ની સાલમાં સળગી ડૂક્યો, ને જેને લીધે લાખો મનુષ્યોએ પોતાના જનનની ખૂવારી કરી છે, તેજ વર્ષમાં પૂર્વના દેશોમાં ને વિશેષ કરીને ચીનમાં ખ્રિસ્તી ધર્મની અદ્ભુત જાગૃતિ જોવામાં આવી તે કંઈ દૈવયોગઘટના નથી. આ જાગૃતિના પરિણામે સમસ્ત ખ્રિષ્ટિય રાજ્યમાં સુવાર્તાપ્રસારક હિલચાલ ઉદ્ભવી છે, જેને અંગે મોટા જનસમૂહોને મરણમાંથી જીવનમાં લાવવામાં આવ્યા છે.

ચીન દેશમાં જેહિલચાલ થઇ તેના હેવાલે, હિંદમાંના ઘણા ખ્રિસ્તીઓની પરંતુ વિશેષે કરીને દક્ષિણના ખ્રિસ્તીઓની કલ્પનાશક્તિને આશ્ચર્યમુગ્ધ કરી તેઓનું ધ્યાન એટલે સુધી ખેંચ્યું છે કે દક્ષિણ હિંદુસ્તાનની સંયુક્ત મંડળીએ દીર્ઘ વિચાર તથા પ્રાર્થના કરીને તથા એક આખા વર્ષની તૈયારી કર્યા પછી સુવાર્તાપ્રસારનું કામ આરંભ્યું, જેનું પરિણામ ૧૯૧૫ના સુવાર્તાપ્રસારક અઠવાડીયાના હેવાલમાંથી નીચે ટાંકેલા ધ્યાન ખેંચનાર આંકડાઓ ઉપરથી જણાઇ

આવશે. ૫૦૦૦ ખ્રિસ્તી પુરુષો ને ૨૦૦૦ સ્ત્રીઓએ સ્વયંસેવકો તરીકે પોતાનાં નામ નોંધાવ્યાં હતાં. ૧૬૦૦૦ વિધર્મીઓનાં નામ ગ્રામ/ખલ કલાસના પત્રક પર ઉમેરવામાં આવ્યાં હતાં, અને બારીક તપાસ કર્યા પછી ૫૦૦૦ માણસો મંડળીમાં મેળવાએલાં માલમ પડ્યાં હતાં. ૧૯૧૭ ની સાલમાં, સુવાર્તાપ્રસારના એક તેવાજ સુલભ અઠવાડીયામાં સ્વયંસેવકો ૫૦૦૦ હતા; ૭૦૦૦ શોધકો હતા; ન્યારે વિધર્મીઓમાંથી ખ્રિસ્તી થએલાની સંખ્યા ૩૬૮૦ હતી.

તેજ વર્ષમાં હિંદુસ્તાનની પ્રેસ્બીટરિયન મંડળીઓના હેવાલ પરથી જણાય છે કે ત્યાં ૩૩૯૯ સ્વયંસેવકો હતા; ૬૧૯૧ શોધકો હતા અને ૨૭૨૨ ખ્રિસ્તી થયા હતા. એકલા જાલના પરગણામાંથી ૧૫૦૦ ખ્રિસ્તીઓ થયા કહેવાય છે; ૨૦૦૦ સ્વયંસેવકોની દસ ટાળીઓ પડી હતી, ને તેઓએ પોતાનો બધો વખત આ કાર્યમાંજ ખર્ચીને તે જિલ્લાના ભિન્ન ભિન્ન ભાગોની મુલાકાત લીધી હતી, ને છેકા રવિવારે તેઓ પોતાના આ નૂતન ખ્રિસ્તીઓ સાથે ધન્યપતાકા સહિત દેવળમાં આવ્યા હતા.

આના જેવા ઘણા ઉત્તેજનદાયક હેવાલો અત્રે ઉમેરી શકાય, પરંતુ અંગત કાર્ય કરવા જન્ય થએલી મંડળી પોતાનાં સ્ત્રીપુરુષોનાં નામ નોંધાવી કરીને સુવાર્તાના કામમાં કેવી સંગીન ને મહાન ફતેહ મેળવી શકે છે, તેના વાસ્તવિક પુરાવા અર્થે આટલાં ઉદાહરણો પુરતાં છે. આ પણ એક પ્રકારનો વિગ્રહજ છે. ફેર માત્ર એટલોજ છે કે આ લડત મનુષ્યોને પાપ તથા મરણમાંથી હવન અને ન્યાયીપણામાં લાવવાની પ્રેમની લડત છે. આ વિગ્રહના પરિણામે વિનાશ પામેલાં કુટુંબો ફરીથી સુખી થઈ શક્યાં છે; ધર્મસ્તુતિને માટે દેવસ્થાનો ગ્રાંધવામાં આવ્યાં છે; કલેશી કુટુંબોમાં સમાધાન થઈ સંપત્તિ અભિવૃદ્ધિ થઈ છે; છાકટાઈ, અજ્ઞાન અને મરણ અટકાવવામાં આવ્યાં છે.

પેલો વિગ્રહ જે દુનિયાને પગમાં પાયમાલ કરી નાંખે છે, તેની સાથે સરખાવતાં આ કેવા ઉચ્ચ પ્રકારનો વિગ્રહ ! ને આટલા બધા માણસોનું બદલાણુ થએલું જોઈ કેટલો બધો આનંદ થાય ! “ એક પાપી પસ્તાવો કરે તેને લીધે આકાશમાં આનંદ થાય છે ” (લુક ૧૫; ૭) એ વાક્ય જે સત્ય હોય, તો આ નવા ખંડી લેવાએલા જનસમૂહો જોઓ “ પરમ ઉંચામાં દેવને મહિમા, પૃથ્વી પર શાંતિ, ને માણસો મધ્યે પ્રસન્નતા ” એવું મંગળ ગીત ગાતાં ફૂંતોની સાથે બળી જાય છે, તેઓને માટે સ્વર્ગીય સમુદાયમાં કેટલો બધો આનંદ બાપી રહેતો હશે ! લુક ૨; ૧૩-૧૪.

**પ્રાર્થના:-** હે ઇશ્વર, અમે તારો ઉપકાર માનીએ છીએ કે તેં અમને તારા માટે સ્વીકૃતિને જીતવાની ઉત્તમ ને ગૌરવી તક આપી છે. મારા પોતાના દેશબંધુઓમાં તારા રાજ્યની વૃદ્ધિ કરવા માટે હું મારી પોતાની જિંદગી કઈ ઉત્તમ રીતે ગાળી શકું તે મને બતાવ !

**સોનેરી વાક્ય:-** પ્રેરિતોનાં કૃત્ય, ૧૪; ૨૭.

**પ્રશ્ન:-**

- (૧) ઇસુ ખ્રિસ્તને માટે મંડળી જે વિગ્રહમાં જોડાએલી છે, તે વિગ્રહ સાથે યૂરોપમાં ચાલી ગએલા વિગ્રહની સરખામણી કરો.
- (૨) હિંદુસ્તાનમાં સુવાર્તાના પ્રસાર સાથે સંબંધ ધરાવતારી જે આકર્ષક વિગત તેનું વર્ણન કરો.
- (૩) અન્ય સ્થળે જે કામ થાય છે તેજ કામ તમારી પોતાની મંડળીમાં શું ન થઈ શકે ?
- (૪) પ્રથમ તમારા અંતઃકરણની જાગૃતિ ને ત્યાર પછી તમારી મંડળીની ધર્મજાગૃતિ થાય માટે શું તમે કદી પ્રાર્થના કરી છે ?

- (૫) તમને તથા તમારી મંડળીને ધર્મજગૃતિની આવશ્યકતા છે એવું શું તમે માને છો ?
- (૬) આવી ધર્મજગૃતિ માટે શું તમે નિરંતર નિયમિત રીતે પ્રાર્થના કરશો, અને ખીજાઓને પણ વિશેષે દરી તમારા કુટુંબીજનોને આ કાર્યમાં રસ લેતા કરશો ?

અભ્યાસ ૨ જો. અંગત કાર્યની તક.

**હિંદની ખ્રિસ્તી મંડળી આગળ મુકાએલું મહા મોટું કામ:**  
**શાસ્ત્રવાચન:-** લુક ૧૪; ૨૩-૩૧; વળી સરખાવો યોહાન ૬; ૫-૧૧.

ધર્મને ધંધામાં ફેરવી નાખવામાં જેઓ અગ્રેસર જેવા તેઓને ચેતવણીરૂપે આ પ્રથમ દૃષ્ટાન્ત આપવામાં આવ્યું છે. ખ્રિસ્તની પાછળ ચાલવું એટલે શું, તે પ્રથમ લક્ષમાં લેવું હકાપણ બરેલું છે, પણ આપણા અભ્યાસને બાંધ એસે માટે આપણે તેને આપણી માનુભૂમિને સુવાર્તા પ્રગટ કરવાના મહાન કાર્યને લાગુ પાડીએ. હિંદમાં ખ્રિસ્તના રાજ્યનો પાયો નાંખી તેને બાંધતા પહેલાં, પ્રથમ તે અંગે કેટલું ખર્ચ થશે, કેટલો આત્મભોગ આપવો પડશે, ને આપણી પાસે કેટલાં સાધનો છે, ને ક્યાં ક્યાં સાધનોની જરૂર પડશે, તેનો યથાયોગ્ય વિચાર કરીને પછી દરેક માણસે પોતાને આ પ્રશ્ન પૂછવો જોઈએ, કે જે માણસોને હું ખ્રિસ્તની ગમ બેંચવા ઇચ્છું છું, તેઓ કાણ ને કેવા છે, ને તેઓની વસ્તી તથા સંખ્યાબળ કેટલું છે ?

વસ્તીપત્રક તથા બિશપ અઝાર્યાહકૃત “હિંદ અને મિસનો.” પરથી એકઠા કરેલા નીચેના આંકડાઓ આપણે તપાસીએ.

ખ્રિસ્તીઓની સંખ્યા:—સને ૧૯૧૧ ના સરકારી વસ્તીપત્રક પ્રમાણે હિંદની કુલ વસ્તી ૩૧,૩૪૦૫૩૮૯ છે, ને તેમાંથી ખ્રિસ્તી-

ઓની સંખ્યા ૩૮,૭૬૧૯૩ અથવા આસરે કહીએ તો આજે હિંદમાં ખ્રિસ્તીઓની સંખ્યા ૪૦ લાખની છે, જેમાંના લગભગ અડધા રોમન કેથોલિક મત માનનારા છે. એકંદરે સમ સંખ્યામાં કહીએ તો હિંદમાં ૨૦ લાખ કરતાં વધારે પ્રોટેસ્ટન્ટ ખ્રિસ્તીઓ હશે નહિ. આટલી મોટી સંખ્યા જોઈ આપણને આનંદ થાય તે સ્વાભાવિક છે. પરંતુ આપણે ત્રીસ કરોડ — માણસને પહોંચી વળવાનું છે, એ પ્રશ્ન ત્યારે ઉપસ્થિત થાય, ત્યારે આ ૨૦ લાખ તે કેવળ સમુદ્રમાં એક અલ્પ બિંદુ સમાન, — નગારામાં તૂટીના અવાજ સમાન છે એ નિશ્ચયનામાં રાખવું. અત્યારે ૧૦૦ હિંદુએ એક ખ્રિસ્તી એવું પ્રમાણ છે. અને એનો અર્થ એજ છે કે બાઈબલનાં નવ્વાણું ઘેટાં વાડાની બહાર છે. વળી આ ખ્રિસ્તીઓ તે આખા દેશમાં કંઈ યોગ્ય પ્રમાણમાં વેરાઈ ગયેલા નથી. ખ્રિસ્તીઓની કુલ વસ્તીનો ૩ ભાગ મદ્રાસ પ્રદેશ ને તેને લગતાં સંસ્થાનોમાં છે. વળી ખ્રિસ્તી સમાજનો લગભગ અડધો ભાગ તામિલ ને મલાયલમ જિલ્લાઓમાં રહેલો છે. દીનવેલીમાં ૧૨ વિધર્મીઓમાંથી એક ને ત્રાવણકોરમાં ૪ માંથી એક ખ્રિસ્તી એવું પ્રમાણ છે. બાઈબલના આખા હિંદમાં થોડાઘણા પ્રમાણમાં જિનભિન્ન વહેંચાઈ ગયેલા છે.

એક બે દેશી સંસ્થાન સિવાય બાઈબલની સ્થિતિ ખરેખર ઘણીજ કંડેડી ને ગંભીર છે; પ્રમાણ નીચે દર્શાવ્યું છે:—

ખ્રિસ્તી ને વિધર્મીની સંખ્યાની સરખામણી કરતાં દેશી સંસ્થાનોમાં ખ્રિસ્તીઓનું પ્રમાણ દર ૧૦,૦૦૦ વિધર્મીઓમાં નીચે મુજબ છે:—

મૈસુર.	૯૦.	સંયુક્ત પ્રાંતોનાં સંસ્થાન.	૬.
બેંગલોર.	૩૯.	મધ્ય પ્રાંત સંસ્થાન.	૪.
હૈદરાબાદ.	૨૧.	રજપુતાના.	૩.



મુંબાઈ સંસ્થાન. ૧૬.

ગ્વાલીઅર.

૩.

અંગાળા.

૧૦.

પંજાબની સંસ્થાનો

૨.

કાશ્મીર.

૧૩.

મદ્રાસ ને ફૂગમાં દર ૧૦,૦૦૦ માણસની વસ્તીમાં ૨૦૦ કરતાં વધુ ખ્રિસ્તીઓ છે; બ્રહ્મદેશ ને મુંબાઈમાં ૧૦૦ કરતાં વધારે; આસામમાં ૫૬; અંગાળામાં ૩૬; પંજાબ, વાયવ્ય સરહદના પ્રાંત, મધ્ય પ્રાંતો ને સંયુક્ત પ્રાંતોમાં દર ૧૦,૦૦૦ હિંદુ વસ્તીએ ૨૦ કરતાં વધારે ખ્રિસ્તીઓ છે; મધ્ય હિંદમાં ૧૦,૦૦૦ હિંદુઓમાંથી કેવળ ૯ ખ્રિસ્તીઓ મળી આવે છે.

ત્રાવણકોરમાં ૧,૦૦૦૦ માણસની વસ્તીમાંથી ૨૦૦૦ કરતાં કંઈક વધારે ખ્રિસ્તીઓ મળી આવે.

બ્રિટિશ મુલકો ન્યાં ખ્રિસ્તી ધર્મના હિપદેશ માટે કેઈ પણ પ્રકારનો પ્રતિબંધ નથી, ત્યાં હજી મુઘી પણ વિશાળ પ્રદેશો સુવાર્તાના પ્રકાશ વિનાના છે. મુંબઈ હવાકાના ૩૩ તાલુકા જેમાંના દરેકમાં ૫૦,૦૦૦ માણસની વસ્તી છે, તેમાં એકે ખ્રિસ્તી નથી. સંયુક્ત પ્રાંતોમાં કેટલાએક તાહસિલ એવા છે કે ત્યાં એકે ખ્રિસ્તી કે ખ્રિસ્તી કામદાર નથી. ગોરકપુર વિભાગના ૪ મોટા તાહસિલ જેમાંના દરેકમાં લગભગ ૨૦ લાખ કરતાં વધારે વસ્તી હશે, ત્યાં એકે સ્થાયી ખ્રિસ્તી મુયાર્તિક નથી. ખરી રીતે જોતાં ૬૦ લાખ માણસની વસ્તીવાળા આ મોટા વિભાગને પહોંચી વળવા માટે ત્યાં કેવળ ૨૦ જ કામદાર છે. અંગાળા, બિહાર, ને ઓરીસામાં થકને લગભગ ૪ કરોડ માણસો એવાં છે કે જેઓએ અઘાપિ પર્યંત મુયાર્તીનો અઘાજ સર-એએ સાંભળ્યો નથી.

આ હિસાબે એવું અનુમાન કરવામાં આવ્યું છે કે અત્રે મિશનરી સાહેબોની સાધારણ ને નિમિત્ત બ્રહ્મ થયા છતાં પણ હિંદમાં

એવા દસ કરોડ કરતાં પણ વધારે મનુષ્યોની સંખ્યા મળી આવે કે તેઓને પોતાની આખી જિંદગી દરમિયાન સુવાર્તાનો શ્રેષ્ઠ સંદેશો સાંભળવાનો અવકાશ આવશેજ નહિ.

સોનેરી વાક્ય. લુક ૧૦; ૨.

પ્રશ્ન:—

- (૧) હિંદુસ્તાનને સુવાર્તા પ્રગટ કરવાનું કામ માથે લઇએ ત્યાર પહેલાં કઈ બાબત જાણવી અગત્યની છે ?
- (૨) હિંદની વસ્તી કેટલી છે ?
- (૩) ખ્રિસ્તીઓની વસ્તી કેટલી છે ? તેમાંથી પ્રોટેસ્ટન્ટ ખ્રિસ્તીઓ કેટલા હશે ?
- (૪) સૌથી વધારે ખ્રિસ્તીઓ ક્યાં છે ?
- (૫) બ્રિટિશ મુલકોમાં ખ્રિસ્તી ને વિધર્મી વસ્તીનું પ્રમાણ શું છે ?
- (૬) દેશી સંસ્થાનોમાં ખ્રિસ્તી ને વિધર્મી વસ્તીનું પ્રમાણ કેટલું છે ?
- (૭) આ વસ્તુસ્થિતિ જાણ્યા પછી હિંદમાં સુવાર્તા પ્રગટ કરવાનું કામ કેટલું મહાન અને મુશ્કેલ છે, તેનો તમને કદીએ ખ્યાલ થયો છે ?

પ્રાર્થના:—હે ઈશ્વર, હિંદુસ્તાનને માટે અद्याપિ તેં જે જે કર્યું છે તેને લીધે અમે તારો ઉપકાર માનીએ છીએ. હજી જે કરવાનું બાકી છે, તેનું સ્પષ્ટ દર્શન તું અમને કરાવ, એ માટે કે પ્રત્યેક હિંદી ખ્રિસ્તી સ્વીયરૂપ આ દેશને સુવાર્તા પ્રગટ કરવા માટે પોતાનું જે કર્તવ્ય તે સમજે, અને આગ્રહ તથા નિદ્રાનો ત્યાગ કરે. આ દુષ્કર્ત કાર્યની સિદ્ધિ માટે મને મારો ભાગ મળવવા માટે જાગૃત કર.

**અભ્યાસ ૩ બે:- તેનાં સાધનો.**

**શાસ્ત્રવાચન:-** એફેસી ૬; ૧૦-૨૦.

(૧) આપણું જે પ્રથમ સાધન તે અચળ અવિનાશી શાસ્ત્ર છે, ને જેના પર સુધરેલા, બુદ્ધિપ્રભાવશાળી અને મહાન વિદ્વાન વર્ગ તરફથી દસે દિશાએથી હુમલા થયા ન હોય તેવું, તે સિવાય બીજું એક પુસ્તક નથી !

વૉલ્ટેર નામનો એક પ્રખ્યાત ફ્રેંચ લેખક જે નાસ્તિક હતો, તેણે આ પુસ્તકનો બહોળો પ્રચાર તથા અસર સદંતર નાણુદ કરવા માટે પોતાથી બનતા પ્રયત્ન કર્યો, અને આ પુસ્તકની ધિક્કારપૂર્ણ અવગણના કરી એવું ભવિષ્ય ભાખ્યું કે “ લગભગ સો વર્ષની અંદર આ પુસ્તક હતું ન હતું થઈ જશે, અને ધૂળથી ભરપૂર એવા સંગ્રહસ્થાનની છાજલી પર એક નવાઈની વસ્તુ તરીકે પડી રહેલું જોવામાં આવશે. ” પરંતુ કાળચક્રની ઘટમાળમાં આ વૉલ્ટેર આવી ગયો, અને આજે તેનું નામ નિશાન સરખુંએ રહ્યું નથી. તેનાં પુસ્તકો ને લખાણોને વાંચવાનો કોઈ વિવેક સરખાએ કરતા નથી, પણ જે પુસ્તકને તેણે ધુતકારી કાઢ્યું હતું, તેજ પુસ્તક આજે દુનિયામાં ઉચ્ચ પદ ભોગવતું ને અતિ લોકપ્રિય થઈ પડ્યું છે. જે મકાનમાં હભા રહીને તેણે આ ભવિષ્યકથન કર્યું હતું તેજ વિશાળ ખંડની દિવાલો શાસ્ત્ર તથા શાસ્ત્રના જુદા જુદા ભાગોથી ભરચક થએલી મેં જ્યારે જોના ત્યારે મને અતિશય સાનંદાશ્ચર્ય લાગ્યા વિના રહ્યું નહિ, કારણ કે તેજ સ્થળ આજે “ બ્રિટિશ ને ફોરીન આઇબલ સોસાયટી ” નું એક મુખ્ય અને ગંભીર મથક છે, જ્યાંથી દરવર્ષે લગભગ ૮૬ કરોડ શાસ્ત્રની નકલો દુનિયાના વિધવિધ દેશોમાં મોકલવામાં ને વેચવામાં આવે છે ! આ પ્રમાણે આ પુસ્તક નાણુદ કે નિરર્થક થઈ જવાને બદલે અત્યાર સુધીમાં તેનું ૫૦૦ ભિન્ન ભિન્ન ભાષામાં ભાષાંતર થએલું છે.

(૨) સખળ સુવાર્તા:—જ્યારથી સુવાર્તાની શરૂઆત થઈ ત્યારથી શાસ્ત્રની પેઠે તેના પર પણ સખત હુમલાઓ ને આક્ષેપો કરવામાં આવ્યા છે. દરેક સ્થળે સુવાર્તાના સામે વિરોધ દર્શાવવામાં આવ્યો છે, એટલુંજ નહિ પણ તેમાંના ઘણાખરાને મારી નાખવામાં આવ્યા છે, તેમ છતાં સુવાર્તાનું કામ હજી ચાલુ છે.

પ્રેરિતોના જમાના તરફ આપણે નજર કરીએ, તો વચનના દેશમાંથી એક કેવળ નાનું ઝરણું મંદ ગતિએ વહેતું આપણને જણાઈ આવશે, પણ આ નાનું ને મંદ ઝરણું ધીમે ધીમે નદી રૂપે પલટાઈ ગયું છે, ને હવે તો આ વિશાળ સરિતા સમુદ્રને ભેટવા ઉતાવળથી દોડતી જણાય છે. જેમ જેમ તે વહેતી ગઈ છે, તેમ તેમ તે વિશાળ અંત ઉડી થતી ગઈ છે. એક માછીયાં તેની શરૂઆત થતાં, ઇસુ ખ્રિસ્તની આ સુવાર્તાએ આખી દુનિયાને ઉથલપાથલ કરી મૂકી છે. માણસો, પ્રજાઓ ને દેશજાતિઓ તેની સામે થયાં, તો પણ આ સુવાર્તા લોકોની ઇચ્છાને છૂતતી અને હરણું કરતી કરતી આગળ વધ્યાજ ગય છે. કોન્સ્ટન્ટાઇન બાદશાહના વખતમાં, ખ્રિસ્તી ધર્મની રાજકીય છૂત પછી વસ્તીવાળી દુનિયાના દર ૧૫૦ માણસોમાંથી એક ખ્રિસ્તી મળી આવતો. હાલ તેનું પ્રમાણ ત્રણમાંથી એક ખ્રિસ્તી એવું છે; આખી દુનિયાની વસ્તીની ગણતરી ૧૩ અબજ છે, જેમાંના ૫૦ કરોડ ખ્રિસ્તીઓ છે.

કોરિયા:—ત્રીસ વર્ષ પહેલાં કોરિયામાં જે પહેલ વહેલા મિશનરી સાહેબ ગયા, તેને મારી નાખીને શાસ્ત્રનો વિનાશ કરવામાં આવ્યો. આસરે વીસેક વર્ષ ઉપર ત્યાં એક માણસનું બાપ્તિસ્મા થયું ને હાલ ત્યાં ૧૦ લાખ ને પચાસ હજાર ખ્રિસ્તીઓ છે.

જાપાન:—આસરે પચાસ વર્ષ ઉપર જાપાનમાં ત્યાંની આખી પ્રજાની ખુબ એજ હતી કે “ મીશનરીઓને અને ખ્રિસ્તીઓને દેશ-

માંથી હાંડા કાઢો, હાંકી કાઢો.” અત્યારે ત્યાં ૪૪૩ મંડળીઓ છે, જેમાંની લગભગ સોએક પોતે પોતાનું ગુજરાન ચલાવે છે.

**ચીન:**—ચીનમાં સુવાર્તા પ્રતિ એટલી બધી તીવ્ર ને વિરોધી લાગણી ઉદ્ભવેલી હતી કે ડૉ. મોરિસન પોતાના ૨૭ વર્ષ જેટલા લાંબા ને સખ પ્રયાસ પછી કેવળ ત્રણ જણને ખ્રિસ્તની ગમ ખેંચી લાવવાને શક્તિમાન થયા હતા. હાલ તેઓની સંખ્યા પુષ્કળ વધી ગઈ છે, અને માત્ર ચાર વર્ષ ઉપરજ ત્યાં ચીનની સુવાર્તાપ્રસારક હિલચાલને અંગે મધ્યમ ને ઉચ્ચ વર્ગમાંથી ૧૦૦૦ ખ્રિસ્તીઓ મંડળીમાં મેળવાયા હતા, જેમાંના ત્રણ વાદસરોય હતા અને એક ઔદ્ધ ધર્મનો સાધુ હતો.

**બ્રહ્મદેશ:**—બ્રહ્મદેશના પ્રખ્યાત અગ્ર મિશનરી ડૉ. જડસનનું શાસ્ત્રનું ભાષાંતર ત્યાંની ભાષામાં કર્યા પછી કેદખાનામાં નાખવામાં આવ્યો, ત્યાં તેને ઘણા મહિનાઓ સુધી ભૂખે ને તરસે ભારે વિટંબણા વેડવી પડી. હાલ બ્રહ્મદેશમાં ૮૦,૦૦૦ કરતાં વધારે ખ્રિસ્તીઓ છે.

**હિંદુસ્તાન:**—આપણા પોતાનાજ દેશમાં જ્યાં હિંદુ ધર્મનું બળ એટલું બધું પ્રબળ દેખાય છે કે એક સાધારણ બીકણ ખ્રિસ્તીને તો તે, પોતા તરફ તિરસ્કારયુક્ત હાસ્ય કરતા દુર્ધટ દુર્ગ જીતવા સમાન લાગે, પરંતુ તેવા ભારતમાં આજે ૪૦ લાખ ખ્રિસ્તીઓ છે.

વળી હિંદની આખી વસ્તી સાથે સરખાવતાં ખ્રિસ્તી સમાજની વૃદ્ધિનું પ્રમાણ ધ્યાનમાં લેવા જેવું છે. સને ૧૮૭૧ થી ૧૯૦૧ સુધીમાં જ્યારે આખી વસ્તીની વૃદ્ધિ ૨૭ ટકા હતી, પારસીઓની ૪૭ ટકા, ચહુદીની ૬ ટકા, મુસલમાનની ૯ ટકા હતી, ત્યારે હિંદના પ્રોટેસ્ટન્ટ ખ્રિસ્તીઓની સંખ્યા ૬૩૮ ટકા વધી હતી.

સુવાર્તાની શક્તિ તથા પરાક્રમ વિષે અત્રે થોડાંજ ઉદાહરણો આપેલાં છે. પાકિસ્તાન જ્યારે આ વાક્ય લખ્યું કે “ કેમકે અમારી

લડાઈનાં હથિયાર દૈહિક નથી, પણ કિલ્લાઓ ભાંગી નાખવાને દેવથી સમર્થ છે” ત્યારે તેના હૃદયમાં કેવા પ્રકારની લાગણીનાં મોજાં ઉછળતાં હશે, તેની સહજ કલ્પના આપણને થઈ શકશે ! (૨ કરી. ૧૦;૪)

### (૩) પવિત્ર આત્મા એક અસાધારણ અને આત્મિક મદદગાર:-

મંડળીનું જે સૌથી મોટું, બળવાન અને શ્રેષ્ઠ સાધન તે પવિત્ર આત્મા છે. “બળથી નહિ કે પરાક્રમથી નહિ પણ મારા આત્માથી એવું સૈન્યનો યહોવાહ કહે છે.” જે પવિત્ર આત્માએ પીતરને હિંમતપૂર્વક બોલવાને અને એકજ દિવસમાં ૩૦૦૦ માણસોને મંડળીમાં મેળવવાને શક્તિમાન કર્યો, (પ્રેરિતો. ૨; ૪૧) અને આપણા પોતાના જમાનામાં પણ ડૉ. જેવેટને દક્ષિણ હિંદુસ્તાનમાં એક દિવસમાં ૨૨૨૨ માણસોને બાપ્તિસ્મા આપવાને શક્તિમાન કર્યો, તેજ પવિત્ર આત્મા પીતર, પાકિલ અને યોહાનના જમાનામાં જેવો હતો, તેવો ને તેવોજ હાલ પણ છે. જે આપણામાં આપણી મારફતે ને આપણી સાથે રહીને કામ કરે છે, તે તો પવિત્ર આત્મા છે; શાસ્ત્રનો માર્મિક અર્થ સમજવાને તે આપણાં અંતઃકરણોને પ્રદિપ્ત કરે છે; ઇસુ ખ્રિસ્ત સંબંધીના વિચારો આપણા સ્મરણપ્રદેશમાં ઉત્પન્ન કરી તેની તરફના આપણા પ્રેમભાવને સતેજ કરે છે, અને ખ્રિસ્તના હિંમતવાન અને દૃઢ સાક્ષીઓ તરીકે બહાર પડવાની આપણી દૃઢશક્તિને દૃઢતર કરે છે. વળી સુવાર્તિકાને આમંત્રણ આપી તથા તેઓને આ કામ માટે ખાસ જુદા કરીને, વિશ્વાસનાં મોટાં સાહસો ખેડવાને મંડળીને જે દોરે છે, તે પવિત્ર આત્મા પોતે છે. વળી શ્રોતાજનોની પ્રેરકબુદ્ધિને પાપ વિષે ખાતરી ઉપજાવી, તથા તેઓ તારનારને સમર્પિત થાય, માટે તેઓનું આકર્ષણ કરીને તેઓનાં હૃદયોને સુવાર્તિકા અંગીકાર કરવાને જે લાયક કરે છે તે પણ પવિત્ર આત્માજ છે. “પવિત્ર આત્મા વિના કોઈ પણ માણસ ઇસુ તે પ્રભુ છે એમ કહી શકે નહિ”; “અને તે આવીને પાપ વિષે

નથા ન્યાયીપણા વિષે તથા ન્યાય કરાવવા વિષે જગતને ખાતરી કરી આપશે.” યોહાન, ૧૬; ૮.

આ પ્રમાણે હિંદુસ્તાનને જીતવા માટે આપણી મંડળી પાસે આવા પ્રકારનાં સાધનો છે. આપણી પાસે એક એવું શાસ્ત્ર છે, કે જેનો વિનાશ આકાશ કે પૃથ્વી પરની કોઈ પણ શક્તિથી થઈ શકે નહિ; વળી કડવા વિરોધ સામે પણ થઈ આગળ વધી શકે તેવી શત્રુને મિત્ર બનાવનાર, અંધકાર અને મરણમાંથી પ્રકાશ અને જીવનમાં લાવનાર પ્રબળ સુવાર્તા છે; અને છેલ્લે પવિત્ર આત્મા જે દેવ પિતા પોતે તે આપણી મંડળીમાં ને દરેક ખ્રિસ્તી ભાઈબેનમાં વાસો કરે છે, તો શું આગસ કે બેપરવાઈ, સ્વાર્થ કે જગતીપણું, ફાટફૂટ કે અજ્ઞાન કોઈ પણ ખ્રિસ્તી ભાઈ કે બેનને, આ સ્થૂળ જીવનમાં, ઇસુ ખ્રિસ્તના આ પ્રતાપી વિગ્રહમાં જોડાનાં અર્થાત્ આપણી આ માતૃભૂમિને ખ્રિસ્તી કરવાના વિપુલ કાર્યમાં ભાગ લેતાં અટકાવશે ?

**સોનેરી વાક્ય:-** રૂમી ૮; ૩૧-૩૨.

**પ્રાર્થના:-**હે ઇશ્વર, અમારા પિતા, તારાં વચનો, તારી સુવાર્તા અને પવિત્ર આત્માઓ કૃપાદાનો અમને પ્રાપ્ત થયા જતાં, વિશ્વાસ ને કૃત્યમાં અમારું જે હુંકાળાપણું તે અમે શરમિંદા થઈને કબુલ કરીએ છીએ. તારી સન્નિધતાથી તું અમને પ્રેર અને પ્રતિદિન ઇસુ ખ્રિસ્તની સાક્ષી પુરવાને અર્થે હે ઇશ્વર, તું અમારામાં દૃઢ ઇચ્છા ઉત્પન્ન કર. આ આખા દેશમાં તારા પક્ષની ફતેહનાં ચિહ્નોનું દર્શન તું અમોને કરાવ.

**પ્રશ્ન.**

- (૧) હિંદુસ્તાનમાં ખ્રિસ્તી મંડળીનાં મુખ્ય સાધનો કયાં છે ?
- (૨) આ સાધનો ધ્યાનમાં લેતાં, હાલની ખ્રિસ્તી મંડળી માટે હિંદને સુવાર્તા પ્રગટ કરવાનું કામ શું શક્ય નથી ?

- (૩) ઈશ્વરનાં વચનોની જાથુ શક્તિનાં કેટલાંક ઉદાહરણો આપો.
- (૪) સુવાર્તાનું પ્રાપ્ત્ય ને તેની વૃદ્ધિસચક કેટલાંક આબેહુબ વૃત્તાંત કહો.
- (૫) ખ્રિસ્તીઓની સાક્ષી સાથે પવિત્ર આત્માને શો સંબંધ છે ?
- (૬) શું આજે પવિત્ર આત્મા મંડળીમાં દૃષ્ટિગોચર થતો નથી ?
- (૭) શું હજી પણ પવિત્ર આત્મા માણસોને ખ્રિસ્તની ગમ લાવવામાં સ્ત્રીપુરુષોને ઉપયોગમાં લે છે ?
- (૮) પવિત્ર આત્મા તમને કામમાં લે માટે શું તમે ઉત્સુક છો ?
- (૯) તમારા દૈનિક જીવનમાં તમે તેના આમંત્રણને માન આપશો ?

## ખંડ ૩ નો.

ઇસુ ખ્રિસ્તના અનુકરણરૂપ અંગત કાર્ય કરવાની પદ્ધતિ.

(ખ) ક્રિસ્તી સમાજમાં રહેતા ખાસ અમુક પ્રકારના લોકોમાં.

અભ્યાસ ૧ લો:-ખ્રિસ્ત આંદ્રયાને તેડે છે.

શાસ્ત્રવાચન:-યોહાન ૧; ૩૫-૪૦; માર્તી ૪; ૧૮-૨૦.

સૂચના:-યોહાન બાપ્તિસ્મા કરનારે આંદ્રયા તથા એક ખીજ શિષ્યને ખ્રિસ્તની પાસે મોકલ્યા. આંદ્રયા ખ્રિસ્તની પાછળ પાછળ આવતો હતો, તે પછી ખ્રિસ્તે પાછા ફરીને તેને પોતાની પાછળ આવતો દોડો. શોધક અંતઃકરણનું જે પ્રથમ વલણ તે ખ્રિસ્ત ધ્યાનમાં લે છે. તેણે આંદ્રયાને ઓળખ્યો, ને વળી તેના અંતરમાં શું હતું તે પણ પારખી લીધું. આંદ્રયા તેની સાથે વાતચીત કરે તેની રાહ જોયા વિના ખ્રિસ્તે પ્રથમ વાત ઉપાડી-વાતની શરૂઆત કરનાર તે ખ્રિસ્ત હતો. તેણે પૂછ્યું “ તમે કોને શોધો છો ? ” અમર્યાદ જિજ્ઞાસા



કે ઉદ્ધતાઈ માટે આ કંઈ ઠપકો નહોતો, પરંતુ પોતાનું ઓળખાણ કરાવવા માટેનું આ તો નમ્ર ને વિવેકભર્યું આમંત્રણ હતું. ખ્રિસ્તની પાસે જવું કેટલું સહેલું ને નમ્રતા ભરેલું હતું ને જેઓ તેની પાસે આવતા તેઓને તે કેવું ઉત્તેજન આપતો !

આ પ્રશ્ન પૂછવામાં ખ્રિસ્તનો હેતુ એજ હતો કે તે આંદ્રયાના મનના ગાળ કાઢે ને તેની ઈચ્છા જાણે. “ તમે શું શોધો છો ? શું મને એક શિક્ષક કે મિત્ર કે તારનાર તરીકે શોધો છો ? ” એનો કુદરતી ઉત્તર એજ હતો કે “ રાખી, તું ક્યાં રહે છે ? ” રાખી કહેતાં આંદ્રયા તેની પાસેથી શિક્ષણ પામવાની ઇચ્છા રાખે છે. તું ક્યાં રહે છે એમ પૂછવાથી તે ખ્રિસ્તની સાથે વિશેષ ઓળખાણ કરવાની ઇચ્છા દર્શાવે છે. ખ્રિસ્ત જવાબ આપે છે કે “ આવીને જુઓ. ” પોતાને ત્યાં બોલાવવાનો અર્થ એટલોજ કે તે આંદ્રયા સાથે શાંતિથી ને નિરાંતે લાંબી વાતચીત કરી શકે. રસ્તે ચાલતાં ચાલતાં ખ્રિસ્તે કંઈ આત્મિક બાબતો વિષે તેની સાથે ચર્ચા કરી નહિ, તે બધા માટે હજી વધારે અવકાશની જરૂર હતી, અધીરાઈ કે ઉતાવળનું એકે ચિહ્ન આપણે જોઈ શકતા નથી; ઉંડા ને આત્મિક વિષયો પર વિચાર કરવા તે પોતાના વખતનો પણ ભોગ આપવાને રાજી હતો. આ આમંત્રણ એટલું બધું પ્રેમપૂર્વક ને સ્વાભાવિક હતું, કે આંદ્રયાએ તેનો સત્વર સ્વીકાર કર્યો. તે આવ્યો ને જ્યાં ખ્રિસ્ત રહેતો હતો તે જગા જોઈ, ને તે દિવસે તે ત્યાંજ રહ્યો. તે વખતે દસમી હોરા થઈ હતી; કદાપિ સવારના દસ વાગ્યા હશે !

ખ્રિસ્ત આગતાસ્વાગતા કરનાર હતો, તેણે આંદ્રયાને રહેવા માટે ઘણોજ આગ્રહ કર્યો; કોઈ પણ માણસની સ્વાભાવિક ભલમન-સાઈ અને મિત્રતાની ખાતરી તેના આતિથ્ય વિના થઈ શકતી નથી. આંદ્રયા જ્યારે ખ્રિસ્તનો મહેમાન થયો, ત્યારે તે દિવસનો લાભ

ખ્રિસ્તે કેવી રીતે લીધો હશે તેની સહજ કલ્પના આપણે કરી શકીએ ! તેની હાજરો પુરી પાડવામાં કદાપિ ખ્રિસ્ત તલ્લીન થઈ ગયો હશે, અથવા તો તેના આત્મિક ભલાને અર્થે સ્વાભાવિક રીતેજ આ તકનો લાગ સાધ્યો હશે !

આંદ્રયાએ દસિમાં જે જે દીકું, ને તેના મુખથી જે જે સાંભળ્યું, તે બધાથી તેના મન પર ભારે અસર થઈ, અને અંતરથી તે ખ્રિસ્તને આ વખતેજ સમર્પિત થઈ ગયો હશે, કારણ કે આગળ જતાં આપણે જોઈએ છીએ કે જ્યારે તે સમુદ્રમાં જળ નાખતો હતો, ને ખ્રિસ્તે તેને કહ્યું કે “ તું મારી પાછળ આવ, ને હું તને માણસોનો પકડનાર કરીશ ” ( માત્થી ૪; ૧૯-૨૦ ), ત્યારે તેણે એકદમ પોતાની જળ પડતી મૂકી, અને તેનો ચુસ્ત અનુયાયી બની તેની પાછળ ગયો.

**સોનેરી વાક્ય:-** ૧જું પીતર ૪; ૭-૯. માટે તમે બુદ્ધિવંત થાઓ, ને પ્રાર્થનાને સારૂ સાવચેત રહો. અને વિશેષે કરીને તમે એક બીજા પર આગ્રહથી પ્રીતિ કરો, કેમકે પ્રીતિ ઘણું પાપને દાંકશે. કચ-કચ કર્યા વિના તમે એક બીજાને પરાણા રાખો.

**લાગુકરણ:-** જે લોકોને ખ્રિસ્તી ધર્મનું થોડું ઘણું જ્ઞાન છે, પરંતુ જેઓ તેને પોતાના તારનાર તરીકે માનતા નથી, એટલે કે જેઓ ખ્રિસ્તી માંઆપોના પંદે જન્મ્યા છે, ને ખ્રિસ્તી વાતાવરણમાં રહી ઉછરેલા છે, પરંતુ જેઓએ હજી સુધી પોતાના પાંડતું અર્પણ કરવાનું અગત્યનું પગલું ભર્યું નથી, તેઓને આ પાઠ લાગુ પાડી શકાય. માંટ અંગત કાર્ય શરૂ કરનાર કાર્યવાહકો માટે એ વિશેષ જરૂરનું છે કે મંડળીમાં જો કોઈ એવો માણસ મળી આવે કે જેનામાં આંદ્રયાની પેંડ શોધક આત્મા ને ઉત્સાહી હૃદય હોય પણ જે હજી સુધી ખ્રિસ્તને સમર્પિત થયો ન હોય તો તેવા માણસથી અંગત કાર્યની શરૂઆત કરવી.

આવા એકાદ માણસને પસંદ કરી તેની બધી હીલચાલ ધ્યાનમાં લેો, ને તેને માટે પ્રાર્થના કરો. તેના પર પ્રેમ કરવાની દરેક તક શોધતા રહો, ને તેના નિકટના સમાગમમાં આવવા માટે દરેક તકનો લાભ લેો. તેને આત્મિક વાતચીતમાં નાંખવાના પ્રયત્ન ધીમે ધીમે આદરો, અને એ પ્રમાણે તેને પોતાની આખી જિંદગી ખ્રિસ્તને સમર્પિત કરવાના દૃઢ સંકલ્પ પર લાવો, એટલે સુધી કે તે તેના સાક્ષી થઈ જાય. અવારનવાર તેને તમારે ત્યાં જમવા નોતરો; તમારા ઘરનું વાતાવરણ આત્મિક થવા દો. જો તમે કૌટુંબિક માણસ હો, તો તમારી સ્ત્રી, બાળબચ્ચાં ને બધાં સંબંધીઓને પેલા માણસને તમારે ત્યાં આવકાર આપવાનો જે મુખ્ય ને ઈષ્ટ હેતુ તે જણાવો, એ માટે કે તેઓ પણ આ માણસમાં રસ લેતાં થાય, ને તમારી સાથે સહકાર કરે. જમી રહ્યા પછી ઘરનાં બધાં માણસોને વિદાય કરો, એ માટે કે તમને તથા તમારા પેલા “અંગત માણસને” વાતચીતમાં કંઈ વિક્ષેપ થાય નહિ. ત્યારપછી તેને દૃઢ નિશ્ચય પર લાવવાના પ્રયત્ન કરો.

લાભ સહિત નીચેની વાતચીતનું અનુકરણ થઈ શકે:-

“ભાઈ, ઈશ્વરે તમારા સંબંધી મારા હૃદય પર એક જાતનો ભાર મૂક્યો છે, ને મારા મનમાં જે જે ઊર્મિઓ ને લાગણીઓ છે તે જોઈ હું તમને ન કહું, તો ઈશ્વરેજ્ઞાની અવગણના ક્યાંતો દોષ મારે શિર આવે, માટે હમણાંજ મને તે વિ કહેવાની રજા આપશો?” સો વસાતે ના તો પાડશે નહિ. જો તે હા બણે, તો વળી આ પ્રમાણે વાર્તાના પ્રવાહ આગળ ચલાવો. “જે સાંભળવા તમે ઉત્સુક નથી તેવી એક વાતથી હું તમને એક પણ પળનો કંટાળો આપવા ઈચ્છતો નથી. હું જાણું છું ને તે જાણવાથી મને આનંદ થાય છે કે ઈશ્વરે તમને એક રૂકું અંતઃકરણ ને તેના તરફનું સ્વાભાવિક વલણ આપ્યાં છે. વળી ઈશ્વર સંબંધી તમે વારંવાર વિચાર પણ કરતા હશો, ને એક બહાદુર ને બાહોશ ખ્રિસ્તી થવાની તમને લાલ્સતા પણ થતી હશે, એ વિષે

મને જરાએ શક નથી. હું ગંભીરાધિર્વૃક્ક તમને એ કહેવા ઇચ્છું છું કે ઈશ્વર તમારા પોતાના તથા મંડળીના ભલા માટે તમારું આખું અંતઃકરણ તથા જિંદગી માગે છે. જુઓ, ઈશ્વરની દ્રાક્ષવાડીમાં કામ કરનાર માણસોની કેટલી બધી અછત છે, ખ્રિસ્તીઓ ને ખ્રિસ્તી સમાજની કેવી અવદશા થએલી છે! એ બંનેને જાગૃત કરવાની ઘણીજ જરૂર છે અને તેને માટે ખ્રિસ્તને માણસો જોઈએ છીએ, એવા માણસો કે જેઓ પ્રથમ પોતાને સંપૂર્ણ રીતે ખ્રિસ્તને સોંપે, અને પોતાની જિંદગી તેને અર્પી દે. એવા માણસોમાંના એક તે તમે છો, પરંતુ ત્યાં સુધી તેવો કોઈ એક માણસ પોતાની મનસ્વી ઇચ્છા પ્રમાણે વર્ત્યા કરે, ત્યાં સુધી ઈશ્વર તેનો ભરોસોએ કરતો નથી, ને પોતાના કામને અર્થે તેને વાપરતો પણ નથી. તેણે પોતાના માર્ગના તદ્દન પરિત્યાગ કરવો જોઈએ, ને શાસ્ત્રમાં પ્રગટ કરેલા ખ્રિસ્તને પહેરી લેવો જોઈએ. ખ્રિસ્તી ધર્મ એ કંઈ મત કે સિદ્ધાંત નથી, પણ ઇસુ ખ્રિસ્તને પોતાના તારનાર તરીકે કબુલ કરવો, ને પોતાની પાસે જે કંઈ હોય તે તેને અર્પી દેવું તેજ છે. ઇસુ ખ્રિસ્તથી તેને અનંત જીવન પ્રાપ્ત થાય માટે તેણે પોતામાં મરવું જોઈએ. અનંત જીવનની શરૂઆત મરણની સાથેજ થાય છે. તે એક મોટો ભેદ છે, પણ જો એકાદ નાનું બાળક ખ્રિસ્તના વચન પર વિશ્વાસ રાખી તેની આજ્ઞાઓ પાળવાને રાજી હોય, તો તેને પણ આ ધર્મ પ્રગટ થાય છે, અને આત્મિક વિષયોમાં “હાલજ” માન્યકાળ છે. અહીં અને અત્યારે શું તમે ખ્રિસ્તને તમારી જિંદગીનું અર્પણ કરશો?”

તે માણસને ધીમે ધીમે તૈયાર કર્યા પછીજ ઉપર પ્રમાણેની વાતચીત થવી જોઈએ. જો તે કબુલ કરે તો હીક, પણ જો તેવું સાહસ ખેડવા હજી તે તૈયાર થયો ન હોય, અથવા તો તમને એમ લાગે કે તેની સાથે વધુ વાતચીત કરવામાં કંઈ સાર નીકળવાનો નથી. તો તેને એમ કહેવું કે “તમને વિશેષ આગ્રહ કરવાને હું

દય્છતો નથી, પણ પરમેશ્વર પોતે પવિત્ર આત્માની મારફતે તમારી સાથે બોલશે, માટે ચાલો આપણે ધુંટણીએ પડી પ્રાર્થના કરીએ, ને આ મુશ્કેલ કાર્ય તેના હાથમાં સોંપીએ. ”

આ માણસ પોતે પ્રાર્થના કરે, માટે તેને વિવિધ રીતે સમજાવો, ને ત્યાર પછી તેને ઇશ્વરના હાથમાં સોંપો.

આટલું થયા પછી તેને નિરંતર લક્ષમાં રાખો, ને તે કંઈ દૃઢ નિશ્ચય પર આવે છે કે કેમ તે વિષે તેને પૂછતા રહો. તેને સાડ તમે પોતે પ્રાર્થના કરો, ને અન્યને પણ પ્રાર્થના કરવાનું કહો, જ્યાં સુધી કે એક આત્માને ઇશ્વરી દય્છાને આધીન કરાવો આનંદ તમને સંપાદન થાય !

પ્રશ્ન :-

- (૧) આંદ્રયા કેવા પ્રકારના માણસ હતા ?
- (૨) ખ્રિસ્તની પાછળ જવાનું મન આંદ્રયાને શાથી થયું ?
- (૩) ખ્રિસ્તે તેને પોતાને ત્યાં કેમ નોતર્યો ?
- (૪) જ્યારે પોતાને ઘેર આંદ્રયા રહ્યો, ત્યારે ખ્રિસ્ત તેની સાથે કેવી રીતે વર્ત્યો હશે તેની કંઈ કલ્પના આપણે કરી શકીએ ?
- (૫) એથી આંદ્રયા પર શી અસર થઈ ?
- (૬) હાલ આંદ્રયાના જેવા માણસો તે કયા ?
- (૭) એવા કોઈ માણસને તમે ઓળખો છો ?
- (૮) તમારામાંનો પ્રત્યેક એવા એકાદ માણસને પસંદ કરી તેને નિશ્ચય પર લાવવાનું કામ કરશો ?

પ્રાર્થના :- ત્રિધન્ય ઇશ્વર, પૃથક્ પૃથક્ આત્માઓ સંબંધી તું કેટલી બધી માયા ને કાળજી ધરાવે છે ! અમ દરેકની તું ચિંતા રાખે છે એ વિચારથી અમને કેટલો બધો આનંદ થાય છે ! માણસોને તારી ગમ ખેંચવાની કળા તું અમને શીખવ, અને હે ઇશ્વર, અમ દરેકને તું

એવો એકાદ માણસ મેળવી આપ; વળી ઇસુ ખ્રિસ્ત માણસોને કેવી રીતે ખેંચતો તેનું સ્મરણ, હે પવિત્ર આત્મા, તું અમને કરાવ.

**અભ્યાસ ૨ જો. ખ્રિસ્ત પીતરને તેડે છે.**

**શાસ્ત્રવાચન:-** યોહાન ૧; ૪૦-૪૨; લુક ૫; ૨-૧૧; માત્થી ૪; ૧૮-૨૦.

**સૂચના:-** જે ઉત્તરોત્તર યુક્તિ વા પદ્ધતિથી ખ્રિસ્તે પીતરને તેડ્યો, તે ધ્યાનમાં લો. યોહાન ૧; ૪૦-૪૨. આંદ્રયા પોતાના ભાઈ પીતરને ખ્રિસ્તની પાસે લાવ્યો. હવે પીતર જોકે એક ઉદ્ધત, આપ-મતીઓ અને કદાપિ ઉન્માદી તરીકે મશહુર હતો, તોપણ ઇસુએ

તેના પ્રેમાળ સ્વભાવના અભ્યંતરમાં દૃષ્ટિ કરી પોને **ઉત્તેજન.** તેને કેવા ઉપયોગમાં લેવાનો હતો તે વિચાર્યું, અને

તેના પર પોતાની શ્રદ્ધા તથા વિશ્વાસ છે તે દર્શાવવાને તેને એક નવું નામ પણ આપ્યું. આ પ્રમાણે પીતરને ખ્રિસ્ત પ્રત્યેની પોતાની નિશ્ચિત લીધે, પોતાના અસ્થિર મીઠાન ને કાર્ય કરવાના દ્યુપચ્યુ સ્વભાવનું મહેલું ટળશે એવી આશા રાખવાને ઉત્તેજન મળ્યું. આવા ઉત્તેજનના અભાવે મંડળીએ કેટલી બધી વાર તેને આગળ દોરી શકે તેવી મહાન શક્તિ ધરાવનાર માણસોને ગુમાવ્યા છે !

લુક ૫; ૨-૧૧. પીતરે ખ્રિસ્તનો ઉપદેશ સાંભળ્યા પછી ન્યાં દિલસોજી. તે માછલાં પકડતો હતો ત્યાં ખ્રિસ્ત તેની સાથે જાય છે.

**સંપૂર્ણ સ્વાર્પણ માટે ખ્રિસ્તનું છેલ્લું તેડું:-**

માત્થી ૪; ૧૮-૨૦.

ઉત્તેજન ને દિલસોજી સહિત પીતરને લક્ષમાં લીધા પછી ખ્રિસ્ત તેને પોતાની આખી જિંદગી સમર્પિત પીતરનું દૃઢ નિશ્ચય કરવાને આગ્રહ કરે છે. વળી જો તે કેવળ પર આવવું. પોતાની આખી જિંદગી ખ્રિસ્તને અર્પણ કરે, તો આગળ જતાં તે માણુઓના

મોટા જથાને પકડનાર થશે એવું પ્રકાશિત ને આકર્ષક ભાવી ખ્રિસ્ત તેના મુખ આગળ ધરે છે. આ વિનંતી એટલી બધી આગ્રહપૂર્વક હતી કે ત્યાં ને તેજ વખતે પીતરે પોતાને ખ્રિસ્તને સોંપી દીધા.

**સોનેરી વાક્ય:**—યશાયાહ ૩૫; ૩-૪. નબળા પડેલા હાથોને તથા ઢીલા પડેલા ઢીંચણોને મજબુત કરે. જેઓ બીકણા છે તેઓને કહેા કે બીશો મા, બળવાન થાઓ.

**લાગુકરણ:**—જેઓ પ્રોત્સાહી ને મનસ્વી છે, પણ જેઓના પર આધાર રાખી શકાય નહિ તેવા છે, જેવા કે મંડળીમાંના ઘણા-ખરા જીવાનો, જેઓ ભલે કૃત્ય કરવાને ઘણાજ હોંસીલા દેખાય છે, પરંતુ તેઓમાં દૃઢતાની કે દરેકપણાની ખામી હોવાને લીધે તેઓના ભંરોસો થઇ શકતો નથી, તેવાઓને આ પાઠ લાગુ પાડી શકાય. તેવા જીવાનો સાથે પ્રસંગ પાડતાં, ઉત્તેજન અને અનુકંપા એ બેજ મુખ્ય ને જરૂરની બાબતો છે. એવા માણુઓને ખ્રિસ્તની ગમ કેવી રીતે ખેંચી શકાય તે વિષે નીચેનું ઉદાહરણ બરાબર બંધબેસતું છે. ડૉ. મેબી વિષે એવું કહેવાય છે કે અમેરિકાની પશ્ચિમ તરફના એક શહેરમાં રહેતી એક જીવાન સ્ત્રીને તે ઓળખતા હતા. આ સ્ત્રીએ, ત્યાંના “પ્રેસિડેન્સીઅલ કેમ્પેઈન” વખતે, બ્લેઈન નામના એક ઉમેદવાર ગૃહસ્થ તરફ પોતાના ખ્યારને લીધે, ઘણી અપમાનયુક્ત નામના મેળવી હતી. દરેક જાણની માન્યતા એવી હતી કે આ બાઈ તો ઐહિક છે, ને ધાર્મિક બાબતો તરફ તેનું વલણ કદીએ

થવાનું નથી, તો પણ ડૉ. મેબી સકારણુ એમ માનતા હતા કે જ્ને  
આ બાધ પોતાનું અંતઃકરણુ ધશ્વરને સોંપી દે, તો તે ઘણીજ ઉપ-  
યોગી સ્ત્રી થઈ પડે. આ બાધ સાથે સાહેબે ઝોળખાણુ કરી, ને તે  
ભોળી અને નિખાલસ છે એવું તેમને જણાઈ આવ્યું; અને છેવંટ  
ખ્રિસ્તનો હક તેના પર નાંખી તેને ખ્રિસ્તની ગમ ખેંચી. તે સાહેબે  
શરૂઆત આ પ્રમાણે કરી હતી:—

“બ્લેઈન પ્રેસિડેન્સીઅલ કમ્પેઈનમાં, તમે કેવો દૃઢ, અથ તો  
નીડરપણે ભાગ લેજો? હતા તે શું તમને યાદ છે?” બાધએ જવાબ  
આપ્યો કે “હા, બેશક, મને યાદ છે.” પછી ડૉ. મેબીએ કહ્યું કે  
“મિ. બ્લેઈન માટે તમે જેટલો આગળ પડતો ભાગ લીધો હતા  
તેટલીજ નિઘ્રાથી તમે ખ્રિસ્તને માટે બહાર પડો એવી મારી ઘણીજ  
ધમ્મ છે,” આથી તે બાધ નવાઈ તો પામી તો પણ તેના મન પર  
અસર થયા વિના રહી નહિ, ને તે બોલી ઉઠી કે “શું તમે ખરેખર  
એમજ ધારે છો કે આ તમારી અપેક્ષા તે નિશ્ચયાત્મક વસ્તુસ્થિતિ  
થઈ શકશે?” ડૉ. મેબીએ કહ્યું કે “ખરિત, હું એમજ ધારું છું,  
ને તે કરતાં જ્ને તમે તૂણ માત્ર પણ ઓછું કરશો તો તે બિલકુલ  
ચાલશે નહિ; તમારા જીવનમાં ખ્રિસ્ત સર્વોત્તમ મનાવો જોઈએ;  
બ્લેઈનનો પક્ષ કરતાં તમે શરમાયાં નહોતાં, તો તમારા આત્માના  
ખંડી લેનારથી તમે શરમાશો નહિજ; અડધું પડધું તમે કંઈ કરી  
શકતાં નથી. તમારી પાસે હું જે કરાવવા ધમ્મું છું તે એજ કે  
તમારી જિંદગીમાં જે શ્રેષ્ઠ તે વિષે તમને પોતાને તથા અન્યને પણ  
ખાતરી થાય, ને એ પ્રમાણે કરવાથી ખાસ ધશ્વર તરફથી પણ તમને  
ખાતરી ઉપજ્યા વિના રહેશેજ નહિ.” થોડા દિવસ પછી આ બહાદુર  
સ્ત્રી ડૉ. મેબીની એક સભામાં આવી, ને ઇસુ ખ્રિસ્તને પોતાનું અંતઃ-  
કરણુ સોંપ્યું. આ પ્રમાણે તે બાધ ખરેખર શાંતિ ને આશીર્વાદ પામી



શક્તી, ને અન્યનં પણ તેવાજ દૃઢ નિશ્ચય પર લાવવામાં વિશેષ આહોશ રીતે સાધનભૂત થઇ.

### પ્રશ્ન.

- ( ૧ ) પીતરની ખાસ ખાસીઅતો વર્ણવો.
- ( ૨ ) ખ્રિસ્તની તેની સાથેની વર્તણુકમાં ખાસ એવું શું હતું કે જેથી તેના મન પર અસર થઇ ?
- ( ૩ ) તમારી ખોતાની મંડળી યાતો સમાજમાં પીતરના સ્વભાવ-વાળા કોઇ પણ માણસને શું તમે ઓળખો છો ? તો તેના

સાથે તમે કેવી રીતે વર્તશો ?

- ( ૪ ) એવા કોઇ માણસનું બદલાણુ થયાની વાત શું તમે જાણો છો ?
- ( ૫ ) એકનિષ્ઠા ને આગેવાન તરીકેની અજબ શક્તિ ધરાવનાર એવા ઘણા માણસોને મંડળી કેમ ગુમાવતી હશે ?

**પ્રાર્થના:**—સર્વજ્ઞ ઇશ્વર, અમારા બાપ, તું સર્વ માણસોને ઓળખે છે, ને તેઓની ખુબ પણ કરે છે. માણસોની અંદર જે ગુણ શક્તિ રહેલી છે ને પારખી શકવાને અમને શક્તિમાન કર, અને એવાની સાથે યોગ્ય રીતે વર્તવાનું ઉદાપણુ તું અમને બક્ષ. વળી તેઓને ઇસુ ખ્રિસ્તની ગમ ખેંચવા માટે અમારામાં ધૈર્ય ઉત્પન્ન કર.

**અભ્યાસ ૩ જો.** ખ્રિસ્ત ફિલિપને તેડે છે.

**શાસ્ત્રવાચન;**—યોહાન ૧; ૪૩-૪૬.

યોહાન. ૧; ૪૩.

**સૂચના:**—ખ્રિસ્ત ફિલિપને મળીને તેને કહે છે કે “ મારી પાછળ આવ. ” અ. ટુંકા વાક્યમાં ઘણું ઉત્તમ શિક્ષણ સમાવેલું છે.

દ્વિલિપ એક આસ્થિક ને ધાર્મિક વૃત્તિવાળો પરંતુ કંઈક અબળ અને અજ્ઞાન માણસ હતો. ઇસુ ખ્રિસ્ત તેની સાથે કેવી રીતે વર્તે છે તે ધ્યાનમાં લો.

ખ્રિસ્ત તેના ઘરમાં જઈને તેની મુલાકાત લે છે, અને પોતાની પાછળ આવવાની ફરજ વિષે તેને કહે છે. તે મુલાકાત લે છે. તેની સાથે ટોર્ષ પણ પ્રકારના વાદવિવાદમાં ઉતરતો નથી, કે ખીજી કંઈ આડી અવળી વાત પણ કરતો નથી. ખ્રિસ્તનો મુખ્ય હેતુ એ હતો કે તેને કેવી રીતે દૃઢ નિશ્ચય પર લાવવો. લોકોની તેઓનાં ઘરોમાં જઈ મુલાકાત લેવી એ વ્યક્તિગત કાર્યનું એક મુખ્ય અંગ છે. તેઓની સાથે ગામ-ગપાટા ચલાવવાને અર્થે આ મુલાકાત લેવાની નથી, પરંતુ ભલાં કૃત્યો ને શિક્ષણવડે કેઈ પણ વ્યક્તિને ખ્રિસ્તની ગમ ખેંચવાની જે ગંભીર ફરજ તે અદા કરવાના ખાસ હિંદેશથી મુલાકાત લેવાની છે. કલકત્તાના મહુર્મ કાલી ચરન ખેનરજી ડૉ. ૩૬ વિષે સાક્ષી પુસ્તકો વારંવાર એવું જણાવે છે કે તેઓ સાહેબ અહોનિશ મારે ત્યાં આવી મારી મુલાકાત લેતા. એથી મારા મન પર અગ્નયજ્ઞ જેવી અસર થઈ, ને મારામાં શોધક તરીકેના શિથિલ થઈ ગયેલા આત્માને પુનઃ જનમ કરી આગળ જતાં મન નિશ્ચય પર લાવવામાં સાધનભૂત નીવડ્યા.

દ્વિલિપ ખ્રિસ્તને યુસફનો દીકરો કહે છે, પણ ખરી રીતે જોતાં તે કેવળ યુસફનો કહેવાતો દીકરો હતો. ધર્મના નવા શિખાઉઓ પણ શરૂઆતમાં એવીજ ભૂલ ખાય છે, જે કેવળ કાળક્રમે ને જ્ઞાનની અભિવૃદ્ધિ થતાં સુધરી શકે છે. માટે જોકે તેવા માણસો ઘણી વાત વિશે અજ્ઞાન હોય, તો પણ પોતાના સાચા જીવન માટે ધર્મજીવન તરીકે તેઓનો સ્વીકાર કરતાં ખ્રિસ્તી સુવાર્તિકાએ કદીએ આચક્રા ખાવો નહિ.

૪૫ મી કલમ.

નાથાનાએલ સાથે વાત કરતાં દિલિપને પોતાની નબળાઈ જણાઈ  
આવી. તેના પ્રશ્નનો પ્રત્યુત્તર તે આપી શક્યો નહિ, પરંતુ ખ્રિસ્ત જે  
તેના ખુલાસો આપવાને શક્તિમાન હતો, તેની પાસે નાથાનાએલને  
તેડી લાવવામાં તેણે ઘણું જ ડહાપણ વાપર્યું  
**૪૬ મી કલમ.** કહેવાય. દિલિપ ખ્રિસ્તના તેડાને તરતજ માન  
આપી ફરી રીતે વ્યક્તિગત કાર્ય કરનાર થયો  
તે પણ સાથે સાથે ધ્યાનમાં લો.

**સોનેરી વાક્ય:-** ૨ તિમોથી. ૧; ૧૭.

**લાગુકરણ:-** જેઓ ધાર્મિક અસરોને અનુરૂપ હોય છે, પણ  
જેઓને અલ્પ જ્ઞાન મળેલું હોય છે, અર્થાત્ ગાંધડાંના અભણ ખ્રિસ્તી-  
ઓ અને રોમન કેથોલિક વિગેરેને આ પાઠ લાગુ પાડી શકાય. ઘણા  
માણસો એવા છે કે જેઓ ખ્રિસ્ત સંબંધીની સત્ય વિગતથી અજ્ઞાન  
છે, કારણ કે શાસ્ત્રવાચનનાં દ્વાર તેઓને માટે બંધ હોય છે, અને  
તેથી કરીને તેઓ સુવાર્તાના પ્રકાશરૂપી ભરપૂરપણા અને મોકળાપણાને  
સમજી શકવાને અશક્ત હોય છે. એવા એકાદ માણસને જીતવા માટે  
ખ્રિસ્તે જેવી રીતે દિલિપને શોધ્યો, તેવીજ રીતે આપણે પણ તેને  
શોધી કાઢવો અને તેના ઘેર જઈ તેની મુલાકાત લેવી, ઇસુ ખ્રિસ્તના  
વહેવાર શિષ્ય થવા વિષેનો વિચાર તેના મનમાં ઉત્પન્ન કરવો અને  
ધીમે ધીમે તેને ઉડા ને આત્મિક સિદ્ધાંતોમાં દોરવો.

એક ખ્રિસ્તી કામદારે એક રોમન કેથોલિક કુટુંબને નીચે પ્રમાણે  
ખ્રિસ્તની ગમ ખેંચ્યું. એક સવારે તેણે ત્યાંના રોમન કેથોલિક કુટું-  
બના એક માંદા માણસની બપોરઅંતર પુછવાને મુલાકાત લીધી,  
ને તે માંદા માણસની નિરાશાજનક ને ગંભીર સ્થિતિને લીધે કુટુંબી-

જનોને ગમગીન ને નિસ્તેજ દીક્ષાં ! તે માંદા માણસના ખીજાના પાસે ગયો અને તેને પૂછ્યું કે “ ભાઈ, તમારી તખીઅત કેમ છે ? ” આજ્ઞરીએ જવાબ આપ્યો કે “ ભાઈ, હવે મને જરાએ આશા નથી. ” ખ્રિસ્તી ઉપદેશકે કહ્યું કે “ ભાઈ, ગમે તેમ હોય તો પણ તમારે આશા શા માટે છોડી દેવી જોઈએ ? શાસ્ત્ર પરથી હું તમને સિદ્ધ કરી આપું કે આ જીવનમાં તો શું પરંતુ મરણમાં પણ મોટી ને અમર આશા છુપાએલી છે. તમારી ઈચ્છા હોય તો શાસ્ત્રમાંથી અમુક ભાગ હું તમને વાંચી સાંભળાવું ? ” પેલા આજ્ઞરીએ કહ્યું કે “ ભાઈ, પણ અમને શાસ્ત્ર વાંચવાનો હકજી ક્યાં છે ? કેવળ પાદરી સાહેબોજ તે તો વાંચી શકે ” ! ઉપદેશકે કહ્યું કે “ કંઈ હરકત નહિ, પાદરી સાહેબના કહેવા પર ધ્યાન આપશો નહિ, ચાલો, હાલ તો હું તમારો પાદરી થાઉં છું, એમ કહી ચોહાનનો ૧૪ મો અધ્યાય તેણે વાંચવો શરૂ કર્યો, અને “ તમારા મનને ગમરાવા ન દો ” ઇત્યાદિ પહેલી ત્રણ કલમ વાંચી તેણે કહ્યું કે “ તમે પાદરી સાહેબ વિષે કહો છો ખરા, પણ શાસ્ત્ર શું કહે છે તે જરા સાંભળો. ” ૧ હું પીતર. ૨; ૫. “ તેની પાસે આવીને, તમે પણ આત્મિક ઘર તથા પવિત્ર યાજકો થવા સારૂ જીવતા પત્થરોના જેવા રચાયા છો, એ માટે કે જે આત્મિક યજ્ઞો ઇસુ ખ્રિસ્તને આસરે દેવને પ્રસન્ન છે, તેમનું અર્પણ તમે કરો. ” ઇસુ ખ્રિસ્તની મારફતે, ઇશ્વરે તમને અને મને યાજક ઠરાવ્યા છે, તો ઇશ્વરને આપણી પ્રાર્થનારૂપી અર્પણ ચઢાવતાં મધ્યસ્થ તરીકે યાજકની રાહ જોવાનું પ્રયોજન હવે આપણને રહ્યું નથી. વળી શાસ્ત્ર ખીજી શું કહે છે તે પણ સાંભળો. એફેસી, ૨; ૮. “ કેમકે તમે કૃપાએ વિશ્વાસને આસરે તાસ્થ પામેલા છો, તે એ તમારાથી નથી, દેવનું દાન છે; કરણીઓથી નહિ, રાખે દ્રાવ અભિમાન કરે; કેમકે સારી કરણીઓ કરવાને ખ્રિસ્ત ઇસુમાં ઉત્પન્ન કીધેલા આપણે તેનું કૃત્ય છીએ; તેઓ વિષે દેવે અગાઉથી એમ ઠરાવ્યું કે આપણે તેઓમાં ચાલીએ. ”

તે માંદા માણસનું મ્હાન મુખ પ્રકાશ્યું, ને તે બેઠેલી દંડ્યો કે “વાર, ત્યારે આપણે શાસ્ત્રની વાત સમજી શકતા નથી, એમ કેમ કહેવાય છે ?” ઉપદેશકે કહ્યું કે “હા, ખરી વાત, શાસ્ત્રની બધી વાત આપણે સમજી શકતા નથી, ને તેમજ તમારા યાજકો પણ સમજી શકતા નથી, પરંતુ દરેક માણસ ઇસુ ખ્રિસ્ત સાથે પોતાનો સંબંધ જોડવા તથા પોતાના આત્માનું તારણ સાધવા જોઈતી વાત તો સમજી શકે છે ને ! તમે ફરી નવેનામે ઇસુ ખ્રિસ્તની જિંદગીનું અધ્યયન શરૂ કરી જુઓ, ને મારા કથનનું સત્ય તમે અનુભવી શકશો.” તેજ પળથી તે કુટુંબના ત્રણ માણસો ( બાપ અને તેના બે દીકરા ) શાસ્ત્ર વાંચવા લાગ્યા, અને અતે ઇસુ ખ્રિસ્ત તે મારો પોતાનો તારનાર છે એવું કબુલ કરવાથી દરેકને હૃદયમાં અવર્ણનીય શાંતિ પ્રાપ્ત થઈ.

અગત્ય ને મહત્વની બાબત એજ છે કે તેઓને શાસ્ત્ર વાંચતા કરવા.

**પ્રાર્થના:**—ત્રિધન્ય ઇશ્વર, તું માણસોને શોધે છે ને તેઓને મળે છે, એ તારો કેટલો મોટો આભાર તથા વિનય ! તેજ આત્માની મદદથી હું ઇશ્વર, તું અમારામાં પ્રેરણા કર, એ માટે કે અમે પણ અજ્ઞાનતાથી બટકી ગએલાં અમારાં ભાઈ બેનને ટટોળીને શોધી કાઢીએ !

**પ્રશ્ન:**—

- (૧) ફિલિપને ખ્રિસ્તે કેવી રીતે તોડ્યો ?
- (૨) લોકોને, તેઓના ઘરોમાં જઈ મુલાકાત લેવાના જે કેટલાક લાભો છે તે દર્શાવો.
- (૩) આધુનિક સમયમાં કયા વર્ગના માણસો ફિલિપના જેવા ગણી શકાય ?
- (૪) એવા માણસોને તમે ખ્રિસ્તની ગમ શી રીતે ખેંચશો ?

**અભ્યાસ ચોથો:** ખ્રિસ્ત યોહાન આમિસ્મા કરનારને તેડે છે.

મંડળીમાં જેઓ વયોવૃદ્ધ છે, અથવા તો કોઈ પણ પ્રકારની પદવી ભોગવે છે, પણ જેઓનું અધ્યક્ષપણું હવે નર્જરિત થઈ ગયું હોય, તેઓને આ પાઠ લાગુ પાડી શકાય.

**શાસ્ત્રવાચન:**—માર્થી ૩; ૧૩-૧૭.

**સૂચના:**—યોહાન આમિસ્મા કરનાર ઇસુ કરતાં છ મહીના મોટો હતો, અને એવું ધારવામાં આવે છે કે ખ્રિસ્ત પ્રગટ થયો, ત્યાર પહેલાં છ મહીના અગાઉથી તેણે ઉપદેશનું કામ શરૂ કર્યું હતું.

યોહાન આમિસ્મા કરનાર છેલ્લામાં છેલ્લો ભવિષ્યવાદી હતો ને તેના ન્યાયીપણા માટે લોકો તેના તરફ પૂન્યભાવ ધરાવતા હતા, છતાં અન્યના જેટલીજ તેને પણ ખ્રિસ્તની ગરજ હતી.

ખ્રિસ્તને તેની સાથે પ્રસંગ પડતાં ખ્રિસ્ત તેને અને તેના ઓદ્ધાને પણ માન આપે છે, એટલે સુધી કે તેનાથી આમિસ્મા થામવાને તે રાજી ખુશીથી પોતાને તેના હાથમાં સોંપે છે. ખ્રિસ્તના આ વિનયથી યોહાન પર કંઈ જુદીજ અસર થઈ, અને તરત તે ખ્રિસ્તને આધીન થઈ ગયો.

**સોનેરી વાક્ય:**— રૂમી ૧૨; ૧૦-૧૧.

**પ્રાર્થના:**—હે ઇશ્વર, મંડળીમાં જેઓ વયોવૃદ્ધ છે, અને જેઓના હાથમાં તેં જવાબદારી ભરેલી જગાઓ સોંપેલી છે, તેઓની સાથે અમારે કેવી અદ્યત્તી વર્તવું અને તેઓનું વાસ્તવિક માન કેવી રીતે જાળવવું તે તું અમોને શીખવ. તેઓની સાથે નમ્ર ભાવથી યોગ્ય વર્તન ચલાવવા તારી કૃપાથી તું અમને વેદિત કર, એ માટે કે ઇસુ ખ્રિસ્ત અમારા પ્રભુમાં જે જીવન તેના સંપૂર્ણ અનુભવમાં અમે તેઓને લાવી શકીએ.

**લાગુકરણ:-**આ શાસ્ત્રાભ્યાસનો પાઠ જેઓ વૃદ્ધ છે, અને મંડળીમાં જવાબદાર પદવી ભોગવે છે, તેઓને લાગુ પાડી શકાય. જેવા કે પાદરીઓ, વડીલો ને સેવકો.

ઓગણીસમા સૈકાના છેલ્લા અરસામાં અમેરિકાના એ જુવાન વિદ્યાર્થીઓને અન્ય દેશના વિદ્યાર્થીઓમાં મિશનરી તરીકે જર્મ કામ કરવાનું સંદર્શન થયું. પ્રથમ તેઓ પોતાના પાદરી સાહેબ પાસે ગયા, ને આ કામ સંબંધી પોતાના મનમાં જે જે હોંસ ને ઝિર્મિઓ ઉછળતી હતી તે તેની આગળ સવિનય કહી સંભળાવી, અને તે વિષે મંડળીને જાગૃત કરવામાં તે સાહેબની મદદ માગી, અને તે પાદરી સાહેબની સત્તા નીચે પોતાને સોંપ્યા. આ જાને યુવકના વિવેક તથા તેમના સજીવ ને જાગૃત અનુભવથી આ પાદરી સાહેબનું હૃદય પુનઃ જાગૃત થયું, ને તેનામાં કામ કરવાનો નવીન જીવલેસો ને નવીન ભાવના ઉત્પન્ન થયાં. આ જાને આસ્થિક યુવાનોએ પોતાના આ પેગામ સાથે બીજી ઘણી મંડળીઓની મુલાકાત લીધી, અને અંતે, “અમેરિકામાં સ્વયંસેવક વિદ્યાર્થીની હીલચાલ નામે ઓળખાતી અન્ય દેશોમાં સુવાર્તાનું કામ કરનાર મહાન ફારિન મિશનરી સોસાયટીની સંસ્થા” ઉપસ્થિત કરવામાં આવી, અને જ્યારે આ કામને અંતે ઉમેદવારોની જરૂર પડી, ત્યારે આ જાને જુવાન બીકુ ઝડપી પ્રથમ બહાર પડ્યા, ને હિંદુસ્તાન આવવા વહાણે બેસી નીકળ્યા. મંડળીમાં જેઓ આગેવાન જેવા હતા તેઓમાં ફરીથી આસ્થા અને આશાંષી અગ્નિ પ્રદિપ્ત કરવા માટે આ જાને ઈશ્વર તરફથી મોકલાએલા યોગ્ય હથિમારૂપ હતા. તેઓની આનંદપ્રદ હોંસ, તેઓની આતુરતા ને વિનય અને તેઓના ઉત્સાહભર્યા અભયજન સ્વાર્ણભૂષી પાદરીઓ, વડીલો ને સેવકો આકર્ષાયા. આજે આ જાને સાહેબો દુનિયાના વિદ્યાર્થીઓમાં કામ કરનારમાંના સૌથી મોટા ને અગ્રેસર જેવા ગણાય છે તેમાં કંઈ નિવાર્ધ નથી.

અવશ્યાસ પ મો. ખ્રિસ્ત યોહાન બાપ્તિસ્મા કરનારને તેડે છે.

જેઓ બાપ્તિ ક્રિયાઓ પર વિશ્વાસ કરીને કરણીઓ મારફતે તારણ પ્રાપ્ત થશે એવી માન્યતા રાખે છે, તેઓને આ પાઠ લાગુ પડે છે. જેવા કે શનિવારને સાબ્બાથ માનનાર મતવાદીઓ.

માર્ક ૧; ૪-૬; લુક ૭; ૧૯-૨૮.

સૂચના :- અહીં આપણે યોહાન બાપ્તિસ્મા કરનારનું એક દૃશ્ય આપણી આગળ રજુ કરેલું જોઈએ છીએ. તેમાં તે નિયમ-શાસ્ત્રનું અક્ષરસઃ અનુપાલન કરતો, પોતાના દેહને દમતો અને એક સાધુના જેવી જિંદગી ગુજારતો આપણી નજરે પડે છે. જુના કરારની દબનો આ છેલ્લામાં છેલ્લો ભવિષ્યવાદી હોવાથી, ભવિષ્યવાદીનો દરજ્જો ભોગવતાં ભોગવતાં પોતે જે પ્રકાશ પામ્યો છે તે પ્રમાણે પોતાનું કર્તવ્ય સંપૂર્ણ રીતે બજાવે છે.

લુક ૭; ૧૯-૨૮.

જે કૃપાળુ ને નમ્ર રીતે ખ્રિસ્તે ધારણ કરી તેથી યોહાન બાપ્તિસ્મા કરનાર કદાપિ નિરાશ થયો હશે. વળી પોતે નિયમાધીન હતો તેથી ખ્રિસ્ત જેવો હતો તેવો તેને ઓળખ્યા છતાં પણ તેણે મનમાં સંશય આણ્યો તેમાં કંઈ નવાઈ જેવું નથી. ( યોહાન ૩; ૨૮-૩૦ ) પોતાના શિષ્યોને મોકલીને તે પૂછાવે છે કે “ આવનાર તે તુંજ કે અમે બીજાની રાહ જોઈએ ? ” એક પેગંબર તરીકે, ખ્રિસ્તમાં મશીહપણાનાં પુરતાં ચિહ્નો ને પુરાવા જોયા બાદમાં પણ યોહાન બાપ્તિસ્મા કરનારને હજી પણ ખ્રિસ્ત સંબંધી શક રહે છે એ વિચારથી ખ્રિસ્તને કેટલી બધી નિરાશા ઉત્પન્ન થઈ હશે ? તોપણ ધણીજ અનુકંપા સહિત ખ્રિસ્ત આ પ્રશ્નનું નિરાકરણ કરે છે. તે આશ્ચર્ય પામતો નથી ને તેનો દાવ પણ કાઢતો નથી પરંતુ દીર્ઘ વિચાર કરી જવાબ આપે છે.



ખાતરી ઉપજવનાર ત્રણ પુરાવા ખિસ્ત આપે છે :-

- (૧) સંવાદ કે દલીલથી નહિ, પણ ખરેખરી ખીનાથી, સાંભળેલી ને જોએલી વાતોથી.
- (૨) યોહાનની પોતાની શાહેદી કરતાં વિશેષ વજનદાર શાહેદીથી. યોહાન ૫; ૩૬.
- (૩) પરાકાષ્ટાની હદ સૂચવવા માટે, મૂએલાંને સજીવન કરવાં કે શરીરને સાળપણું બક્ષવું તેના કરતાં આત્માની જરૂર વિશેષ છે, તે બતાવવાને દરિદ્રીઓને સુવાર્તા પ્રગટ કરવાની વાત છેલ્લી દર્શાવેલી છે.

યોહાન આખિસ્તમા કરનાર વિષે ખિસ્ત ઘણાજ પૂજ્યભાવથી બોલે છે. (જુઓ કલમ ૨૪-૨૮.) છતાં ૨૮મી કલમમાં ધન્યતાનું ખરેખરું રહસ્ય જણાવતાં તે કહે છે કે તોપણ દેવના રાજ્યમાં (દયાના રાજ્યમાં) જે ભાગ માત્ર નાનો છે તે તેના કરતાં મોટો થશે.

હવે આનું પરિણામ શું આવ્યું તે આપણને શાસ્ત્રમાં જણાવ્યું નથી, તોપણ યોહાન ખિસ્ત પરના સંપૂર્ણ વિશ્વાસમાં ઉઠી ગયો, એવી કદપના આપણે સહજ કરી શકીએ !

**સોનેરી વાક્ય.** તીતસ ૩;૫.

**પ્રાર્થના:**—કૃપાળુ પિતા, તારી અનહદ દયા માટે અમારે આભાર કેવી રીતે દર્શાવે તે અમે જાણતા નથી. કરુણીઓથી અમમ્મં તારણ થશે એવું વિચારી કેટલીબધી વાર નિયમ પર આધાર રાખવાને અમે લલચાઈ જઈએ છીએ ! એવાં પરીક્ષણોમાં પડવાથી તું અમને બચાવ. વળી એવી શક્તિ અને સ્વભાવવાળા માણસો સાથે અમારે કેવી રીતે વર્તવું ને તેઓને કેવી સહાનુભૂતિપૂર્વક ખિસ્તની ગમ ખેંચી લાવવા તે તું અમેને શીખવ.

**લાગુકરણ:**—સારી કરણીઓથી તારણ મળશે એવું માનનાર અને શનિવારને સાખ્યાથ માનનાર મતવાદીઓને આ પાઠ લાગુ પાડી શકાય.

એવા માણસો સાથે વિનયથી વર્તો, અને તેઓના ઈષ્ટ હેતુ ને રૂઢી કરણીઓ માટે તેઓની પ્રશંસા પણ કરો. વળી શાસ્ત્રનું અવલંબન તેઓ વિશેષ લે છે, માટે નીચેની કલમો તેઓને સરખાવવાનું કહ્યું:—

**સાખ્યાથ:—**

ક્યારે આપવામાં આવ્યો:—નિર્ગમન ૧૬; ૨૨-૩૦; ૨૦; ૮-૧૧.

ચહુદીઓને ચિહ્ન તરીકે આપવામાં આવ્યો—હઝકીએલ ૨૦; ૧૦-૧૨.

સંતતિને હદ ઠરાવી આપી.—નિર્ગમન ૩૧; ૧૬.

બે હલવાનનું અર્પણ કરવું.—ગણના ૨૮; ૯-૧૦.

સાખ્યાથનું ઉદ્દલંબન કરનારને પત્થરે મારવો.—ગણના ૧૫; ૩૨-૩૬.

જો સાખ્યાથ હાલ પાળવામાં આવે છે, તો તેને નહિ પાળનારનું પત્થરે કેમ મારતા નથી? સાખ્યાથના વિધિનો અંત ક્યારે આવવાનો હતો? હોશીઆ ૨; ૧૧.

સાખ્યાથ ક્યારે અંધ થયા? વધસ્તંભ ઉપર. કલોસી ૨; ૧૧-૧૬.

“શનિવારને સાખ્યાથ માનનાર” મતવાદીઓના મતનું ખંડન કરવા માટે નીચેની વાર્તા વાતચીતમાં લાભ સહિત કહી શકાય:—

એક દાંભિક શિક્ષકે જાહેરનામાં બહાર પાડ્યાં કે જો દરેક બકરા દીઠ મને ૨૦ રૂ. આપવામાં આવે, તો હું મારી નિશાળમાં

તેમને ભણાવી ગણાવી માણસ બનાવી દઈ ! આ જાહેરનામાથી એક વૃદ્ધ સ્ત્રીને ધણુંજ કુતુહલ થયું, કારણ કે તેને ત્યાં એક નાનું લવાઈ હતું. ડોસીએ વિચાર કર્યો કે જો તેને મનુષ્ય બનાવી દેવામાં આવે, તો તે ધણુંજ લાભકર્તા થઈ પડે, ને વળી હું તેને દત્તકપુત્ર કરી લઉં ! તેથી તેણે પેલા શિક્ષકના હાથમાં રૂ. ૨૦ મૂક્યા, ને તે સાથે પોતાનો બકરો પણ તેને સોંપ્યો. આ કાર્યની સિદ્ધિ માટે શિક્ષકે છ મહીનાની મહેતલ માગી. છ મહીના વીત્યા એટલે ડોસી શિક્ષકને ત્યાં ગઈ અને પોતાના બકરાને માણસ થએલો માગ્યો. શિક્ષકે કહ્યું કે તમારા બકરાને મેં જે તાલીમ આપી તેથી તે મનુષ્ય બની ગયો છે, એટલુંજ નહિ પણ આ જિલ્લાનો ન્યાયાધીશ થઈને બેઠો છે ! આ ખુશ ખબર સાંભળી ડોસીના આનંદનો તે! કંઈ પારજ રહ્યો નહિ, અને બીજે દિવસે પાણીની એક ડોલ ને થોડો ચારો ( બકરાને જે ચારો તે તે પહેલાં નીરતી હતી તે ) લઈને ન્યાયાધીશની કચેરીએ તે ગઈ. કચેરીના દરવાજા આગળ જઈ, ન્યાયાધીશને પોતે જોઈ શકે તેવી રીતે, પાણીની ડોલ તેના તરફ ધરી, ને તેનું લક્ષ બેંચવા આ હાથેલી ડોસી ઇસારા કરવા લાગી. તે એમ ધારતી હતી કે આ પ્રમાણે કરવાથી તેને પોતાના બકરા તરીકેના ગત દિવસોનું સ્મરણ થશે, ને મને તેની વૃદ્ધ માતા તરીકે ઓળખી કાઢશે. આ બલી આઈને કંઈ ભાન નહોતું, પણ આગળ જતાં પેલા શિક્ષકે સમગ્તન્યું કે ન્યાયાધીશને હવે બકરાના ખોરાક માટે બકરાની રુચિ રહી નથી, ત્યારેજ તેને તે વિષેનું ભાન થયું.

ખ્રિસ્તી, અને શનિવારને સાપ્તાહ માનનાર મતવાદીની પરિસ્થિતિ પણ ઘણેક અંશે તેવીજ છે. પહેલો કૃપાસન નીચે હોઈ ધીમે ધીમે ન્યાયાસન પાસે જઈ શકે છે, જ્યારે બીજે નિયમની ઝુંસરી નીચે હોઈ હજી સુધી પણ નિયમની ઝુંસરી નીચેજ છે.

## પ્રશ્ન.

- (૧) યોહાન બાપ્તિસ્મા કરનારની કઠોર જિંદગી શું સૂચવે છે ?
- (૨) ખ્રિસ્ત વિષે તેને શાથી શક આવ્યો ?
- (૩) તેના પ્રશ્નનું નિરાકરણ ખ્રિસ્તે કેવી રીતે કર્યું ?
- (૪) હાલમાં યોહાન બાપ્તિસ્મા કરનારના જેવા માણસો ક્યા હશે ?
- (૫) શનિવારને સાખ્યાથ માનનાર મતવાદીઓની જે પ્રશંસાપાત્ર બાબત તે કઈ ?
- (૬) એવા માણસોને તમે ખ્રિસ્તની ગમ શી રીતે ખેંચશો ?

**અભ્યાસ છઠો. ખ્રિસ્ત માત્થીને તેડે છે.**

ધંધાને અંગે જેઓ તુચ્છ મનાય છે જેવા કે સિપાઈઓ, દુકાનદારો ને રાજનીતિજ પુરુષોને આ પાઠ લાગુ પાડી શકાય.

**શાસ્ત્રવાચન:—માત્થી ૯; ૯.**

**સૂચના:—**માત્થી દાણી કાપરનાહુમના ખંદર આગળ આવન-કારી કે જમીનની મહેસુલ કે દાણ ઉધરાવનાર તરીકે દાણુની ચોટી પર બેઠો હતો. જે અન્ય પુરુષોને ખ્રિસ્તે તેડ્યા તેઓની પેઠે તે પણ આ વખતે પોતાના કર્તવ્ય પર હતો. તેનો આ ધંધો વિચારવંત ને સભ્ય પુરુષોમાં ધણોજ નિંદા મનાતો હતો તેનું એક કારણ એ હતું કે તે ધંધો વિવિધ પ્રકારનાં પરીક્ષણ તથા લાંચરૂશવતથી ભરપુર હતો, અને તે ધંધામાં પ્રામાણિકપણે રહી વર્તનાર ભાગ્યેજ કોઈ માણસ મળી આવે !

જે કે માત્થીના વર્ગના ધણા માણસો ખ્રિસ્તના અનુસંગી થયા હતાં, તે પૈકી હજી સુધી તેને ખ્રિસ્તની પાછળ ચાલવાની ઉત્કંઠા થઈ નહોતી.

માત્થી કદાપિ એમ ધારતો હશે કે મારા ધંધાને લીધે ખ્રિસ્ત મને બોલાવશે નહિ. તે તો શ્રદ્ધાપૂર્વક એવું માની બેઠો હતો કે કોઈપણ માણસ મારી ધાર્મિક જિંદગી વિષે પૂછપરછ કરનાર નથી, અને રજાને તેની ગણના પણ ઢાંગીઓમાં થાય તે બીકથી તે કદીએ ધર્મ કે ધર્મને લગતી બાબતોમાં માથું મારવા ઇચ્છતો નહિ ! વળી અન્ય પુરુષો ખ્રિસ્તની પાછળ કુની રીતે ચાલે છે તેનું તે ધ્યાનપૂર્વક નિરીક્ષણ કરતો હતો, છતાં તે એમ ધારતો હતો કે જે ખ્રિસ્તને! શિષ્ય થવાને હું ઉમેદવાર થાઉં, તો પણ લોક મારો હેતુ સમજી શકવાના નથી, ને તેથીજ તે પણ આ બાબતમાં નિશ્ચિંત રહેતો. ખ્રિસ્ત પાસે થઈને જતો હતો તેટલામાં તેણે માત્થીને દીઠો. ખ્રિસ્તના આ દષ્ટિપાતમાં ઉઠો ને માર્મિક અર્થ સમાએલો છે. ખ્રિસ્તે તેને જોયો, તેનું ચોકસાઈથી અવલોકન કર્યું, ને તેના અભ્યંતરમાં દષ્ટિ ફેંકી. ખ્રિસ્તે જોયું કે આ માત્થી પોતાના કોઈ પણ વાંક કે ગુનાહને લીધે નહિ, પરંતુ લોક તેનો સમુજગો વિશ્વાસ કરતા નથી, એ કારણને લીધેજ દેવના રાજ્યમાંથી બહિષ્કૃત છે, અને તે પોતે પણ લોકની નિંદા ને આક્ષેપોથી બીહીને અદ્યપિ પર્યંત ધાર્મિક વિષયોમાં અચેતન રહ્યો હતો.

ખ્રિસ્ત બધા લોકને વટાવીને જાય છે, પરંતુ ખાસ આ માત્થીને પસંદ કરીને તેની પાસે જાય છે, ને તેને કહે છે કે “મારી પાછળ આવ.” માત્થી આવવાને રાજી છે કે કેમ તે વિષે પણ ખ્રિસ્તે તપાસ કરી નહિ. આ અણુચિંતવ્યા આમંત્રણથી માત્થીના હૃદય પર અદ્ભુત અસર થઈ, ને હવે ધાર્મિક બાબતોમાં ને ધાર્મિક પુરુષોમાં ફરવા હરવાનો પ્રસંગ પ્રાપ્ત થયો, તે જાણી તેને અતહદ સંતોષ વળ્યો.

ખ્રિસ્તે પોતે તેમ આમંત્રણ આપ્યું, માટે હવે બીજા લોકોને પ્રત્યુત્તર આપવાનું તેને નિમિત્ત મળ્યું કે મારા પોતાના અભિમાન કે

સ્વેચ્છાથી નહિ, પરંતુ ઇસુ ખ્રિસ્તે કૃપાની રાહે મને તેની પાછળ જોલાવ્યો તેથી.

ખ્રિસ્તે માત્થીને જોયો. માત્થીના દેખાવમાં એવું કંઈક હતું જેથી ખ્રિસ્તનું તેના તરફ આકર્ષણ થયું. માત્થીએ પણ ખ્રિસ્તને જોયો. ખ્રિસ્તે જે દૃષ્ટિ તેના તરફ ફેંકી, તેમાં માત્થી માટે એક નવીન દુનિયા સમાએલી હતી. માયાળુપણું, દયા ને તેના હૃદયનું મર્મભેદક જ્ઞાન આ દૃષ્ટિપાતમાં છુપાએલાં હતાં. આ દૃષ્ટિ ને આ તેડાનો નકાર માત્થી કરી શક્યો નહિ, પણ તે સહસા ઉઠ્યો ને ખ્રિસ્તની પાછળ ચાલ્યો.

**સોનેરી વાક્ય:-** માત્થી ૯; ૧૩. કેમકે હું ન્યાયીઓને નહિ, પણ પાપીઓને તેડવા આવ્યો છું.

**પ્રાર્થના:-** હે અમારા ખંડી લેનાર ત્રિધન્ય ત્રાતા, લોકો તરફથી જેઓ ધિક્કારાએલા તથા તગ્નએલા છે, તેવા પતિતો વિષે તું ચિંતા રાખે છે એ તારી અસીમ કૃપાને લીધે અમે તારો અત્યંત આભાર માનીએ છીએ. તારામાં જે મન હતું ને હજી પણ છે, તે મન તું અમેને પણ આપ.

**લાગુકરણ:-** માત્થી એક એવા વર્ગના માણસોનો પ્રતિનિધિ છે કે જેઓને તેમના ધંધાને અંગે જેવા ધારવામાં આવે છે, તેવા ખરાબ તેઓ હોતા નથી, પણ માત્ર તે ધંધોજ ધણું કરીને હલકો ને તુચ્છ મનાય છે. વસ્તુતઃ સિપાઈઓનો આ વર્ગમાં સમાવેશ થાય છે. એવા માણસો તો સુધરી શકેજ નહિ એમ માની કોઈ તેઓની પરવા કરતું નથી છતાં કેવળ આમંત્રણની રાહ જોનાર એવા કેટલા બધા માત્થી તેઓમાં હશે !

બ્રહ્મદેશના પાટનગર રંગુનમાં એક મિશનરી આવું છે. જેણે એક વખતે ઉત્તર તરફના ઘણા સિપાઈઓને તેમની સાથે પ્રસંગે-

પાત વાતચીત કરીને ખ્રિસ્તની ગમ આકર્ષ્યા. એક દિવસ મેં તેને નીચે મુજબ એક સિપાઇ સાથે વાર્તાલાપ કરતાં સાંભળી. તે બાઇએ પૂછ્યું “ભાઈ તમે સિપાઇ છો કે ?” સિપાઇએ જવાબ આપ્યો “હા, મહમ સાહેબ.” “તમે કોની નોકરી કરો છો ?” સિપાઇએ કહ્યું કે “બ્રિટિશ સરકારની.” “પણ એક બીજો રાગ છે જે પોતે રાગઓનો પણ રાગ છે અને તેને પોતાના રાગમાં સિપાઇઓની જરૂર છે; તમે તેની નોકરીમાં જોડાશો ?” સિપાઇએ અજાણ્ય થઈ પૂછ્યું “હું મહમ સાહેબ, તે રાગ કોણ છે તે વિષે કૃપા કરી મને કહેશો ?” બાઈએ જવાબ આપ્યો કે “તે રાગ તો પ્રભુ ઇસુ ખ્રિસ્ત છે.”

તે સિપાઇએ કહ્યું કે “મેં તે રાગ વિષે કદી સાંભળ્યું નથી, પરંતુ આપ જો મને તેના વિષે કહેશો તો હું ઘણી ખુશીથી સાંભળીશ.” ત્યારે, દુરસદે તમે મારે બંગલે આવશો ?” સિપાઇએ કહ્યું કે “ઘણી ખુશીથી.”

પોતાના વચનાનુસાર આ સિપાઇ તે બાઈ પાસે આવ્યો, તે થોડાક દિવસની અંદર તેણે પોતાનું અંતઃકરણ ખ્રિસ્તને અર્પ્યું, અને તેની પ્રબળ સાક્ષીથી બીજા ઘણાઓને તેણે ખ્રિસ્તની ગમ ખેંચ્યા. હું જ્યારે રંગુનમાં ત્યાંની એક મંડળીના પાગક તરીકે હતો, ત્યારે મેં એ સર્વને બાપ્તિસ્મા આપ્યું.

કલકત્તામાં એક પોલીસ સદ્ગૃહસ્થ છે, જે પોતાનું સ્વતંત્ર મિશન ખાનગી રીતે ચલાવે છે. ગારોઝ લોકોમાં જે પ્રથમ ખ્રિસ્તી થયો તે એક સિપાઇ હતો, ને ત્યાર પછી ઘણાએ ખ્રિસ્તી થવામાં તેનું અનુકરણ કર્યું છે.

પ્રશ્ન,

(૧) માત્રી કોણ હતો ?

- (૨) પોતાના વર્ગના માણસોને જ્યારે તેણે ખ્રિસ્તની પાછળ ચાલતા દીઠા ત્યારે તેના મનની સ્થિતિ કેવી હતી ?
- (૩) ખ્રિસ્ત તેની પાસે કેવી રીતે ગયો ?
- (૪) માતથી શા કારણથી સત્વર ખ્રિસ્તની પાછળ ગયો ?
- (૫) કયા વર્ગના માણસો આ માતથી જેવા ગણી શકાય ?
- (૬) સિપાઇઓમાંથી કોઇ ખ્રિસ્તી થયાનો દાખલો તમને યાદ છે ?
- (૭) આ વર્ગના જેવા બીજા કયા વર્ગના માણસો હશે ?

### અભ્યાસ ૭ મો:—પુનરાવર્તન.

ગત ૭ દિવસના અભ્યાસપાઠમાંની નીચેની મુખ્ય બાબતો પર ફરીથી લક્ષ આપો.

#### (૧) વિવિધ વ્યક્તિઓ:-

આંદ્રયા:—જે કે જ્ઞાની પરંતુ ખ્રિસ્ત પરની એકનિષ્ઠામાં અપૂર્ણ.

પીતર:-ઉદ્ધત ચારિત્રવાળો.

ફિલિપ:-ધાર્મિક વૃત્તિવાળો પણ સત્યથી અજાણ.

ચાહાન બાપ્તિસ્મા કરનાર:-સદ્ગુણી પણ નિયમાધીન.

માતથી:-સેવા કરવાને તત્પર પણ ધંધાને લીધે અટકાવાએલો.

#### (૨) સમાગમમાં આવવાની લિજ્જત લિજ્જત રીતો:-

આંદ્રયા:-ખ્રિસ્તના પોતાના આમંત્રણથી આવ્યો-આવીને જીવ્યો.

પીતર:-આંદ્રયા તેને આગ્રહપૂર્વક તેડી લાવ્યો.

ફિલિપ:-ખ્રિસ્તે પોતે તેને શોધ્યો ને તેડ્યો.

ચાહાન બાપ્તિસ્મા કરનાર:-પોતે નહિ જતાં બીજાઓને ખ્રિસ્તની પાસે મોકલે છે.

માતથી:-સ્તે ચાલતાં ચાલતાં ખ્રિસ્તે તેને પસંદ કર્યો.



## (૩) જુદી જુદી રીતે તેડ્યા:—

આંધ્રયાને આતિથ્યથી.

પીતરને ઉત્તેજનથી.

શિલિપને મુલાકાતથી.

ચોક્કાન બાપિસ્મા કરનારને વિનય ને પૂજ્યભાવથી.

માતૃયીને સહાનુભૂતિથી.

## (૪) મુખ્ય ને આવશ્યક લક્ષણ:—

પ્રેમ.

## (૫) અંગત કાર્યમાં અગત્યની બાબત:—

તાત્કાલિક નિશ્ચય પર આવવાનું આમંત્રણ.

પ્રાર્થના:—હે અમારા ખંડી લેનાર ત્રિધન્ય ધર્મવર, તારા તારણના આનંદની નવીન સમજ તું મને આપ, અને તારી સેવા કરવામાં જે ધન્યતા સમાએલી છે તેની સાત્વિક કદર કરવાની તીવ્રતા તું મારામાં જાગૃત કર, એટલે સુધી કે મારા દૈનિક જીવનમાં તારા પવિત્ર આત્માથી હું સંપૂર્ણ રીતે ભરપૂર થાઉં !

## ખંડ ૩ જો. બ.

ખ્રિસ્તી સમાજ બહારના સાંકેતિક વર્ગોમાં અંગત કાર્ય કરવા વિષે.

અભ્યાસ ૧ લો. બેથસાયદાના કુંડ આગળના ૩૮ વર્ષના માંદા માણસને ખ્રિસ્ત તેડે છે.

જેઓ પવિત્ર જળાશયો કે તીર્થો યાત્રો મંત્રતંત્ર આદિના અફળુત પ્રભાવમાં શ્રદ્ધા રાખી બેઠા છે, તેવાને આ વાત લાગુ પાડી શકાય.

**શાસ્ત્રવાચન:**—યોહાન ૫; ૫-૯.

**સૂચના:**—આ સમુદાયમાંના એક લાચાર માણસ તરફ ખ્રિસ્તનું ધ્યાન ખેંચાય છે. એ માણસ ૩૮ વર્ષથી એવી ને એવીજ સ્થિતિમાં હતો. તેને ત્યાં પડેલો જોઈ ખ્રિસ્તે જાણ્યું કે આ બિચારો આ સ્થળે લાંબા સમયથી પડેલો છે, અને “તેથી શું તું સાંજે થવા ચાહે છે.” એવો પ્રશ્ન તેને પૂછી પોતાનું અંગત કાર્ય શરૂ કરે છે. સાંજ થવાની શું તારી ઈચ્છા છે? એ પ્રશ્ન આ માંદા માણસ માટે ઘણો વિચિત્ર હતો, કારણ કે તેણે કદાપિ એ પ્રમાણે વિચાર્યું હશે કે મારો અહીં આ સ્થિતિમાં પડી રહેવાનો હેતુ ખ્રિસ્ત સમજી શક્યો નથી. તે પોતાની અનિચ્છા કે આજસને લીધે અહીં પડી રહ્યો નહોતો, પરંતુ સાંજ નહિ થવાનું મુખ્ય કારણ એજ હતું કે તેને કુંડમાં ઉતારવામાં મદદ કરવા માટે કોઈ મિત્ર કે સહુસાથી નહોતું. ખ્રિસ્તની હમેશની રીત એજ હતી કે જે માણસની સાથે તે વાતચીત કરતો હોય, તે માણસમાં પ્રથમ દિલમુશી ઉત્પન્ન કરવી. ખ્રિસ્તનો સિદ્ધાંત એજ છે કે “મારી પાછળ આવ” ને તારા હાલના વિચાર ને વર્તનની રાહ બદલ એજ ખ્રિસ્તની રીત કે કથન છે. વળી ખ્રિસ્તે બીજું શું કહ્યું હશે તે વિષે આપણે કંઈ કલ્પના કરી શકીએ કે “ભાઈ, તમે અહીં આ પ્રમાણે ૩૮ વર્ષથી રાહ જોયા કરો છો તો પણ સાંજ થવાની એકે તક તમને મળતી નથી તો તે વિષે તમે તમારો વિચાર કેમ બદલાતા નથી? આ કુંડના પાંચ સિવાય સાંજ થવાનો બીજો કોઈ ઉપાય તમને કેમ સૂઝતો નથી?” આથા પેલા માંદા માણસે કદાપિ એવી પણ કલ્પના કરી હોય કે “હા ભાઈ, આ વિચાર તો તદ્દન નવીન છે! આજ સુધી સાંજ થવાનો બીજો ઉપાય વિષે મને વિચાર કેમ નહિ થયો હોય? કારણ કે આજકાલ ૩૮ વર્ષથી હું રાહ જોતો આવ્યો છું, છતાં મારી સ્થિતિમાં હજી કંઈ ફેરફાર થયો નથી! માણસો અહીં આવે છે ને જાય છે, પણ તેમાંના કોઈએ હજી ઉભા રહીને એમ

નથી કહ્યું કે “ભાઈ” તમે અહીં લાંબા કાળથી રાહ જોવા કરો છો, મારા કરતાં તમારી અગત્ય વિશેષ જણાય છે, પ્રથમ તમારે કુંડમાં ઊતરવું જોઈએ, ચાલો હું તમને મદદ કરું.” !

આ માંદો માણસ માણસો પર આધાર રાખતો હતો અને જોકે આ ૩૮ વર્ષમાં કોઈએ તેને મદદ સરખીએ કરી નહિ, તોપણ તેના મનમાં ઈશ્વર સંબંધીનો વિચાર કદીએ આવ્યો નહિ, અને તેથીજ ખ્રિસ્તે તેને “શું તું સાને થવા ચાહે છે” એવો પ્રશ્ન પૂછી તે બાબત તેના મનમાં જગૃત કરવાને ઇચ્છ્યું. માણસ પર અનહદ ભરોસો રાખવો તે પણ એક પ્રકારનું પાપ છે કારણ કે તેથી આપણે ખ્રિસ્તને ભૂલી જઈએ છીએ, અને આ માણસને જે રાગ લાગ્યો હતો તે એજ કે તે ઈશ્વરને ભૂલી ગયો હતો, અને કેવળ માણસો પર આધાર રાખતાં શીખ્યો હતો. તેને માટે એ આવશ્યક હતું કે તેણે પોતાના જુના વિચારોને વર્જીત કરવા અને ઈશ્વરેચ્છાને અષ્ટાંગે આધીન થવું જોઈતું હતું. એનું નામ તે ખરેખર બદલાણ અને તારણનો જે એકલો રસ્તો તે પણ એજ.

ખ્રિસ્તના પ્રશ્નમાં ને ત્યારપછીની વાતચીતમાં જે સૂચના સમા-  
એલી હતી, તેનું નામ ફેતાંજ આ માંદો માણસ કદાપિ આભો બની  
ગયો હશે. વળી ખ્રિસ્તના પ્રશ્નના સત્યનું વજન એકદમ જોઈને તે  
સાથે સાથે કદાપિ એમ પણ ખોલી ઉઠ્યો હશે કે “સાહેબ, તારણ  
પામવા માટે હું શું કરું?” ખ્રિસ્તે કહ્યું કે “હું ને તારો ખાટલો  
લઈને ચાલ.” વિશ્વાસની આ એક મહા મોટી કસોટી હતી. તે માંદો  
માણસ ધારત તો આ પ્રમાણે ખોલી શકત કે “હું કેવી રીતે ચાલું,  
હું તો અપંગ છું,” પણ તે એમ ખોલ્યો નથી. તે તો હવે છેક  
બદલાઈ ગયો હતો. જુના વિચારોની પેડે તે હવે વિચારતો નહોતો.

તેણે ઈસુ પર વિશ્વાસ કર્યો ને તેને જે કરવાનું કહેવામાં આવ્યું તે પ્રમાણે બરાબર કર્યું. ખ્રિસ્તના લોકો સાથેના અંગત પરિચયમાં આ સિદ્ધાંત હમેશાં દૃષ્ટિએ પડે છે-કે “ મારી પાછળ આવ, ” અને એટલામાંજ તે વિશ્વાસની કસોટી કરે છે.

**સૂચના:**—આ પાણીની શક્તિ કે અશક્તિ વિષે ખ્રિસ્ત કંઈ બોલ્યો નથી. તેણે કેવળ આ માણસને તેના ભૂલભરેલા વિચારોથી ફેરવ્યો.

**સોનેરી વાક્ય:**— યોહાન ૪; ૨૧.

**લાગુકરણ:**—આ પાઠમાંના માંદા માણસ જેવાં હિંદુસ્તાનમાં હબ્બરો ને લાખો મનુષ્યો છે, જેઓ અમુક નદીઓના અમુક પાણીમાં શ્રદ્ધા રાખે છે. વિશેષે કરીને ગંગા નદી વિષે તેઓ એવું માને છે કે તેમાં પાપથી શુદ્ધ કરવાની ને વ્યાધિને મટાડવાની ખાસ શક્તિ રહેલી છે. કોઈ પણ હિંદુ તહેવારે જે આપણે એવી કોઈ પવિત્ર નદીના તીરે જઈને લોકોને નિહાળીએ, તો આપણને એવા ધણા નિરાશ ને નિરાધાર માણસો ત્યાં મળી આવે. એવા એકાદને શોધી કાઢી ખ્રિસ્તી ઉપદેશકે તેની સાથે વાતચીત કરવી. એક તહેવારને દિવસે એક અમુક મિશનરી સાહેબે ગોદાવરી નદીને કાંઠે એક સંધીવાવાળા માણસને દીડો. સાહેબે તેને પૂછ્યું “ ભાઈ, તમારે સાગ્ન થવાની ઇચ્છા છે ? ” પેલા માણસે હા પાડી, એટલે સાહેબ તેને પોતાની ગાડીમાં બેસાડી મિશન હોસ્પિટલમાં લઈ ગયા. કેટલાક દિવસ સુધી તેનાં ઓસડવેસડ કર્યા પછી તે માણસ સાન્ને થયો, અને તે મિશનરી સાહેબને પૂછ્યું કે સાહેબ, આપે મારે માટે આટલું બધું શા માટે કર્યું ? સાહેબે જવાબ આપ્યો કે તમારી સેવા કરવાથી હું મારા સ્વામી ઈસુ ખ્રિસ્તની સેવા બજાવું છું. આથી તે માણસની ખ્રિસ્ત વિષે વધુ જાણવાની ગિજાસા ઉઠકેરાઈ, અને આગળ જતાં તેણે ખ્રિસ્તને પોતાનું અંતઃકરણ સોંપી દીધું. હાલમાં તે પોતે અંગત કાર્ય કરનાર છે.

મહાન ને મુદ્દાની વાત એ છે કે લોકોને તેમના જીના ને પ્રથમના વિચારોથી ફેરવવા, અને તેમને નવા સંજોગ ને સહવાસમાં મૂકવા.

આ અંગત કાર્ય કરતાં લોકોની સાથે દલીલ કરવાની નથી કે તેમને ધર્મનાં મૂળતત્ત્વો કે સિદ્ધાંતો શિખવવાનાં નથી, પરંતુ કેવળ અન્યની ઈચ્છાને ઈશ્વરેચ્છાને આધીન કરવી એટલુંજ ખસ છે.

વળી એક બીજા પ્રસંગે એક ખ્રિસ્તી ઉપદેશકે એક અપંગ માણસ જે ગંગા નદીમાં સ્નાન કરવાની રાહ જોતો બેઠો હતો તેનું ધ્યાન ખેંચ્યું. ઉપદેશકે આ અપંગ માણસના મ્હોં તરફ ધારીને જોયું, તેથી તેણે પૂછ્યું કે ભાઈ, તમે મારી તરફ એ પ્રમાણે કેમ જોઈ રહ્યા છો ? ” ઉપદેશકે કહ્યું કે “ ભાઈ, તમને જોઈને મને અમારા શાસ્ત્રની એક તમારાજ જેવા માણસની વાત યાદ આવે છે, અને આપણા આ પાઠની વાત તેને લાગુ પડે તેવી રીતે થોડા ઘણા સુધારા વધારા સહિત તેણે કહી સંભળાવી. ત્યારપછી પેલા માણસે શાસ્ત્રની એક નકલની માગણી કરી, અને તેને નવો કરાર આપવામાં આવ્યો, જે આગળ જતાં તેને ખ્રિસ્તની ગમ ખેંચી લાવવામાં સહાયબૂત થયો.

**પ્રાર્થના:**—હે ઈશ્વર, હિંદુસ્તાનમાં રહેતા લાખો હિંદવાસીઓને અમારે કેવી રીતે મળવું ને તેઓને ઈસુ ખ્રિસ્ત જે નિરાધાર, નિરાશ્રિત, ને નિરાશાજનકનો ખાસ મિત્ર છે, તેની અગત્ય કેવી રીતે દર્શાવવી તે તું અમોને શીખવ.

**પ્રશ્ન :**—

- (૧) પાઠમાંના માંદા માણસની માંદગી કયા પ્રકારની હતી ?
- (૨) તેની જિજ્ઞાસા ઉત્કેરવાને ખ્રિસ્તે શું કર્યું ?
- (૩) “ શું તું સાંજે થયા ચાહે છે ? ” એ પ્રશ્નમાં શી સૂચના સમાવેલી હતી ?

- (૪) ખ્રિસ્તે તેને ઉઠીને ચાલવાનું શા માટે કહ્યું હતું ?  
 (૫) આ પાઠમાંના માંદા માણસ જેવા હાલમાં કોઈ છે ?  
 (૬) હિંદુસ્તાનની પવિત્ર મનાએલી નદીઓના જળમાં આરોગ્ય કરવાનો ગુણ સમાએલો છે એવી માન્યતા રાખનારાઓ સાથે સમાગમ કરવાને અર્થે તમે કઈ જુદી જુદી યુક્તિઓ કામે લગાડશો તે સૂચવો.

**અભ્યાસ ૨ જો.** ખ્રિસ્ત જન્મના આંધળાને તેડે છે.

ન્યાતીલા હિંદુઓ સાથેના આપણા વહેવારને આ પાઠ લાગુ પાડી શકાય.

**શાસ્ત્રવાચન :** યોહાન ૯; ૧-૩૮.

**સૂચના :**— કર્મના નિયમને અને લખચોર્યાસી અવતારના કંટકમય પ્રશ્નને ખ્રિસ્ત કેવી રીતે પડતો મૂકે છે તે ધ્યાનમાં લો. પાપ અને રોગે દુનિયામાં કેવી રીતે પ્રવેશ કર્યો તે સમજાવવું ખ્રિસ્તને નજીવું કે નિરર્થક જણાય છે, પણ દુનિયામાં પાપ, રોગને મરણ તો છેજ અને તેમનો ઉપાય થવોજ જોઈએ, અને તેથી ખ્રિસ્ત માણસોને તેમના તારણ વિષેના ગંભીર સવાલને અડસટ્ટા કે અધર વાતોથી કદીએ ઉડાવવા દેતો નથી.

આ આંધળો દેખતો થાય, માટે જે ખાસ ચાર સિદ્ધાંત પ્રમાણે તેને વર્તવાનું હતું તેનો અમલ ખ્રિસ્ત કરાવે છે.

(અ) આ માણસ તેની ઘમ્છા પ્રમાણે કરે માટે ખ્રિસ્ત તેની પાસેથી નમ્રતા ઇચ્છે છે.

ઇસુ જ્યારે જમીન પર થુંક્યો, અને થુંકનો કાદવ બનાવી આ આંધળા માણસની આંખે તે ચોપડ્યો, ત્યારે એવો અખતરો નકામો છે તે એવો દાવો કરી આ આંધળો કદાપિ ગુસ્સે થયો હોત,

પરંતુ તે એ પ્રમાણે કરતો નથી. આંધળો ખ્રિસ્તની ઇચ્છાને આધીન થયો.

(બ) પોતાની ઇચ્છા પ્રમાણે વર્તે માટે ખ્રિસ્ત આ આંધળા માણસ પાસેથી આશ્ચર્યજનકપણું ઇચ્છતો હતો.

ખ્રિસ્તે તેને સીલોહાના હોજમાં જઈ આંખો ધોવાની આજ્ઞા કરી. કાદવનો લેપ આંખે લગાડ્યા પછી તેને એકદમ ધોવાનું સાહસ કરવામાં પણ કોઈ પ્રકારનું ડહાપણ સમાએલું નહોતું, અને તેથી તે આંધળો આ વાતને લીધે પણ કદાપિ ગુસ્સે થયો હોત, તો પણ કોઈ પણ રીતે તેણે આ આજ્ઞા માની. ખ્રિસ્ત તેની પાસેથી જે માગતો હતો, તે એજ આશ્ચર્યજનકપણું હતું.

(ક) આ માણસમાં ખ્રિસ્તે તેના વિશ્વાસના પ્રમાણમાં પોતાના નામની સાક્ષી પુરવાની ઇચ્છા જન્ય કરી. તેણે પ્રથમ ખ્રિસ્તને ઇસુ નામના એક સાધારણ માણસ તરીકે જોયો, તે જાહેર કબુલ કર્યું પણ એમજ. આગળ જતાં તેણે તેને ભવિષ્યવાદી તરીકે ઓળખ્યો; તે જ્યોત્ક કબુલ પણ કર્યો, અને છેલ્લે જ્યારે તેને ખ્રિસ્તના દેવત્વનું પ્રકટીકરણ થયું, ત્યારે તેણે તે કબુલ કર્યું એટલુંજ નહિ પણ તે માની લીધું.

(દ) ખ્રિસ્તે તેને સ્વાશ્રય કરતાં અને પોતાના પર જે હિમ્મતપૂર્વક શ્રદ્ધા તેણે બેસાડી હતી તેને પ્રકુલિત કરતાં શીખવ્યું. વળી જે કે ખ્રિસ્તને કબુલ કરવાથી આ આંધળો ના પસંદ કરાયો, સગાં-સંબંધીઓએ અને અન્ય લોકોએ તેનો અનાદર કરી બહાર કાઢી મૂક્યો, છતાં ખ્રિસ્ત તેને શોધી કાઢીને મળ્યો.

**સોનેરી વાક્ય:—** યોહાન ૭; ૧૭

**લાગુકરણ:—**આ પાઠમાંના આંધળો માણસ જે કોઈ સ્ત્રી કે પુરુષ આત્મિક રીતે આંધળું છે તેને સમજાવે છે, પરંતુ વિશેષ કરીને

હિંદમાં ન્યાતન્નતના બંધનથી બંધાએલા હિંદુઓને ખ્રિસ્તની ગમ આકર્ષવાની જે રીતિ તેને આ બાબત બરાબર બંધબેસતી જણાય છે. એવા હિંદુઓ સાથે અનેક રીતે પરિચયમાં આવી શકાય, પરંતુ આ વિષયપરત્વે ખ્રિસ્તનું અનુકરણ કરવું, એટલે તેણે સૂચવેલા ચાર સિદ્ધાંતો લક્ષ્યબિંદુ તરીકે રાખવા-નબ્રતા, આજ્ઞાકિતપણું, વિશ્વાસના પ્રમાણમાં સાક્ષી અને માનસિક હિમ્મત.

હિંદુઓ સાથે સુવાર્તાના સંવાદમાં નીચે પ્રમાણે બેરૂં શકાય:—

હિંદુ ને ખ્રિસ્તી ઉપદેશક વચ્ચે જાણે કે વાતચીતના રૂપમાં આ સંવાદ થતો હોય તેવી રીતે આપવામાં આવે છે:—

કિ:—સાહેબ, આપને એક પ્રશ્ન પૂછું ? હસિ ખ્રિસ્ત વિષે આપનો શો અભિપ્રાય છે ?

હિં:—અરે, તે તો એક મહાપુરુષ અને મહાન શિક્ષક હતો. અમે તેને એક દૈવી અવતાર તરીકે માનીએ છીએ.

કિ:—આપ કહો છો કે ખ્રિસ્ત એક મહાન શિક્ષક હતો, છતાં તમે તેને દૈવી અવતાર તરીકે ગણો છો તેથી જાણે કે તેના પર તમે ઉપકાર કરતા હોયની, તેમ મને તો જણાય છે ! ખ્રિસ્તને વળી એવી કોઈ ભલામણની જરૂર હશે કે ?

હિં:—અરે, ના, ના; તે તો એ સર્વ કરતાં વિશેષ શ્રેષ્ઠ છે. મેં જે કશું તે માત્ર એટલાજ માટે કે અમે હિંદુઓ ખ્રિસ્ત પ્રત્યે કેવો પૂજ્યભાવ ધરાવીએ છીએ તે તમે જાણી શકો.

કિ:—હા, હું નિશ્ચે માનું છું કે તમે તેના પ્રતિ માનની લાગણી ધરાવો છો, અને જો એમજ હોય, તો તમે તેની આગળ પોતાને નમાવો તે શું યુક્ત નથી ?

હિં:—ખરેખર, હું તેની આગળ નમું પણ ખરો, તે એક મોટો ઋણિ, સાધુ ને મહાપુરુષ હતો.



હવે આટલી વાતચીતને અંતે તેને ખ્રિસ્ત સંબંધીનું કેટલું જ્ઞાન છે તે શોધી કાઢો, અને તેને તેની કબુલાતથી ચસકવા દો નહિ.

કિ:-આપ શા ઉપરથી એવું ધારો છો ?

હિ:-કારણ કે “હે બાપ, તેઓને માફ કર કારણ કે જે તેઓ કરે છે તે તેઓ જાણતા નથી. ” એવું ખીજે કોણ કહી શકે ( વિદ્વાન હિંદુઓ સાધારણ રીતે આ જવાબ વારંવાર આપે છે ). પોતાને મારી નાંખનાર દુશ્મનો માટે પ્રાર્થના કરે છે ! કેવું ઉચ્ચ ને ઉમદા મન તેનામાં હોવું જોઈએ !

કિ:-ન્યારે શત્રુઓ માટે તેણે પ્રાર્થના કરી ત્યારે અન્ય માટે તેણે કેટલી વિશેષ પ્રાર્થના કરી હશે ?

હિ:-ખરેખર, તેમજ હોવું જોઈએ ! અરે, તેનામાં પણ સ્થિરતા જેવુંજ સૌથી પ્રેમાળ હૃદય હતું !

કિ:-વળી તે એક મહાન શિક્ષક હતો, તે ખીજી કઈવાતને આધારે કહી શકો છો ?

હિ:-કારણ કે તે કહે છે કે “જે કોઈ તારા જમણા ગાલપર એક તમાચો મારે, તો તેની આગળ ડાળો પણ ધર. ”

કિ:-ત્યારે આ શિક્ષણ ઉત્તમ પ્રકારનું ને વ્યવહાર છે એવું તમે ધારો છો શું ?

હિ:-ઉત્તમ તો ખરૂં, પણ આજે તે પ્રમાણે કોણ કરે છે ?

કિ:-વારૂ, જે કોઈ તે પ્રમાણે કરતું ન હોય, તો એવું શિક્ષણ વ્યવહાર ને વાજબી શી રીતે ગણાય ?

હિ:-મારૂં કહેવું એવું નથી કે કોઈ તે પ્રમાણે કરી શકે નહિ, પણ બાઈ, મારાથી તો એ પ્રમાણે થઈ શકે નહિ !

કિ:-તમારા કહેવા ને માનવા પ્રમાણે જે ખ્રિસ્ત એક મહાન શિક્ષક અને ઇશ્વરી અંશ હતો, તો વારૂ, ઇશ્વર તમારામાં એવી

સમજણનો આત્મા મૂકે માટે પ્રાર્થના કરશો ?

ગમે તે પ્રયત્ને તેની પાસે પ્રાર્થના કરાવો. આથી તે એકદમ નબ્રતા ને આસાંકિતપણું શીખશે. જો તેને પ્રાર્થના કરતાં આવડતું ન હોય, તો તમારી સાથે ઘુંટણીએ પડવાનું તેને કહો, અને તમે તેને માટે ઇશ્વર આગળ સ્પષ્ટ રીતે પ્રાર્થના કરો કે તે તેને ઇસુ ખ્રિસ્ત સંબંધીની ઝોળખાણ કરાવે, અને તેને વિશુદ્ધ સમજના આત્મા આપે. ખ્રિસ્તી ધર્મના કોઈ પણ સિદ્ધાંત જેવા કે પાપના પ્રાયશ્ચિત માટે ખ્રિસ્તનું મરણ, તેનું પુનરુત્થાન ઇત્યાદિ તેની આગળ રજુ કરતા નહિ, તમારો મુખ્ય હેતુ એજ હોવો જોઈએ કે પ્રથમ તે પોતાની ઇચ્છા ખ્રિસ્તની ઇચ્છાને આધીન કરવાના દૃઢ નિશ્ચય પર આવે.

આટલું થયા પછી, ઇશ્વર તેના પર પ્રસન્ન છે તેની ખાતરી તેને કરી આપો, અને તેને કહો કે જો તમારે ઇશ્વર સંબંધીનું વિશેષ જ્ઞાન પ્રાપ્ત કરવું હોય, તો ઇસુ ખ્રિસ્ત વિષે એક મહાન પુરુષ, શિક્ષક, યાતો મહર્ષિ તરીકે તમે જોટલું જાણો છો તે બધા વિષે તમારે અન્ય આગળ સાક્ષી પુરવી જોઈએ. વળી આગળ જતાં તમારા કોઈ પણ મેળાપ વખતે જો તે તમને કહે કે જો હું હવે વધારે વાર સાક્ષી પુરવાનું ચાલુ રાખીશ, તો મારા ન્યાતબંધુઓ તરફથી મને સતાવણી થવાનો સંભવ છે, તો તેના હૃદયમાં નૈતિક હિમ્મતનો પાઠ ડસાવો, અને કહો કે એક પુરુષ તરીકે તમારે તમારી શ્રદ્ધાને વિશ્વાસુ રહેવુંજ જોઈએ, અને એજ ખરેખરે પુરુષત્વ છે; જેઓ વિશ્વાસુ ને ધર્મપરાયણ હોય છે, તેઓના પક્ષમાં ઇશ્વર હમેશાં રહે છે; મહાન પુરુષો તો તેજ કહેવાય કે જેઓ અન્યથી નહિ બીતાં કે બીજાઓ શું બકે છે તેની દરકાર નહિ કરતાં પોતાની શ્રદ્ધા કે માન્યતા પ્રમાણે બોલે ને વર્તે; આથી તે માણસ પોતાને પગે સ્થિર બેસી રહી શકે છે, અને જ્યારે બીજાં બધાં તેને વિસરી

જાદ ત્યાગી દે છે, ત્યારે નિશ્ચે ઇશ્વર તેની વહારે ધાય છે. એજ આત્મિક નિયમનો ક્રમ છે, બીજી બધી રીત કેવળ વ્યર્થ છે. આ સર્વ વાતચીત દર્શનજ્ઞાન તેને પોતાનું અંતઃકરણ ઇશુ ખ્રિસ્તને સોંપી દેવાનો આશ્રય ચાહુ રાખો, ને તે વિષે તમારા પ્રયત્નો શિથિલ થવા દેશો નહિ; નિરંતર તેની પાસે ને પાસેજ રહો, અને તમારી વિનતિઓમાં જનથુ રહો. એક અંગત કાર્યવાહક તરીકે તેને ખ્રિસ્તની સુવાર્તા સંબળાવવામાંજ તમારા કર્તવ્યની પૂર્ણોદ્ધતિ થતી નથી, પણ તેને ખ્રિસ્તની ગમ ખેંચી લાવવામાંજ થાય છે. આ પદ્ધતિ પ્રમાણે, પવિત્ર આત્માની મદદથી તમે ઘણા હિંદવાસીઓને ખ્રિસ્તની ગમ ફેરવી શકશો.

આ અંગત કાર્ય કરતાં અડસટ્ટા કે આડી અવળી વાતો કરતા નહિ, પરંતુ શરૂઆતથીજ નિશ્ચિત પરિણામ મેળવવા આશ્રયપૂર્વક કામ કરો.

**પ્રાર્થના:**—ત્રિધન્ય ઇશુ, આત્મિક રાજ્ય માટે તેં સાર્વકાલિક નિયમો સ્થાપ્યા છે. દિનપ્રતિદિન આ નિયમોની સમજ તું અમોને આપતો રહે, એ માટે કે તારે સાર માણસોને આકર્ષવામાં અમે તે નિયમોનો સદુપયોગ કરી શકીએ.

**પ્રશ્ન:**—

- (૧) જન્મના આંધળા માણસની વાર્તા કહો.
- (૨) તેને આંધળા થવાનું મૂળ કારણ શું હશે તે વિષે ખ્રિસ્તને કેવો પ્રશ્ન પૂછવામાં આવ્યો, ને ખ્રિસ્તે તેનો કેવો જવાબ આપ્યો?
- (૩) તેની આંખે કાઠવ ચોપડવાથી ખ્રિસ્તે તેને માટે શું કર્યું ને શા માટે?
- (૪) ખ્રિસ્તે તેને શું કરવાનું કહ્યું ને શા માટે?

- (૫) આ આંધળા માણસને દેખતો કરવાના આખા કાર્યક્રમમાં કયા મોટા સિદ્ધાંતો સમાયેલા છે?
- (૬) આ માણસમાં જે પરિણામ ઉદ્ભવ્યાં તે વર્ણવો.
- (૭) હાલમાં આ આંધળા જેવા માણસો કયા છે?
- (૮) ન્યાતીલા હિંદુઓને આપણે શી તરેહથી ખેંચવા?

**અભ્યાસ ૩ નો:—**ખ્રિસ્ત જાખીને તેડે છે.

ગામડાનાં પંચાયત, મુખી મતાદારો વિગેરે સાથેના આપણા પરિચયને આ પાઠ લાગુ પાડી શકાય.

**શાસ્ત્રવાચન:—**લુક ૧૯; ૧-૧૦.

**મૂલ્યના:—**(૧) આ જાખી દાણીઓમાંનો મુખ્ય એટલે “મુખ્ય-દાણી” હતો અને ખીજા બધા દાણીઓ પર તે સરસાઈ ભોગવતો હતો. વળી તે અધિકારી વર્ગમાંનો અને શ્રીમંત હતો. તેનાથી હલકા દર-જ્ઞાનના દાણીઓ ધણું કરાને પૈસેટકે પાયમાલ થઈ ગયેલા હતા, પરંતુ જાખી તેઓમાં મુખ્ય હોવાથી તેણે સારી મીલકત જમા કરી હતી.

(૨) ખ્રિસ્ત સાથે તેની ઓળખાણના પ્રસંગ:—ઈસુ જ્યારે યરૂષામાં થઈને જતો હતો, ત્યારે આ જાખીને ખ્રિસ્તને જોવાની ઉત્કંઠા થઈ, પણ તે પોતાની જિજ્ઞાસાને તૃપ્ત કરી શક્યો નહિ, કારણ કે તે ડીંગણે હતો. તથાપિ પોતાની આ જિજ્ઞાસાને તેણે નિરાશ કરવાને ઇચ્છ્યું નહિ; દાણીઓમાંના એક મુખ્ય અધિકારી તરીકેની પોતાની સ્થિતિનું તેને જ્ઞાન રહ્યું નહિ, અને તે એક નાના છોકરાની પેઠે આગળ દોડ્યો ને ઇસુને જોવાને તે એક ગુલ્લર ઝાડ પર ચડી ગયો. આ તેની આતુરતા ધ્યાનમાં લો.

(૩) ખ્રિસ્તનું તેની સાચું વર્તન:-ટોળામાંથી ખ્રિસ્તે ઉંચે જોયું અને જાણીને દીડો. “જોયું ને દીડો” આ બે શબ્દમાં ઉંડો અર્થ રહેલો છે. જાણીએ જે જે કર્યું તે બધું ખ્રિસ્તે ધ્યાનપૂર્વક નિહાળ્યું, ને તેના વિષે સારો અભિપ્રાય બાંધ્યો. જાણી તો ત્યાં કેવળ કુતુહલપૂર્વક આવ્યો હતો. ખ્રિસ્તના શિષ્ય થવાનો તેને જરાએ વિચાર નહોતો, પરંતુ ખ્રિસ્તના એકજ શબ્દથી તેનામાં ઇચ્છા ને હોંસ ઉત્પન્ન થયાં. આનંદ અને ગાદ મિત્રાચારીના પૂર્ણ દાવા સહિત તેણે ખ્રિસ્તને પોતાને ત્યાં આમંત્રણ આપ્યું, અને એ પ્રમાણે તે ખ્રિસ્તને પોતાને ઘેર મળી શક્યો. જાણી તેને મળવાને ઘણોજ આતુર હતો, ને ખ્રિસ્તે પણ તેને વિશેષ તક આપી.

(૪) જાણી આનંદથી ખ્રિસ્તનો સત્કાર કરે છે અને પોતાને ઘેર તેને લઈ જાય છે:-ધીમે ધીમે જાણી ખ્રિસ્તને “પ્રભુ” કહીને સંબોધે છે, અને જેઓને તેણે કોઈ પણ પ્રકારનો ઉપદ્રવ કે અન્યાયથી નુકસાન પહોંચાડ્યું હોય, તેઓને બદલો વાળી આપવા તથા ગરીબોને દાન વહેંચી આપવાના પોતાનો નિશ્ચય ખ્રિસ્તને જાહેર કરે છે. જાણી પોતાના વિશ્વાસની વ્યવહાર સાબિતી આપીને આ પ્રમાણે પોતાના મ્હોંથી કબુલ કરે છે, કારણ કે આપણે જાણીએ છીએ કે નિશ્ચે તે પોતાનાં કુટુંબીજનો સમક્ષ અને કદાપિ જે ટોળું બહાર હતું, તેના સાંભળતાં આ બધું બોલ્યો.

(૫). ખ્રિસ્તે તેને તાત્કાલિક ને અનુકૂળ નિશ્ચય પર આણ્યો:- ખ્રિસ્તે કહ્યું કે “આજ આ ઘેર તારણ આવ્યું છે.” વળી ખ્રિસ્તે કદાપિ આ પ્રમાણે પણ કહ્યું હોય કે “જાણી, હું તને ઓળખું છું, ને તું મારી શોધ કરતો હતો તેજ વખતે હું પણ તને શોધતો હતો. જે તારણ હું તને આપું છું તે કેવળ તારે માટેજ નથી, પરંતુ અન્ય માટે પણ છે. આજે તે તને આપવામાં આવે છે. તે હમેશને માટે

તાઈજ છે ને તાઈ થશે. હું અહોનિશ તારો મિત્ર રહીશ, તારો ગુરુ ને તારો રાજ્ય ચક્રિ. આજે શું તું મને વચન આપે છે કે તારી મારફતે તાઈ કુટુંબ અને તારા ન્યાતબંધુઓમાંના ઘણા ખરાને એવાજ વિશ્વાસના આનંદાનુભવમાં તું લાવશે ? ” જખીથી આ વિનંતિ સામે થવાય તેમ નહોતું. તે એકદમ ખ્રિસ્ત પ્રતિ આકર્ષાયો.

**સોનેરી વાક્ય:-** લુક ૧૫; ૨ આ માણસ પાપીઓનો અંગીકાર કરે છે તથા તેમની સાથે ખાય છે.

**લાગુકરણ:-**ગામડાંઓમાં જેઓ મુખી, મનાદાર વર્ગના માણસો છે, તેઓને આ પાઠ લાગુ પાડી શકાય. એવા માણસો, પોતાના વર્ગોની ભૂલ કે ખામીઓ હોવા છતાં ધાર્મિક જીવન તરફ કંઈક વલણ બતાવે છે. દાખલા તરીકે તેઓ પ્રસંગોપાત્ વારતહેવાર અથવા જાહેર ખ્રિસ્તી મેળાવડાની સભાઓમાં કંઈક જિજ્ઞાસાથી, ને કંઈક ઈશ્વરી આબતોમાં પોતાના સાચા ભાવને લીધે ભાગ લેતા જણાય છે. એવા એકાદ માણસને ખ્રિસ્તની ગમ વાળી લાવવા માટે તેના સ્વભાવનો બારીક અભ્યાસ કરો, ને તેની મિત્રાચારી આંધા. કુરસદની વેળાએ તેને ઘેર જઈ તેની મુલાકાત લો, અને તે ગામ લોકોના મુખનો આધાર તેના પર છે તે તેને જણાવો. વળી જો તેણે કંઈ પરમાર્થી કામ કર્યા હોય, તો તે પ્રત્યે આભાર દર્શાવો, અને જો હજી તેનામાં એવી કંઈ હોંસ કે આસ્થા ન જણાય તો એવા હેતુની પ્રેરણા તેના હૃદયમાં ઉત્પન્ન કરો. વળી ખ્રિસ્ત પોતાના ઐહિક જીવનમાં ગામેગામ ફરી શું શું કરતો હતો તે તેને કહી સંભળાવો, એટલે કે તે માંદાંઓને સાજાં કરતો હતો, ગરીબોને દિલાસો દેતો હતો, અબુદ્દોને શિક્ષણ આપતો હતો, અને સર્વ લોકને તે નિઃસ્વાર્થીપણે ચહાતો હતો, તેથી લોકોનાં ટોળેટોળાં તેની પાછળ આવતાં હતાં. ખ્રિસ્ત તે તો ખરેખરે આદર્શભૂત સામાજિક સેવક અને સર્વનું ભક્તુ કરનાર એવો

હતો તે તેને કહી બતાવો. ધીમે ધીમે તે જ્યારે ખ્રિસ્તના જીવનમાં રસ લેતો, જશે, ત્યારે કદાપિ શાસ્ત્રની એકાદ પ્રત માટે તે માગણી કરશે, તે તેને વિના મૂલ્યે આપતા નહિ, તેને તે વેચાતી લેવા દો. જો તેનો ભાવ સાચો હશે તો નક્કી તે મૂલ્ય આપી તે પ્રત ખરીદશે, વળી ખ્રિસ્તીઓની ભક્તિ તથા સ્તુતિની પદ્ધતિ જોવાની ઉત્કંઠા તેનામાં જન્મીત કરે, અને તેને અવારનવાર બજનસેવામાં તેડી લાવો; તેમજ પાદરી તથા ખાન આત્મિક માણસો સાથે તેની ઓળખાણ કરાવો. તેના મિત્ર અને વિશ્વાસના પાત્ર તરીકે તેની સાથે તમારી શોધના વિષય પર ખાનગી ને શાંત વાતચીત કરવાનો લાગ શોધતા રહો. તેની સાથેની તમારી વાતચીત નીચેનું સ્વરૂપ પકડે:—

“ શાસ્ત્રમાં એક તમારાજ જેવા માણસની વાત છે, જાણવાની શું તમને ઇચ્છા છે? ” ત્યાર પછી તેની સાથે શાસ્ત્રમાંથી જાખીની વાત વાંચો.

બાઈ, તમારી જિંદગી વિશે ઇશ્વરનો હેતુ શા છે તે વિશે એ બોલ કહેવાને ઇશ્વરે મારા અંતઃકરણમાં પ્રેરણા કરી છે, ને તે વિશે જો હું મૌન રહું તો હું આપણી મિત્રાચારી પ્રત્યે વિશ્વાસુ નથી એમ કહેવાય. તમે મારી સાથે કબુલ કરશો કે હરેક ઉત્તમ દાન ઉપરથી હોય છે. આ ગામમાં તમારા સ્થિતિ ઘણીજ સારી છે, ને ઇશ્વરેજ એ જગા તમને આપી હશે. વળી તેણે તમને એક રૂઝું અંતઃકરણ પણ આપ્યું છે. તમારી દુનિયાઈ સંપત્તિથી કદાપિ તમે અન્યને મદદ પણ કરતા હશો, અને જેને અંગે તેઓ તમારા રૂણાનુબંધ પણ હશે, પરંતુ દ્રવ્યના લાભો ને વૈભવ અદ્વકાળનાં છે, અને આ સ્પૂળ શરીર સાથે તે પણ નાશ પામે છે. ખરું દ્રવ્ય તો તેજ કહેવાય કે જે ચિરકાળ સુધી ટકે છે. જો આત્મિક ખજાનો કોઈ પણ માણસ પાસે હોઈ શકે તે એજ કે તે દેવ પ્રત્યે ધનવાન હોવો જોઈએ. ઇશ્વર એવું ઇચ્છે છે કે

તમે તમારી જિંદગી ઇસુ ખ્રિસ્તને અર્પી દો, એ માટે કે તમારા પોતાના અંતઃકરણની અંતીમ ને ઉડી ઇચ્છા માટે તમને સંતોષ પ્રાપ્ત થાય અને પ્રથમ તમારા પોતાના કુટુંબ માટે ને ત્યાર પછી તમારા ગામ માટે તેવોજ સંતોષ પ્રાપ્ત કરી તમે ઇશ્વર તરફથી સાચું ને અક્ષય દ્રવ્ય હાંસલ કરી શકો. આથી કદાપિ શરૂઆતમાં, તમે તમારી બધી લોકપ્રિયતા માનમોમો ને પોત ગુમાવી દેશો. વળી લોક તરફથી તમારી સતાવણી થાય ને જગબત્રીશીએ ચદવાનો પ્રસંગ પણ આવે, પણ આ બધું થવાની અગત્ય માત્ર એટલીજ કે આકાશી રાજ્યમાં ખરેખરા મુખી થવાને માટે તમે સર્વ રીતે લાયક થાઓ. વળી ખ્રિસ્ત એવું ઇચ્છે છે કે જે જરૂર પડે તો આપણને આ દુનિયામાં જે વહાલામાં વહાલું છે તે પણ છોડીને તેની સાથે આપણું ભવિષ્ય અજમાવીએ. આ પ્રમાણે આપણે દેવતાં છોડીને બાપના પ્રેમના દીકરાદીકરીઓ થઈ શકીએ. હે ભાઈ, અત્યારે ને અત્યારેજ શું તમે તે નિશ્ચય પર નહિ આવો ? આવતી કાલ આપણી થશે કે કેમ યાતો એક કલાક પછી શું થશે તે કોઈ કહી શકે ? એક પળનો ભરોસો નથી, માટે તાંદુરસ્ત ને યોગ્ય વલણમાં છીએ તેટલામાં ઇશ્વર આપણી પાસે જે કરાવવા ઇચ્છે છે તે શું ન કરીએ ? ઇશ્વર અહીં પ્રત્યક્ષ હાજર છે. જેવી રીતે તેણે જાખીના ધરનાંને તારણુ પ્રમાણ્યું, તેવીજ રીતે આજે તમારે તથા તમારા કુટુંબીજનો માટે તારણુ સિદ્ધ કર્યું છે. તમારું અંતઃકરણ તેને સોંપી દો ! થોડીક પળની વિશ્રાંતિ પછી અને તેને માટે પ્રાર્થના કર્યા પછી તે માણસ પાસે પણ પ્રાર્થના કરાવો, એ માટે કે તે પ્રાર્થનાદ્વારા પોતાનું હૃદય ખ્રિસ્તને સોંપે, અને તારણુનો હર્ષ ને આશા પ્રાપ્ત કરી શકે !

**પ્રાર્થના:**—હે ઇશ્વર, જે પ્રેમ તું બધા માણસો પ્રત્યે રાખે છે તેને લીધે અમે તારો ઉપકાર માનીએ છીએ. ભલા તથા ભુંડા બંનેને



ઇસુ ખ્રિસ્તની જરૂર સરખીજ છે તેનું જ્ઞાન કૃપા કરી તું અમોને કરાવ, અને તારનારના ચરણ પાસે તેઓને લાવવાના અમ દરેકના પ્રયાસ પર તું તારો આશીર્વાદ રેડી દે !

પ્રશ્ન:—

- (૧) જખી વિષે તમે શું જાણો છો ?
- (૨) કેવા સંજોગોમાં ખ્રિસ્ત તેને મળ્યો ?
- (૩) અન્યાય તથા જીલમ માટે બહો ભરી આપવાની તેની તત્પરતા, તેના વિશ્વાસની વાસ્તવિકતા શી રીતે બતાવી શકી ?
- (૪) આ જખીના જેવા હાલમાં કયા વર્ગના માણસો હશે ?
- (૫) એવા વર્ગના માણસોમાંથી કોઇનું બદલાણુ થયાની વાત તમને સ્મરણમાં છે ?
- (૬) એવા એકાદ જણને ઇસુ ખ્રિસ્ત પરના નિશ્ચય પર લાવવા માટે તેની સાથે તમે કેવી રીતે પ્રસંગ પાડશો ?

અભ્યાસ ૪ થો. ખ્રિસ્ત સમજની સ્ત્રીને તેડે છે.

અંત્યજ કોમ સાથેના આપણા સંસર્ગને આ પાઠ લાગુ પાડી સકાય.

શાસ્ત્રવાચન:—યોહાન ૪; ૪-૪૨.

સૂચના:— (૧.) ખ્રિસ્તે પોતાના શિષ્યોને આજ્ઞા આપી હતી કે સમારીઓના કોઇ પણ નગરમાં પેસતા નહિ, ને ઉપદેશ કે ચમત્કાર પણ કરતા નહિ (માત્થી ૧૦-૫) અને તેણે સમજનમાં થઇને પોતે પણ અહીં જાહેર ઉપદેશ કે ચમત્કાર તેને કેમ જરૂર કર્યા નહિ; પરંતુ યહુદાથી ગાલીલ જવાનું માર્ગ સમારીઓમાં થઇને હતો, અને ચરદનની પેઠે પાર ગયા વિના ત્યાં બીજા કોઇ રસ્તો

નહોતો, તેથી ખ્રિસ્તને સમઘરીઓમાં થઈને જવું પડ્યું. આપણે ખ્યા-  
નમાં રાખવું જોઈએ કે પરીક્ષણોથી ભરપૂર એવાં સ્થળોમાં જવું નહિ,  
તે જો જવું પડે તો ન છુટકો જવું.

(૨) ખ્રિસ્ત મુસાફરી કરી શકેલો હતો, અને તેથી કંઈક  
વિશ્રાંતિ લેવા તે કુવા પર બેઠો. તેને ત્યાં મૂકીને તેના શિષ્યો ખ્યા-  
વાનું વેચાતું લેવાને શહેરમાં ગયા. તરતજ

ખ્રિસ્ત કેવા સંજોગે એક સમઘરી સ્ત્રીને આ કુવા પાણી ભરવા  
ગામાં આ સ્ત્રીને આવતી તેણે જોઈ, અને તેની સાથે આ-  
મળ્યો. ત્રિમક બાળતો પર વાતચીત કરવાનો આ

લાગ સાધ્યો. જે કે ખ્રિસ્ત લોકોનાં ટોળે-  
ટોળાંને સુવાર્તા પ્રગટ કરતો હતો, છતાં પૃથક્ પૃથક્ માણસોને તે  
કદી ભૂલી જતો નહિ. અહીં તે એક ગરીબ લાચાર અમ્મળાને પણ  
ઉપદેશ કરે છે.

આ સ્ત્રી કેવી હતી ? :-એપરવા, જાહેમી અને દલીલ કરનાર.

૧. પોતા પર ઉપકાર કરવાને અર્થે “ મને પાણી પા ” એવું  
કુદરતી સંબોધન કરી સ્ત્રીની જિજ્ઞાસા ઉ-

ખ્રિસ્ત તેની સાથે શકે છે.

કેવી રીતે વર્ત્યા ?

૨. જીવતા પાણીનું મહત્ત્વ દાન ખ્રિસ્ત  
આપે છે. સ્ત્રી અજાણ થાય છે ખરી પણ સંવાદ કરે છે.

૩. તેના વરને તેડી લાવવાનું કદી ખ્રિસ્ત આ સ્ત્રીમાં પાપની ખાતરી  
અને તારણની જરૂરીયાત જાગૃત કરે છે.

૪. પોતાના અનુભવ પરથી ઈશ્વરના સ્વભાવ તથા ભજન વિષે તેને  
શીખવીને “આઈ, માઈ કહ્યું માન, અમે જેને જાણીએ છીએ  
તેને ભજીએ છીએ ” એ પ્રમાણે કદી ખ્રિસ્ત તેનું હૃદય વિશાળ-

વિનિત વર્તણૂકથી તથા પોતાની લાયકાતના ગુણ જ્ઞાનથી વિવેકાનંદ પર ભારે અસર થઇ, અને તે તેના લાયક ને ચુસ્ત અનુયાયી થઇ ગયો. કહ્યું છે કે “વનો વેરીને પણ વશ કરે છે.”

વાય. એમ. સી. એના એક સેક્રેટરીએ, ખ્રિસ્તના જીવાન વખાણથી એક પરધર્મી યુવકને ખ્રિસ્તની ગમ ખેંચ્યો. એક દિવસે જ્યારે તે યુવક તેની કોટડીમાં આવ્યો ત્યારે આ સેક્રેટરીએ પોતાનો એક યુવાન મિત્ર જે તેની પાસેજ ઉભો હતો તેને કહ્યું કે “જુઓ, આ એક યોગી મહારાજ પધાર્યા!” ત્યાર પછી પોતાના મિત્રને વિદાય કરી આ નવીન આગંતુક તરફ ફરીને તેણે કહ્યું કે “ભાઈ, જે તમારા જેટલુંજ મને યોગ અને પ્રાણાયામ વિષે જ્ઞાન હોય તો કેવું સાઈં! ખરેખર ઇશ્વર પ્રતિ, તમારું ચિત તક્ષીન કરવા માટે આ કળા તમે ઘણેજ પરિશ્રમ લઇ શીખ્યા હશે! ભાગ્યેજ થોડા માણસો આ પ્રમાણે કરી શકે!” તે યુવક એકદમ મુઝવણમાં પડ્યો ને સેક્રેટરીને પૂછ્યું કે “હું યોગની સાધના કંઈ છું એ તમે શી રીતે જાણ્યું?” સેક્રેટરીએ કહ્યું કે “ગમે તે રીતે જાણ્યું પણ હું એટલું જાણું છું કે જો તમે કેવળ ઇસુ ખ્રિસ્તની પાછળ ચાલો, તો ઇશ્વરને તમારી જિંદગીમાં એક મહાન હેતુ છે, માટે ખ્રિસ્તનું જીવનચરિત્ર શું તમે વાંચશો ને તેણે પોતે યોગની સાધના કરી ઇશ્વરને કેવી રીતે મેળવ્યો તે શું શોધી કાઢશો? તે વાંચતાં વાંચતાં તમને ઘણેજ રસ પડશે.” સેક્રેટરીના આવા સારા વર્તનથી તથા આ બધી વાતચીતથી તેના પર બહુજ અસર થઇ ને તેણે કહ્યું કે “બેશક, હું તે પ્રમાણે કરીશ.” ત્યારબાદ સેક્રેટરીએ તેને માતૃની સુન્નત આપી જે આગળ જતાં તેને ખ્રિસ્તની ગમ ખેંચી લાવવામાં સહાયબૂત નીવડી. આજે આ યુવક પોતે એક ખ્રિસ્તી ઉપદેશક છે.

પ્રશ્ન.

૧ નાથાનાએલ કેવો માણસ હતો?

- ૨ ખ્રિસ્ત સેની સાથે કઇ ખાસ રીતે વર્ત્યો ?
  - ૩ હાલમાં આ નાથાનાએલ જેવા કયા માણસો છે ?
  - ૪ કોઈ શોધકે યોગ્ય વખાણથી પોતાને ખ્રિસ્તને સોંપેલો હોય એવાં કોઈ ઉદાહરણ તમે બતાવો છો ?
  - ૫ નાથાનાએલના જેવાજ માણસો સાથે તમે કેવી રીતે વર્તશો ?
- પ્રાર્થના.**

હે અંતર્યામી ઇશ્વર, તું અંતઃકરણનો બાળુનાર છે; સઘળું બહુ બુંદું તારી નજર આગળ છે; તું ઉત્તેજનથી બીકણુને બહાદુર અને અબળોને સખળ કરે છે; તું અમારી પાસે જે કરાવવા ઇચ્છે છે તે મુજબ માણસોને તારી ગંભ જેવવાની કળા તું અમેને શીખવ.

### અવધાન ૭ મો.

ખ્રિસ્ત એક શ્રીમંત જીવાન અધિકારીને મેડે છે.

જેઓને ખાતરી થએલી છે, પણ હજુ સુધી આત્મિકતા પામ્યા નથી તેઓને આ પાઠ સાચુ પાઠી ચાક્રમ.

**સંસ્કૃતવાચક:**—શુક ૧૮; ૮-૨૬; માત્રી ૧૬; ૧૬-૩૦; માર્ક ૧૦; ૧૭-૨૧,

**અર્થના:**—આ કલમે ઉપરથી આપણને માલુમ પડે છે કે આ જીવાન માણસ જે શ્રીમંત અધિકારી વર્ગમાંનો હતો તે ઇસુની પાસે દોહતો આવ્યો, અને તેની આગળ કુટુંબ ટેકીને પોતે સર્વ આશાઓ ખોડે છે તે વિશેની ખાતરી ઇસુએ કરી આપી; વળી અનંતજીવન કેવી રીતે પ્રાપ્ત થઈ શકે તે વિશે ખ્રિસ્તને એક પ્રશ્ન પૂછ્યો, અને તેની તરફ જોઈને ઇસુને તેના પર હેલ આવ્યું. આ બધા ઉપરથી એવું સાબિત થઈ શકે છે કે આ જીવાન માણસ અસાધારણ શક્તિ ધરાવનાર હતો. વળી શ્રીમંત અને અધિકારી વર્ગમાંનો હોવાથી, તે વગવસીલાવાળો, સારી રીતબાતવાળો, ક્રિતમ ચારિત્ર્યની ખ્યાતીવાળો, અને આત્મિક આશીર્વાદ પ્રાપ્ત કરવાને ઉત્સુક એવો હતો,

ખ્રિસ્ત:-૧ ખ્રિસ્ત તેના પ્રામાણિકપણા વિષે પૂછતો નથી.

૨ તેણે સર્વ આગાઓ ચોક્કસાઇથી પાળી છે એ કથનનું તે ખાંડન કર્યો નથી.

૩ તેનું ગુપ્ત છિદ્ર શોધી કાઢી તેને આગાપાલન અને દુઃનિશ્ચય પર લાવવા માટે આગ્રહ કરે છે.

“તારૂં જો છે તે જઈને વેચ, પછી આવ ને મારી પાછળ ચાલ ”

**પરિણામ:-**આ જુવાન માણસનું મ્હોં ઉતરી ગયું. કદાપિ પોતાની સંપત્તિ ને મિલકત પરની આસક્તિને લીધે, આત્મિક આશીર્વાદ પામવાને તે કેટલો બધો નાલાયક હતો તે પ્રથમ તેને નહિ સુઝવાથી અત્યારે તે કદાપિ ઉદાશ થયો હશે ! આ માણસનું શું થયું તેનો હેવાલ આપણી પાસે નથી, તોપણ આપણે એવી કલ્પના કરી શકીએ કે “દેવની ઇચ્છા પ્રમાણે જો ખેદ, તેણે અનુતાપ નહિ ઉપજાવે એવો પસ્તાવો તેનામાં તારણને સાર કરાવ્યો ” ( ૨ કરી-થી. ૭-૧૦ ).

**સોનેરી વાક્ય:-**૧ તીમોથી ૬-૧૦. કેમકે દ્રવ્યનો લોભ સઘળી જુઝાણનું મૂળ છે, તેની લાલચ કરીને કેટલાએક વિશ્વાસથી ભરત્કી ગયા, ને ઘણા દુઃખોથી તેઓએ પોતાને વીંધ્યા.

**લાઝુકરખું:-**ખ્રિસ્તના હક વિષે જેઓને ખાતરી થયેલી છે, પરંતુ ખરિણામથી કરોતે બાતિસ્મા લેવાની વાત ઉઠાવે છે તેઓને આ જુવાન માણસની વાત લાગુ પાડી શકાય.

કેટલાએક તો એવા છે કે ખ્રિસ્ત વિષેની સાહેલી પુરવાને પણ તૈયાર હોય છે, પરંતુ બાતિસ્મા લેવાની ના પાડે છે. તેઓ એવું કહે છે કે હૃદયનું બાતિસ્મા થયું એટલે બસ, બાલ ક્રિયાની કંઈ જરૂર નથી. તેઓનો આશય ગમે તેવો હોય, તો પણ તેઓની દીઠ

કે તેમના કથનનું ખંડન કરતા નહિ, પણ પ્રેમથી ને ધૈર્યથી નીચે મુજબ તેઓની સાથે વાત કરો:- “ભાઈ સાહેબ, ઇશ્વરે તમને ખ્રિસ્ત સંબંધીનું જ્ઞાન પમાડી આશીર્વાદ આપ્યો છે, તો ઇશ્વરેજ તમને તેડ્યા છે તેમાં જરાએ સંશય નથી, કારણ કે ઇશ્વરના ખેંચ્યા વિના કોઈ ઇસુ ખ્રિસ્ત પાસે આવી શકતું નથી. ( યોહાન ૬-૪૪ ). આને લીધે તમે ઘણાજ ભાગ્યશાળી છો; વળી ઇશ્વરની ખાસ કૃપાના તમે સહભાગીદાર છો, પણ અજ્ઞાનથી કે અજાણતાં જે તમે ઇશ્વરી આજ્ઞાનું ઉલ્લંઘન કરશો યાતો તેને નારાજ કરશો, તો તે કેટલા ભારે દુઃખની વાત થશે ! હું તમને હાલ સ્પષ્ટ રીતે કહું છું કે આમિસ્મા પ્રતિ તમારું જે વલણ છે તે વિષે મને ઘણીજ ચિંતા થાય છે. તમારા ધારવા પ્રમાણે વિશ્વાસ કરનાર માટે તે કંઈ ઐચ્છિક વાત નથી, પરંતુ આજ્ઞાપાલનની છે, ને વિશ્વાસથી કિતરતી અગત્યની બાબત છે, અને તે વિના શાસ્ત્રમાં માણસોને અપરાધી ઠરાવેલા છે ( માર્ક ૧૬-૧૬ ). વળી ખ્રિસ્તે પોતે પણ આમિસ્મા પામી આપણી આગળ નમુનો ધર્યો છે (માત્થી ૩; ૧૩-૧૭). વળી ખરું જોતાં, માણસના વિશ્વાસની કસોટી કરવા માટે આમિસ્માનો વિધિ આપવામાં આવ્યા છે: વળી જેઓ કોઈ પણ પ્રકારની મુશ્કેલી કે અગવડ કે તેના નામની ખાતર સતાવણી સહન કરે છે, તેઓને સર્વદા સહાય કરવાને ઇશ્વર શક્તિમાન છે એવો સંપૂર્ણ વિશ્વાસ તથા સંપૂર્ણ સ્વાર્પણ તે માગે છે. તેથી ઇશ્વર પર આધાર રાખીને દરેક માણસે ખ્રિસ્ત પરનો પોતાનો વિશ્વાસ સાબિત કરવાને સ્થિર ઉભા રહેવું જોઈએ. તમે પોતે જાણો છો કે આમિસ્મા રહિત રહેવાથી તમને તમારાં પોતાનાં તેમજ સમાજનાં સાધનો પર આધાર રાખવાનો અવકાશ મળે છે, જાણે કે ઇશ્વર તમારી ચિંતા કરવાને બિલકુલ અશક્ત ન હોય ! ભાઈ, દુઃખમાં ને દહીંમાં તમે સાથે પગ રાખી શકતા નથી ! મને એક વાર્તા કહેવા દો:-”

કોઈ એક ગુરુને ગોપાળ નામે એક ઘણોજ વિશ્વાસુ શિષ્ય હતો. ગુરુના શિક્ષણમાં તેને એટલી બધી શ્રદ્ધા હતી કે ગુરુ જે કંઈ કહે તે બધું તે સત્ય માની લેતો. એક દિવસ ગુરુએ તેને કહ્યું કે માણસો જે કેવળ હરિનું સ્મરણ કરી તેના નામનો જાપજ નાંખે તો તેઓ પાણી પર પણ ચાલી શકે. આ સાંભળી ચેલાના આનંદનો તો પારજ રહ્યો નહિ, કારણ કે દરરોજ તેને નદી પર હોડી માટે ઘણી રાહ જોવી પડતી હતી. ખીજે દિવસે હોડીની રાહ જોયા વિના આ શિષ્ય પોતે મનમાં હરિ, હરિ, હરિ બોલ્યો ને નદી ઓળંગી તે દિવસે દરરોજ કરતાં વહેલો ગુરુ પાસે આવી પહોંચ્યો. ગુરુજન કુતુહલ થવાથી વહેલા આવવાનું કારણ પૂછ્યું. ચેલાએ કહ્યું કે, કેમ, એતો બહુજ સહેલું છે, આપના કહેવા મુજબ મેં કેવળ હરિનું નામ લીધું ને હોડીની રાહ જોવાને બદલે પાણી પર ચર્ચ ચાલી આવ્યો; પરંતુ આ ગુરુ વહેમી હોવાથી ચેલાને કહ્યું કે તે નદી શી રીતે ઓળંગી તે ચાલ, મને બતાવ. શિષ્યે કંઈ આનાકાની કર્યા વગર ગુરુને નદી પર આવવાની વિનંતિ કરી. જ્યારે તેઓ બંને કાંઈ આવ્યા ત્યારે પેલો શિષ્ય પોતાના હોઠ પર હરિનું નામ લઈ હિમ્મત-પૂર્વક નદી પર ચાલ્યો. ચેલાનો આવો વિશ્વાસ જોઈ ગુરુ ઘણું આશ્ચર્ય પામ્યા ને કહ્યું કે ગોપાળ સામી બાળુએ તું મારી રાહ જો, હું પણ નદી પર ચાલીને સામે પાર આવું છું. ” એમ કહી તેણે પોતાનાં વસ્ત્ર ઉતાર્યા ( કદાપિ ડુબે તો પલળે નહિ માટે ) અને કિનારા પરથી અંદર પાણીમાં ઝંપલાવ્યું. પણ તેના પગ જમીનને બાળ્યેજ અડયા હશે તેટલામાં તો તે ડુબવા લાગ્યો, ને ગોપાળને હાંક મારી કે “ અલ્યા ગોપાળ આ શું ? મારાથી તો પાણી પર ચલાતું નથી, ને હું તો ડુબું છું. શિષ્યે જવાબ આપ્યો કે ગુરુજી, તમે તમારાં વસ્ત્ર પણ ઉતારો ને સાથે હરિનું નામ પણ લો તે શી રીતે બને ? ” આ વાતમાં સત્ય હો કે ન હો, પણ તે એક સાદું

ઉદાહરણ છે. કોઈ પણ માણસ પોતાની ચિંતા કરે, તે સાથે સાથે ઇશ્વર પર પણ વિશ્વાસ રાખે તે બધી શકે નહિ. તેણે સંપૂર્ણ રીતે પોતાને ઇશ્વરને સોંપવો જોઈએ. તમારા સંબંધમાં બાપ્તિસ્માનો સંસ્કાર તે એક કસોટીરૂપે છે, અને જે લોકે સમાજની બીક દૂર કરતા નથી, તે ઇશ્વર પણ તથાજ આંગીકાર કરી શકેલો નથી.”

**પ્રાર્થના:**—હે કૃપાળુ ઇશ્વર, અમારા પિતા, અર્ધદુર્બલ વિશ્વાસ કરનારની સંખ્યા કેટલી બધી છે, તેમ છતાં જેઓ હજી સુધી મર્ચન્ટ ઓળંગી શકતા નથી, તેઓની સાથે અમારે કેવી રીતે વર્તવું અને તેઓની પાસે સંપૂર્ણ સ્વાર્પણ શી રીતે કરાવવું તે તું અમોને શીખવ.

### પ્રશ્ન:—

૧. આ જુવાન માણસ ખ્રિસ્તની પાસે કેવી રીતે આવ્યો અને તેણે શું કર્યું ?
૨. ખ્રિસ્ત તરફ તેનું સામાન્ય વલણ કેવું હતું ?
૩. ખ્રિસ્ત તેની સાથે કેવી રીતે વર્ત્યો ?
૪. ખ્રિસ્તના તેની સાથેના વર્તનમાં કયું મુખ્ય બાબતો છે ?
૫. હાલમાં આ જુવાન માણસ જેવા કયા વર્ગના માણસો હશે ?
૬. બાપ્તિસ્માથી જે માણસ વિમુખ રહેવા ઇચ્છે છે તેની સાથે આપણે કેવી રીતે વર્તવું જોઈએ ?

**અભ્યાસ ૮ માં:—ઉપસંહાર**

### ૧. જુદી જુદી વ્યક્તિઓ:—

૧. આડનીસ વર્ધનેસ માંડો માણસ—વહેમી.
૨. જન્મને આંધળો—ઉત્સુક ને આશ્ચર્યિત.
૩. બાબી દાણી—શ્રીમંત પરંતુ નમ્ર.
૪. નીકોલેમસ—વિદ્વાન પણ શોધક કૃતિબાજ.



૫. નાથાનાએલ—ધાર્મિક વલણવાળો.
૬. શ્રીમંત જુવાન અધિકારી—સારો ને પ્રામાણિક પણ એક મુખ્ય બાબતમાં અધૂરો.

### ૨. અગમનવી સિત્ત સિત્ત રીતો:-

૧. અપંગ માણસને ખિસ્તે પોતે દોડા.
૨. જન્મનો આંધળો રસ્તા પર મળ્યા.
૩. ખિસ્તે પોતે જાખીને લક્ષમાં લીધો.
૪. સમરૂની સ્ત્રી દેવયોગે આધી.
૫. ખાનગી મેળાપ માટે નીકોદેમસ રાત્રે આવ્યો.
૬. શિલિપ નાથાનાએલને તેડી લાવ્યા.
૭. શ્રીમંત જુવાન અધિકારી દોડતો આવ્યો.

### ૩. કઈ કઈ રીતો કામે લગાડી ?

૧. માંદા માણસ પર કચ્છા, ને ચાલુ વાતાવરણમાંથી તેનું નિર્ગમન કરીને.
  ૨. આંધળા માણસમાં આચાપાલનની ધમ્મ ઉત્પન્ન કરીને.
  ૩. જાખીના સંબંધમાં આતિથ્યનો સ્વીકાર કરીને.
  ૪. સમરૂની સ્ત્રીમાં નિઃશસ્ત્ર ઉચ્છેરીને તથા પાપની ખાતરી ઉપજાવીને.
  ૫. નીકોદેમસમાં નમ્રતા જાગૃત કરીને.
  ૬. નાથાનાએલની પ્રશંસા કરીને.
- જુવાન અધિકારીનું છિદ્ર શોધી કાઢીને.


### ૪. અગત્યની બાબતો:-


૧. પાપની ખાતરી ઉત્પન્ન કરવી.
૨. ખિસ્તમાં સત્યની ખાતરી ઉપજાવવી.

૩. પોતાની ખાતરી અનુસાર વર્તન કરાવવા નૈતિક હિમ્મત જન-  
ગૃત કરવી.

સોનેરી વાક્ય:—ફિલિપી. ૨; ૧૪-૧૫.

પ્રાર્થના:—હે ઇશ્વર, અમારા આપ, ખ્રિસ્તની રીતો જાણ્યા  
પછી પણ જો અમે અમારા વ્યક્તિગત કાર્યમાં ગફલત કરીએ તો  
અમે તેનો શો જવાબ દઈશું ? તારા, તેમજ પવિત્ર આત્માના નિરં-  
તર સમાગમમાં તું અમને રાખ, એ માટે કે ખ્રિસ્ત અને તેની પૃથક્  
પૃથક્ પુરુષો સાથે વાતચીત કરવાની રીતિઓ અમને અહોનિશ  
સ્મરણમાં રહે. પ્રભુ ઇસુ ખ્રિસ્તમાં જે મન હતું તે મન તું અમોને  
પણ આપ, અને તારા પોતાના મહિમાની ખાતર, તારી મંડળીમાંના  
દરેક સભ્યને જનગૃત કરી છેલ્લે તારી મંડળીને પણ જનગૃત કર એવી  
અમારી દીન પ્રાર્થના છે. આમેન.





PRINTING  
WITH QUALITY

— — — — —  
GOOD TYPOGRAPHY  
EASY TO READ

CLEAR PRESSWORK

GOOD COLOUR.

A. P. PRESS.

AHMEDABAD.

